

எக்ஸ்பிரஸ் நியூஸ் பேப்பர்ஸ் வெளியீடு

சுழல்வர்

Registered in the Department of Posts of Sri Lanka under No: QD/125/News/2015

19

யாருக்கு வெற்றி?

இழந்த
இராச்சியத்தை
மீட்பதற்கான
போராட்டம்

மைத்திரிபால
நம்பிக்கைக்கு
துரோகம்
செய்துவிட்டாரா?

தேர்தல்
சீர்திருத்தம்
குறித்த
பேச்சுக்கள்

INDIA.....IN₹ 50.00

SRI LANKA....SLR 100.00

SINGAPORE...SG\$ 14.00

CANADA.....CAN\$ 10.00

AUSTRALIA...AUS\$ 10.00

SWISS.....CHF 10.00

USA.....US\$ 10.00

UK.....GB£ 5.00

EUROPE..EU€ 5.00



உங்கள் அபிமான

சுதாலம்


Tablet மற்றும் Android phone களில்




இப்பொழுதே Download செய்யுங்கள்!

Available on
[play.google.com](#)

Available on
[www.magzter.com](#)





தனித்தனியாக பிரிந்து நின்று மூன்றாவது நபர் ஒருவரைச் சூறையாட முடியாத அளவிற்கு ஒருவர் மற்றவரின் சட்டைப் பைக்குள் ஞூழிமாக கையை வீட்டிருக்கின்ற இரு திருடர்களை ஒற்றுமையே கூட்டணி எனப்படுவதாகும்.

- அம்புரோஸ் பியேர்ஸ்

(அமெரிக்கப் பத்திரிகையாளர் 1842-1914)



எனக்கும் திடுதி ஸ்ரீலங்காவில்
சுற்றாலூர்

2015, மே 01 - 15



- 09** 19ஆவது அரசியல் யாப்பு திருத்தம் வெற்றி யாருக்கு?
- 12** அரசியலமைப்புக்கான 19ஆவது திருத்தத்தின் முக்கிய அம்சங்கள்
- 16** இழந்த இராக்ஷியத்தை மீட்பதற்கான போராட்டம்
- 19** மைத்திரிபால் நம்பிக்கைத் துரோகம் செய்துவிட்டாரா?
- 22** தேர்தல் சீர்திருத்தம் குறித்த பேச்சுக்கள்
- 25** நேபாளத்தில் இந்தியாவின் மீட்பு, நிவாரணப்பணிகள்
- 35** மேற்குலகுடன் நல்லுறவுகளை வளர்க்கும் நாரேந்திர மோடி
- 45** குழும் ஆபத்துக்கள்
- 48** ஐரோப்பிய ஒன்றியத்திலிருந்து பிரிட்டன் வெளியேறுமா?
- 52** ஆசிய உட்கட்டமைப்பு முதலீட்டு வங்கியும் உலக அரசியலும்
- 55** 2016 சட்ட சபைத் தேர்தலுக்காக தமிழக கட்சிகள் வகுக்கும் வியூகங்கள்
- 60** விவசாயிகளும் அறிவுலகமும்

||| ஆசிரியர்முன்து...

திருத்தச் சட்டத்தால் திருப்தியடைந்தவர்கள் யார்?




நறவேற்று அதிகார ஐனாதிபதி ஆட்சி முறையை ஒழிக்க வேண்டுமென்ற கோரிக்கையை முன்வைத்து பல வருடங்களுக்கு முன்னர் ஆரம் பிக்கப்பட்ட அரசியல் மற்றும் சிவில்சமூக செயற் பாடுகள் இறுதியில் இன்று ஐனாதிபதியின் அதிகாரங்களில் மிகமிகச் சொற்பமானவற்றைக் குறைப் பதற்கு வகைசெய்யும் அரசியலமைப்புக்கான 19ஆவது திருத்தச்சட்டம் பாராளுமன்றத்தில் நிறைவேற்றப்பட்டதில் வந்து நிற்கிறது. இதை நிறைவேற்றிவதற்கு ஒத்துழைத்த கட்சிகள் வரலாற்று முக்கியத்துவம் வாய்ந்த ‘அரசியல் சாதனை’ யொன்று நிகழ்த்தப்பட்டிருப்பதாக தங்களுக்குள் பெருமைப்பட்டுக் கொண்டிருக்கின்ற போதிலும், அமைச்சர்களை நியமிப்பதிலும் அவர்களுக்குப் பொறுப்புக்களை பகிர்ந்தளிப்பதிலும் பிரதமருடன் ஐனாதிபதி ஆலோசனை செய்ய வேண்டுமென்று அரசாங்கத்தரப்பினால் முன்மொழியப்பட்டிருந்த ஏற்பாடு திருத்தச் சட்டத்தில் சேர்க்கப்படாதிருப்பதை எதிர்க்கட்சியினால் உறுதி செய்யக்கூடியதாக இருந்த நிலை அந்த ‘சாதனையின்’ இலட்சணத்தை வெளிச்சம் போட்டுக் காட்டியிருக்கிறது.

அடுத்த பொதுத்தேர்தலுக்குப் பிறகு அமையும் பாராளுமன்றம் இலங்கையின் மூன்றாவது குடியரசு அரசியலமைப்பைக் கொண்டுவருமென்று வெளியிறவு அமைச்சர் மங்கள சமரவீர் தெரிவித்த குறுத்து 19ஆவது திருத்தச் சட்டம் நிறைவேற்றப்பட்ட முறையில் அரசாங்கத்திற்கு இருக்கின்ற அதிருப்தியை தெளிவாக எமக்கு விளங்க வைக்கிறது. மகிந்த ராஜபக்ஷவின் இரண்டாவது புதவிக்காலத்தில் 2010 செப்டெம்பரில் கொண்டுவரப்பட்ட அரசியலமைப்புக்கான 18ஆவது திருத்தச் சட்டத்தை செயலிழக்கச் செய்திருப்பதே 19ஆவது திருத்தத்தின் மிகவும் பயனுறுதியடைய அம்சமாகும். இருபதவிக் காலங்களுக்கு மாத்திரமே ஒருவர் ஐனாதிபதியாக இருக்க முடியுமென்ற முன்னைய ஏற்பாட்டை 18 ஆவது திருத்தம் நீக்கியிருந்தது. இப்போது மீண்டும் இருபதவிக்கால மட்டுப்பாடு கொண்டுவரப்பட்டிருப்பதுடன், ஐனாதிபதியின் புதவிக்காலம் 6 வருடங்களில் இருந்து 5 வருடங்களாகக் குறைக்கப்பட்டிருக்கிறது. தற்போதைய ஐனாதிபதி மைத்திரிபால சிறிசேன தனது 6 வருட புதவிக்காலத்தையும் பூர்த்தி செய்த பிறகே இந்த ஜந்துவருட-

புதவிக்கால ஏற்பாடு நடைமுறைக்கு வரும். இங்கு அவதானிக்கப்படக்கூடியதாக இருந்த விசித்திரமான அம்சம் என்னவென்றால், ஐனாதிபதியின் அதிகாரங்களை மேலும் வலுப்படுத்திய 18ஆவது திருத்தத்தை எந்தவிதமான ஆட்சேபமும் தெரிவிக்காமல் அன்று ஏற்றுக்கொண்டு வாக்களித்த ஜக்கிய மக்கள் சுதந்திர முன்னணியின் பாராளுமன்ற உறுப்பினர்கள் ஐனாதிபதியின் அதிகாரங்களைக் குறைக்கும் 19ஆவது திருத்தத்துக்கு பெருவாரியான மாற்றங்களை முன்மொழிந்து அதன் அடிப்படை நோக்கத்தையே சிதைத்து விட்டு ஆதரவாக வாக்களித்ததுடன் நின்றுவிடாமல், அது நிறைவேறியதற்காக உரிமையும் கோரிக்கொண்டார்கள் என்பது தான்.

புதிய திருத்தச் சட்டம் காலப்போக்கில் ஐனாதிபதியின் அதிகாரங்கள் கணிசமான அளவுக்குக் குறைக்கப்பட்டு இறுதியில் ஐனாதிபதி ஆட்சி முறையே ஒழிக்கப்பட்டு விடக்கூடிய ஒரு நிலைக்கு வழிவகுக்கு மென்று நம்பிக்கை வெளியிடும் அரசியல் அவதானிகளும் இருக்கிறார்கள். ஐனாதிபதியின் அதிகாரங்கள் பெருமளவுக்குக் குறைக்கப்படுவதையோ அல்லது ஐனாதிபதி ஆட்சிமுறை ஒழிக்கப்படுவதையோ கடுமையாக எதிர்க்கின்ற ஐாதிக ஹெல் உறுமயவின் பொதுச்செயலாளரும் அமைச்சருமான சம்பிக்க ரணவக்க தங்களது நோக்கம் ஐனாதிபதிப் புதவியை ஐனாயகமயமாக்குவதே என்று குறிப்பிட்டிருந்தார். அந்த ஐனாயகமயமாக்கல் எதுவரைக்கும் போகும் என்பதை அவர் கூறவில்லை.

இதுகாலவரையில் இலங்கையில் ஐனாதிபதியாக புதவி வகித்தவர்கள் தங்களது அதிகாரங்களை மேலும் வலுப்படுத்துவதிலேயே அக்கறை காட்டினார்கள். இதுவிடயத்தில் அவர்கள் சட்டபூர்வமானதும் சட்டவிரோதமானதுமான வழிமுறைகளைப் பின்பற்றியதையும் நாம் கண்டிருக்கிறோம். ஐனாதிபதி ஆட்சிமுறை இலங்கையில் அறிமுகப்படுத்தப்பட்ட பிறகு ஆட்சி நிறுவனங்க் கட்டமைப்புக்களில் எதேச்சாதிகாரப்போக்கு தொடர்ச்சியாக அதிகரித்துக்கொண்டு வந்திருக்கிறது. அந்தப் போக்கு ராஜபக்ஷ ஆட்சியில் ஒரு உச்சத்துக்கு வந்ததையும் அதன்விளைவாக நாட்டு மக்களின் ஐனாயக உரிமைகளுக்கும் குடியியல் சுதந்திரங்களுக்கும் ஆபத்து ஏற்பட்டதையும் அனுபவீதியாக நாம் கண்டிருக்கின்றோம். (51ஆம் பக்கம் பார்க்க...)



கடித்திருக்கள்

சிறப்பான சர்வதேச அரசியல் கட்டுரைகள்

கடந்த இதழில் வெளியான சர்வதேச அரசியல் கட்டுரைகள் சகலதுமே தரமானவை. அத்துடன் சர்வதேச அரங்கில் இன்று சூடு பிடித்திருக்கின்ற முக்கியமான பிரச்சினைகளைப் பற்றிய தெளிவு தரும் விளக்கங்களை உள்ளடக்கியவையாக அவை அனைத்தும் அமைந்திருந்தன என்பது குறிப்பிடத்தக்க சிறப்பு.

குறிப்பாக, மத்திய கிழக்குப் போரொன்றின் முன்னரங்க நிலையமாக யேமன் எவ்வாறு மாறியது? என்ற தலைப்பிலான கட்டுரை, மிகவும் தருணப் பொருத்தமானது. அந்தப் பிராந்தியத்தில் யேமன் சம்பந்தப்பட்ட நெருக்கடிகளை வரலாற்றுப் பின்புலத்தில் நோக்கி முஹம்த் பாலி எழுதியிருக்கிறார்.

சமகாலம் வெளியிடுகின்ற சர்வதேச கட்டுரைகள் மாத்திரமல்ல, உள்நாட்டு மற்றும் இந்திய அரசியல் கட்டுரைகளும் கூட பெரும்பாலும் ஆங்கிலத்தில் இருந்து மொழி பெயர்க்கப்படுபவையாகவே இருக்கின்றன. கருத்துப் பிழைகள் ஏற்படாவன்னாம் செம்மையாக அவற்றை மொழிபெயர்க்கும் ஆசிரியர் குழுவினருக்கு எமது பாராட்டுக்கள்.

சர்வேஸ்வரன் நடராஜா, சுதுமனை.

வாசிப்புப் பழக்கம்

'புத்தகங்களும் நாமும்' என்ற தலைப்பில் தெ.ரவீந்திரன் என்பவர் எழுதிய கடைசிப் பக்கக் கட்டுரை சிந்தனையைத் தூண்டுவ தாக இருந்தது. இன்று எமது சமுதாயத்தில் வாசிப்புப் பழக்கம் வீழ்ச்சி கண்டு கொண்டு போவது பற்றிய தனது கவலையை வெளிக் காட்டி கருத்துக்களை அவர் முன்வைத்திருந்தார்.

அவர் கூறியது நூற்றுக்கு நூறு உண்மையே. அவர் மாத்திரமல்ல, எண்ணற்ற கல்வி மான்களும் புத்திஜீவிகளும் கல்வித்துறை முக்கியஸ்தர்களும் இன்று சமுதாயத்தில் அதுவும் குறிப்பாக இளஞ் சந்ததியினர் மத்தியில் வாசிப்பு பழக்கம் கவலைக்குரிய வகையில் குன்றி வருகின்றமை குறித்து தங்கள் ஆதங்கத்தை வெளிப்பிட்டுக் கொண்டேயிருக்கிறார்கள். ஆனால், நிலைவரத்தில் மேம்பாடு ஏற்படுவதைக் காணக்கூடியதாக இல்லை.

மறுபுறத்திலே தலைநகர் கொழும்பிலும் சரி ஏனைய நகரங்களிலும் சரி அடிக்கடி நூல் வெளியீட்டு விழாக்கள் நடைபெறுவது பற்றி செய்திகள் தினமும் பத்திரிகைகளில் வந்துகொண்டிருக்கின்றன. இந்தப் புதிய புத்தகங்களையெல்லாம் யார் வாசிக்கிறார்கள்? வெளியீட்டு விழாக்களுக்குப் பிறகு அவை எழுத்தாளர்களின் வீடுகளில் மூட்டையாகக் கட்டிவைக்கப்படுகின்றனவே என்று யோசிக்க வேண்டியிருக்கிறது.

சாம்பசிவம் காசிநாதன்
உடுப்பிட்டி

ஜெயகாந்தன்

ஜெயகாந்தன் பற்றிய தெ.மதுகுதனனின் நினைவுப் பரவல் நன்றாக இருந்தது. அந்த மகத்தான் எழுத்தாளரைப் பற்றி பலவேறு தகவல்களை உள்ளடக்கியதாக அது அமைந்திருந்தது. அவர் மரணமடைந்த அதேஇனத்தில் மறைந்த இசைமுரசு நாகூர் ஈ.எம்.ஹனிபா பற்றியும் ஒரு நினைவுக் கட்டுரையை சமகாலம் வெளியிட வேண்டுமென்பது எனது எதிர்பார்ப்பு.

முஹம்த் அசாம், அனுராதபுரம்.

விளம்பரங்களுக்கு : தொலைபேசி: 011-7767702, 011-7767703, 011-7322736

செய்தி ஆய்வு

ஆரம்பம் முதலிருந்தே சமகாலம் சஞ்சிகையில் செய்தி ஆய்வு என்ற பகுதி பிரசரமாகிக் கொண்டு வந்தது. அப்பகுதியை அண்மைக்காலமாகக் காணமுடியவில்லை.

அனேகமாக சர்வதேச அரசியலில் இடம்பெறுகின்ற முக்கியமான சம்பவங்களை, திருப்பங்களை அடிப்படையாகக் கொண்டு வெளியான அந்தச் செய்தி ஆய்வுகள் இலங்கையில் வெளியாகின்ற ஏனையை எந்தவொரு செய்திப் பத்திரிகையிலுமோ சஞ்சிகையிலுமோ காண முடியாத ஒன்று. ஆழமான சர்வதேச அரசியல் நோக்கை ஒரு செய்தியின் பின்புலத்தில் தந்துகொண்டிருந்த அந்த ஆய்வுப் பகுதியை மீண்டும் தவறாது பிரசரிக்க வேண்டும். எனது வேண்டுமே காளை ஆசிரியர் குழு கருத்துஞ்சிய கவனத்திலெலுக்கும் என்று நம்புகிறேன்.

சிவராஜா அபர்ணா, வெள்ளாவத்தை.

சத்திய மூர்த்தியின் கருத்து

இந்திய அரசியல் ஆய்வாளர் என்.சத்தியழூர்த்தி 'தமிழ்நாட்டை எதிர்க்கும் தமிழ்த் தேசியக் கூட்டமைப்பு' என்ற தலைப்பில் எழுதிய கட்டுரையை வாசி த்தேன். இந்திய மீனவர்களின் அத்துமீறிய நடவடிக்கைகளினால் வடபகுதி மீனவர்களுக்கு ஏற்பட்டிருக்கின்ற பாதிப்புக்கள் குறித்துப் பேசினால் அது எவ்வாறு தமிழகத்தைப் பகைக்கும் செயற்பாடாக இருக்க முடியும். மீனவர் பிரச்சினை குறித்து ஆராய்வதற்காக ஜனாதிபதி மைத்திரிபால சிறிசேன கூட்டிய மகாநாட்டுக்கு தமிழ்த்தேசியக் கூட்டமைப்பின் பிரதிநிதிகள் (தலைவர் சம்பந்தன் உட்பட) சென்று கலந்துகொண்டதையும் அவர்கள் அங்கு வெளிப்ப டுத்திய கருத்துக்களையும் தான் சத்தியழூர்த்தி அவர்கள் தமிழக விரோதச் செயற்பாடாகப் பார்க்கிறார் என்பது வெளிப்படையானது.

தமிழர்களின் பிரச்சினை குறித்து தமிழக மக்களும் அரசியல் சமூகமும் காட்டுகின்ற அக்கறையை இலங்கைத் தமிழர்கள் பெரிதாக மதிக்கிறார்கள். பாக்கு நீரினைக்கு அப்பாலிருந்து வருகின்ற அந்த ஒருமைப்பாட்டு உணர்வு இலங்கைத் தமிழர்களுக்கு எப்போதுமே ஒரு பலமாக விளங்குகிறது. அதற்காக எமது மீனவர்களின் வாழ்வாதாரத்தைப் படுமோசமாகப் பாதிக்கின்ற தமிழக மீனவர்களின் அத்துமீறல்கள் பற்றி எவ்வாறு பேசாமல் இருக்க முடியும்? அவ்வாறு எதிர்பார்ப்பதும் முறையானதல்ல.

டானியல் சூஷதாசன், யாழ்நகர்.

வெற்றியின் விபரங்களை முழுமையாக அறியும் போது அதை தோல்வியிடிருந்து வேறு படுத்திப்பார்ப்பது கஷ்டமாக இருக்கும்.

- ஜீன் போல் சாத்தர்



பெக்ஸ்: 011 7778752, 011-7767704, 011-2327827,

2015, May 1-16

19

யாருக்கு வெற்றி?

தினம்	நாளை	நாளை
மே 01-15	மே 02-16	மே 03-17
மே 04-18	மே 05-19	மே 06-20
மே 07-21	மே 08-22	மே 09-23
மே 10-25	மே 11-26	மே 12-27
மே 13-28	மே 14-29	மே 15-30

இருவாரங்களுக்கு ஒருமுறை

ISSN : 2279 - 2031

மலர் 03 இதழ் 21

2015, மே 01 - 15

A Fortnightly Tamil News Magazine

எக்ஸ்பிரஸ் நியூஸ் பேப்பர்ஸ்
(சிலோன்) (பிரைவேட்) லிமிடெட்
185, கிராண்ட்பாஸ் ரோட்,
கொழும்பு-14,
சூலங்கை.
தொலைபேசி : +94 11 7322700
ஈ-மெயில்: samakalam@expressnewspapers.lk

ஆசிரியர்
சீரகத்தி தனபாலசிங்கம்
(e-mail : suabith@gmail.com)

உதவி ஆசிரியர்
தெட்சணாஸூர்த்தி மதுகுதனன்

பக்க வடிவமைப்பு
எம்.ஸ்ரீதரகுமார்

ஓப்பு நோக்கல்
என்.பெப்பரின் ராஜ்

வாசகர் கடிதங்களை அனுப்ப வேண்டிய முகவரி:

ஆசிரியர்,

சமகாலம்

185, கிராண்ட்பாஸ் ரோட்,
கொழும்பு - 14.
சூலங்கை.

மின்னஞ்சல் : samakalam@expressnewspapers.lk

விடக்குழுல்...

100 நாட்களில் செய்யப்பட்டது என்ன என்று சிலர் கேட்கிறார்கள். பல விடயங்கள் செய்யப்பட்டிருக்கின்றன என்று அவர்களுக்கு நான் கூறுகிறேன். பெறுமதியான அந்த நடவடிக்கைகளில் சிலவற்றை கண்களால் பார்க்க முடியாது. அவை பொதிக்கத் தன்மை கொண்டவையுமல்ல. தனக்கிருக்கும் அதிகாரங்கள் ஒழிக்கப்பட வேண்டும் என்று உலகில் வேறு எந்தவாரு தலைவருமே விரும்பியதாக நான் கேள்விப்பட்டதில்லை. நான் என்னைப் பற்றி பெருமையாகப் பேசுவதாக நினைக்க வேண்டாம்.



ஜனாதிபதி மைத்திரிபால் சிறிசேன்



விதியின் சக்கரம் நிச்சயம் கூழலும். எனக்கு இன்று நேருகின்றவை ஏனையவர்களுக்கும் நேரும். அதிகாரத்தில் இருந்தபோது அதை நாம் புரிந்துகொள்ளவில்லை. இப்போது தெட்டத்தெளிவாக விளங்குகிறது. எனது அரசாங்கத்தின் சில அமைச்சர்கள் மிகவும் கீழ்த்தரமாக நடந்துகொண்டார்கள். அவர்களைச் சமூகம் வெறுத்தது. ஆனால், நான் மன்னித்தேன். அவர்களின் தவறான செயல்களைப் பொறுத்துக்கொண்டேன். ஆனால், இப்போது நான் வருந்துகிறேன்.

முன்னாள் ஜனாதிபதி சக்ரிய ராஜபக்ஷி



இத்தடவை நாம் எதிர்நோக்கப் போகும் தேர்தல் இலங்கை அரசியலில் ஒரு தனித்துவமான பரிசாரத்தமாக இருக்கப் போகிறது. அது தோல்வியடைபவர்கள் என்று எவருமே இல்லாத தேர்தலாக அமையப்போகிறது. அடுத்த தேர்தலில் தோல்விகாணப் போகிறவர்கள் என்றால் அது சர்வாதிகார ராஜபக்ஷி குடும்பமும் அவர்கள் பிரதிநிதித்துவப்படுகின்ற தீவிரதேசியவாத கோட்பாடுமேயாகும்.



விவரியுவு அமைச்சர் மஸ்கள சமரீ



ஜனாதிபதி மைத்திரிபால் சிறிசேன் மிகவும் எளிமையான தலைவர். மக்களின் சார்பில் தனது அதிகாரங்களை மாற்றுவதற்கு அவர் தீர்மானித்திருக்கிறார். அவ்வாறு செய்வதன் மூலம் அவர் நோபல் சமாதான பரிசுக்கு தன்னைத் தகுதியான வராக்கிக் கொள்கிறார்.



திராஜாப்க அமைச்சர் நந்தித்திர ஏக்கநந்தயக்க



கோதாபய ராஜபக்ஷவை சிறையிலடைக்க வேண்டுமென்பது ஜனாதிபதி மைத்திரிபால் சிறிசேனவின்தோ அல்லது பிரதமர் ரணில் விக்கிரமசிங்கவின்தோ உத்தேசமில்லை. மேற்குலக நாடுகளுடனான கொந்தராத்து ஒன்று காரணமாக முன்னாள் ஜனாதிபதி சந்திரிகா குமார துங்கவே கோதாபயவைச் சிறையில் அடைக்கவிரும்புகிறார்.



பெருபலசேனை பெருச்சியலாளர் குணசீர தேர்முனிசிபல் அமைச்சர் அர்ஜான் ரண்டுப்பகு



உள்நாட்டு அரசியல்

19ஆவது அரசியல் யாப்பு திருத்தம் வெற்றி யாருக்கு?



பேராசிரியர்
எஸ்.ஐ.கீதபொன்கலன்

இமத்திரிபால சிறிசேண ஜனாதிபதியின் அதிகாரங்கள் சிலவற்றை விட்டுக் கொடுக்க முன்வந்தனவு முக்கியத்துவம் வாய்ந்த ஒரு அரசியல் நிகழ்வு. ஆனால் இதனால் இலங்கை அரசியல் ஜனநாயக மயப்படுத்தப்பட்டு விடும் என்று கூற முடியாவிட்டாலும் சில பிரச்சினை கணாத் தீர்க்க உதவும்

பா ராஞ்மன்றத்தில் ஏப்ரல் 28ஆம் திகதி வெற்றிகர மாக சட்டமாக்கப்பட்ட அரசியல் யாப்பிற்கான 19 ஆவது திருத்தம் வரலாற்று முக்கியத்துவம் வாய்ந்தது என்று சிலர் கருதுகின்றனர். ஒரு அரசியல் யாப்பு திருத்தம் என்று நோக்குகின்ற போது இதனை வரலாற்று முக்கியத்துவம் வாய்ந்ததாகக் கருதுவது சற்று மிகைப்படுத்தப்பட்ட ஒரு அபிப்பிராயமாகவே கருதப்பட வேண்டும். புதிய அரசியல் யாப்புகளை அறிமுகப்படுத்துவதும், திருத்தங்களை கொண்டுவருவதும் இலங்கை அரசியலில் அரிதான விடயங்கள் அல்ல. இருக்கின்ற அரசியல் யாப்பு என்று பார்த்தாலே கூட ஏற்தான் இரண்டு ஆண்டுகளுக்கு ஒரு திருத்தம் என்ற வேகத்தில் சென்றிருக்கின்றோம்.

ஆனால், திருத்தத்தின் உள்ளடக்கம் என்று பார்ப்போ மானால் ஒரு வரலாற்று முக்கியத்துவம் வாய்ந்த அபிவிருத்தி என்று அதனை கூறுவதில் பெரிய தவறு இருக்க முடியாது. இந்த விடயத்துக்கு வருவதற்கு முன் சுட்டிக் காட்ட வேண்டிய விடயம் ஒன்று உள்ளது. அதாவது, 19 ஆவது திருத்தத்தின் உண்மையான அல்லது பூரணமான உள்ளடக்கம் யாது என்பதை இன்றைய நிலையில் முழுமையாக ஆய்வு செய்துவிட முடியாது. எனினில், முதலில் கொண்டுவரப்பட்ட முன்மொழியில் பலமாற்றங்கள் மேற்கொள்ளப்பட்டதன் பின்னரே அது பாராஞ்மன் றத்திற்கு கொண்டுவரப்பட்டது. அதில் சேர்த்துக்கொள்ளப்பட முடியாது என்று உயர் நீதிமன்றம் கூறிய விடயங்கள்



சிலவும் காணப்பட்டன.

உள்ளடக்கம்

பாராஞ்சுமன்றத்தில் விவாதத்திற்கு எடுத்துக் கொள்ளப் பட்டதன் பின்னர் நூறுக்கும் அதிகமான திருத்தங்களை கட்சிகள் அறிமுகப்படுத்தியதாக கூறப்படுகின்றது. திருத்தத்திற்கு தேவையான மூன்றில் இரண்டு பெரும்பான் மையைப் பெற்றுக்கொள்ள அரசாங்கம் சுதந்திரக்கட்சி யின் ஆதரவில் தங்கி இருந்தமையால், அதன் திருத்தங்கள் பலவற்றை ஏற்றுக்கொள்ள வேண்டிய அவசியம் காணப்பட்டிருந்தது. இருப்பினும் சுதந்திரக் கட்சியால் கொண்டுவரப்பட்ட எந்த திருத்தங்கள் ஏற்றுக் கொள்ளப்பட்டன, எவை ஏற்றுக்கொள்ளப்படவில்லை என்பவை பற்றிய போதிய தகவல்கள் காணப்படவில்லை. எனவே, 19 ஆவது திருத்தத்தின் பூரணமான உள்ளடக்கம் யாது என்பதை இப்போது ஆய்வு செய்ய முடியாது. அது அரசாங்க அச்சுக்கத்தால் உத்தியோகபூர்வமாக வெளியிடப்பட்டதன் பின்னரே அறியப்படலாம்.

இருப்பினும், திருத்தம் தொடர்பில் எமக்கு நிச்சயமாக தெரிந்த சில விடயங்கள் உள்ளன என்பது மறுக்கப்படுவதற்கில்லை. அவ்வகையில் நான்கு விடயங்கள் சுட்டிக் காட்டப்படலாம். ஒன்று, ஜனாதிபதியின் பதவிக்காலம் ஆறு ஆண்டுகளில் இருந்து ஜந்தாக குறைக்கப்பட்டுள்ளது. இரண்டு, ஜனாதிபதியின் பதவிக் காலம் (மீண்டும்), இரண்டாக மட்டுப்படுத்தப்பட்டுள்ளது. மூன்று, பாராஞ்சுமன்றத்தின் ஓராண்டு காலத்தின் பின் எப்போது வேண்டுமானாலும் ஜனாதிபதியால் அது கலைக்கப்படலாம் என்பது மாற்றப்பட்டுள்ளது. ஆயினும் எவ்வளவு காலத்தின் பின்னர் ஜனாதிபதிக்கு அந்த அதிகாரம் கிடைக்கும் என்பது தெளிவாக முன்வைக்கப்படவில்லை. நான்கு, அரசியல் யாப்பு சபைகள் தோற்றுவிக்கப்பட்டுள்ளன.

தெளிவாகத் தெரிகின்ற ஒரு விடயம் என்னவெனில் அரசியலமைப்பில் முக்கியமானதொரு மாற்றம் கொண்டுவரப்பட்டுள்ள பின்னனியில் அதன் உள்ளடக்கம் பற்றிய பல விடயங்களை நாம் ஊகிக்க வேண்டிய கட்டாய நிலை ஏற்பட்டுள்ளது. இது துரதிர்ஷ்டவசமானதும், கேட்கிக்கையானதுமான ஒரு குழ்நிலை ஆகும்.

19 ஆவது திருத்தம், அரசாங்கம் அடைந்து கொண்ட முக்கியமான ஒரு வெற்றி ஆகும். எனவே, அதனைக் கொண்டாடும் வகையில் வாக்களிப்பின் பின் ஒரு பத்திரிகையாளர் கூட்டம் நடத்தப்பட்டு, உள்ளடக்கம் பற்றிய விடயங்களை வெளிப்படுத்துவதுடன் அது தொடர்பிலான கேள்விகளுக்கு பதிலளிக்கப்பட்டிருக்க வேண்டும். துரதிர்ஷ்டவசமாக அவ்விதம் நடைபெறவில்லை என்பதுடன் அத்தகைய கோரிக்கை ஒன்றும் முன்வைக்கப்பட்டதாக தெரியவில்லை.

எவ்வாறாயினும், மேலே சுட்டிக்காட்டப்பட்ட நான்கு விடயங்களில் முதல் மூன்றும் நேரடியாகவே ஜனாதிபதியின் அதிகாரங்களைக் குறைப்பதுடன் தொடர்படைய ஏற்பாடுகள் ஆகும். இவை ஜனாதிபதியின் அதிகாரங்களை பலவீனப்படுத்தியுள்ளன என்பது முக்கியமானது.

அதேசமயம் இந்த ஏற்பாடுகளை முன்வைப்பதிலும், இறுதியாக திருத்தம் சட்டமாக்கப்படுவதிலும் ஜனாதிபதி சிறிசேன குறிப்பிடத்தக்களை பங்காற்றியுள்ளமையும் தெளிவானது. இது வரலாற்று ரீதியானது ஆகும்.

ஏனெனில் இதுவரை இருந்த ஜனாதிபதிகள் யாவரும் சட்ட ரீதியாகவும் சட்டத்திற்கு பறம்பாகவும் தமது அதிகாரங்களை உறுதி செய்து கொள்வதிலும் அதிகாரங்களை ஜனாதிபதி என்ற நிறுவனத்தினுள் மத்திய மயப்படுத்திக் கொள்வதிலுமே கவனம் செலுத்தி உள்ளனர். அதுவே, இந்நாட்டில் காணப்பட்ட பல பிரச்சினைகளுக்கு காரணமாகவும் இருந்துள்ளது.

அவ்வகையில் நோக்குகையில் மைத்திரிபால சிறிசேன ஜனாதிபதியின் அதிகாரங்களை (சிலவற்றை மட்டும்) விட்டுக்கொடுக்க முன்வந்தமை முக்கியத்துவம் வாய்ந்த ஒரு அரசியல் அபிவிருத்தி ஆகும். அவ்வகையில் அவருக்கு பாராட்டுகள் உரித்தானவை ஆகும். இவ்ஏற்பாடுகள் இலங்கை அரசியலை ஜனநாயக மயப்படுத்தி விடும் என்று கூற முடியாவிட்டாலும் சில ஜனநாயகப் பிரச்சினைகளைத் தீர்க்க உதவக்கூடும். அவ்வகை



யில் இது ஒரு ஆரம்பம் மட்டுமே என்று கருதப்படலாம்.

ஜனநாயக விரோத சுதந்திரக்கட்சி

மேலே குறிப்பிட்ட நான்காவது விடயம் அதாவது அரசியலமைப்புச் சபை என்பது இறுதியில் பயன்ற ஒரு வெறும் அலங்காரமாக மாற்றமடைந்தமை துரதிர்ஷ்டவசமானதே. அரசியல் யாப்புக்கான 17 ஆவது திருத்தத்தில் அரசியல் யாப்பு சபை அறிமுகப்படுத்தப்பட்ட பொழுது ஜனாதிபதியின் அதிகார அதிகாரத்தை ஆட்டம் காணச் செய்யக்கூடிய இயலுமை அதற்கு இருந்தது. 18 ஆவது திருத்தத்தினுடைய அது இல்லாமல் செய்யப்பட்டது. இப்போது அறிமுகப்படுத்தப்பட்டுள்ள அரசியல் யாப்பு சபையில் பாராஞ்சுமன்ற உறுப்பினர்களே அதிகம் இடம்பெற்றிருப்பர் என்று கூறப்படுகின்றது. எனவே, ஜனநாயக மயப்படுத்தல் என்ற கோணத்தில் அதிக பயன்றது ஆகும்.


இம்மாற்றத்தில் சுதந்திரக்கட்சியின் பங்களிப்பு குறைத்து மதிப்பிடப்பட முடியாதது. இவ்விடயத்தில் ஆரம்பத்தில் இருந்தே சுதந்திரக்கட்சி ஒரு தடையாக இருந்துள்ளது. அதாவது அதன் நிலைப்பாடு ஜனநாயக மயப்படுத்தலுக்கு அதாவது ஜனாதிபதியின் அதிகாரங்களை பலவீனப்படுத்தியுள்ளன என்பது முக்கியமானது.

ளைக் குறைப்பதற்கு தடையாக இருந்துள்ளது. பொது சனி அபிப்பிராயமும், அரசியற் கட்சிகள் பலவும், சுதந்தி ரக் கட்சியுமே கூட ஜனாதிபதி முறைமைக்கு எதிராக இருந்துள்ள பின்னணியில், இம்முறை சுதந்திரக்கட்சி ஜனாதிபதியின் அதிகாரங்களைக் குறைப்பதற்கு எதிராக தீவிரமாக செயற்பட்டதை முக்கியமான ஒரு அரசியல் நிகழ்வுப் போக்காகும். பிறிதொரு சந்தர்ப்பத்தில் இது பற்றி இன்னும் விரிவாக ஆராயப்பட வேண்டியது அவசியமானது ஆகும்.

இராஜதந்திரம்

எவ்வாறாயினும், ஜனாதிபதி சிறிசேன தனது பதவிகள் சிலவற்றை இம்முறை விட்டுக் கொடுத்துள்ளதாக சுட்டிக் காட்டியிருந்தோம். இருப்பினும் அது ஒரு முழுமையான தியாகமாக கருதப்பட முடியாது என்பதும் சுட்டிக் காட்டப்பட வேண்டும். ஏனெனில் தேர்தலுக்கு முன்னர் அரசியலமைப்பு மாற்றம் அல்லது திருத்தம் என்ற பிரச்சினை

அடுத்த ஜனாதிபதி தேர்தலில் ரண்ணில் விக்கிரமசிங்க உறுதியானதோரு நிலையிலிருந்து போட்டியிடக்கூடிய வாய்ப்பு இருக்கின்ற அதேவேண்டு சுதந்திரக்கட்சி சார்பில் அவரை பாரதாரமான சவாலுக்கு உட்படுத்தக்கூடிய தலைவர் ஒருவர் இல்லாத நிலை ஏற்படலாம். நிமால் சிறிபால டி சில்வாவோ, சுசில் பிரேமஜெயந்துவோ அத்தகைய பலம் வாய்ந்த தலைவர் அல்ல. இந் பதவி காலங்கள் மட்டும் என்ற ஏற்பாடு மீண்டும் சுட்டமாக்கப்பட்டுள்ளதால் சந்திரிகாவோ மகிந்துவோ கூட போட்டியிட முடியாது



Digitized by Noolaham Foundation.
noolaham.org | aavanaham.org

தொடங்கிய போது பாராளுமன்ற முறைமைக்கு மாறிச் செல்வது அல்லது ஜனாதிபதியின் அதிகாரங்களை பாரதாரமாகக் குறைப்பது என்ற அர்த்தத்திலேயே அது பேசப்பட்டிருந்தது. அதன் காரணமாகவே ஜக்கிய தேசியக் கட்சியின் முதலாவது பிரேரணை ஜனாதிபதி முறைமையில் இருந்து பாராளுமன்ற முறைமைக்கு மாறிச் செல்லும் சரத்துக்களை உள்ளடக்கியிருந்தது.

உண்மையில், ஐ.தே.கட்சியின் முதலாவது பிரேரணை சட்டமாக்கப்பட்டிருக்குமாயின் இன்று மைத்திரிபால் சிறிசேன நிறைவேற்று அதிகாரங்கள் அற்ற பெயரளவிலான ஒரு தலைவராகவே இருந்திருப்பார். அந்த நிலை இன்று தவிர்க்கப்பட்டுள்ளது. அந்த வகையில் பார்க்கையில் சிறிசேன புத்திசாலித்தனமாக தனது தளத்தைப் பாதுகாத்துக் கொண்டுள்ளதாகவே தோன்றுகின்றது. அந்த வகையில் 19ஆவது திருத்தம் நிறைவேற்றப்பட்ட முறைமையும் அதன் சாராம்சமும் ஜனாதிபதிக்கு கிடைத்த ஒரு வெற்றியாகவே பார்க்கப்பட வேண்டும். இங்கு திருத்தம் கொண்டுவரப்பட்ட முறைமையும் அது தொடர்பில் ஜனாதிபதியின் பங்கும் முக்கியமானது. இப்போது ஜனநாயக மயப்படுத்திய பெருமையும் அவரைச்சாரும். அதிகாரங்களும் பெரிய அளவில் குறைக்கப்பட வில்லை. எனவே, ஜனாதிபதி சிறிசேன மகிழ்ச்சியடைய வேண்டிய தருணம் இது.

ரணில் விக்கிரமசிங்க

இப்பிரச்சினை தொடர்பில் ரணில் விக்கிரமசிங்கவின் பங்கு மற்றும் அவருக்கு கிடைத்த இலாபங்கள் பற்றி முரண்பட்ட அபிப்பிராயங்கள் முன்வைக்கப்பட்டுள்ளன. ஐ.தே.கட்சியின் முதலாவது பிரேரணை பாராளுமன்ற முறைமைக்கு மாறிச் செல்ல முன்மொழிந்த மையினால், பிரதம மந்திரியிடம் அதிகாரங்களைக் கையளித்து அதனை அவர் அனுபவிக்க முற்பட்டார் என்று கூறப்பட்டது. இப்போது ஜனாதிபதியின் அதிகாரங்கள் பாரதாரமாக குறைக்கப்படாமையினால் அது விக்கிரமசிங்கவுக்கு கிடைத்த ஒரு பின்னடைவு என்றும் கூறப்படுகின்றது. இது குறுகிய காலத்தை அடிப்படையாகக் கொண்ட ஒரு ஆய்வு ஆகும். யதார்த்தம் என்னவெனில் இலங்கை அரசியலில் விக்கிரமசிங்க பயணிக்க வேண்டிய நீண்ட யாத்திரை ஒன்று காணப்படுகின்றது. அந்த வகையில் நோக்குகின்ற போது, அதாவது நீண்ட காலத்தை அடிப்படையாகக் கொண்டு நோக்குவோமாக இருப்பின் சுதந்திரக் கட்சியின் எதிர்ப்பும் 19 ஆவது திருத்தத்தின் இறுதி வடிவமும் விக்கிரமசிங்கவுக்கு கிடைத்த இலாபங்களே ஆகும். இன்று சுதந்திரக் கட்சியில் ஏற்பட்டுள்ள அடிதடிகளும் உள்ளீட்டுப் பிரச்சினைகளும் சரியாகப் பயன்படுத்திக் கொள்ளப்படுமாயின் அடுத்த பாராளுமன்ற தேர்தலில் ஐ.தே.கட்சி வெற்றி பெறுவதற்கான சாத்தியங்கள் நிறையவே காணப்படுகின்றன. அதேசமயம் தான் இன்னொரு ஜனாதிபதித் தேர்தலில் போட்டியிடப் போவதில்லை என்று சிறிசேன ஏற்கனவே அறிவித்துள்ளார்.

(18ஆம் பக்கம் பார்க்க...)



இலங்கையின் அரசியலமைப்புக்கான 19ஆவது திருத்தச் சட்டம் பாராளுமன்றத்தில் நிறைவேற்றப்பட்டதையடுத்து ஆட்சிமுறையின் கட்டமைப்பிலும் ஒழுங்கு முறையிலும் ஏற்படக்கூடிய மாற்றங்கள் எவ்வளவிலும் என்று பலரும் கேட்கிறார்கள்.

ஒட்டுமொத்தத்தில் இந்த புதிய திருத்தம் ராஜ்யபக்ஷி ஆட்சியில் 2010 செப்டெம்பரில் கொண்டுவரப்பட்ட அரசியலமைப்புக்கான 18ஆவது திருத்தத்தை மறுதலையாக்கியிருக்கிறது. அந்த 18ஆவது திருத்தம் நிறைவேறியதை அடுத்து செயலிழந்து போன அரசியலமைப்புக்கான 17ஆவது திருத்தத்தின் ஏற்பாடுகள்-அதாவது சுயாதீனமான ஆணைக்கு முக்களை அமைப்பதற்கு வகை செய்யும் ஏற்பாடுகள் புத்துயிர் பெற்றிருக்கின்றன.

நிறைவேற்று அதிகார ஜனாதிபதிக்கு இருக்கின்ற அதிகாரங்களில் சிலவற்றை புதிய சட்டத்திருத்தம் குறைப்புச் செய்திருக்கிறது. ஆனால், ஜனாதிபதி தேர்தல் காலத்தில் மக்களுக்கு அளிக்கப்பட்ட வாக்குறுதிகள் ஏற்படுத்தியிருந்த எதிர்பார்ப்புகள் ஈடுசெய்யப்படக்கூடிய அளவுக்கு அந்த அதிகாரக்குறைப்பு இடம் பெற வில்லை. 19ஆவது திருத்தச் சட்டமூலத்தின் அரசியலமைப்புத் தகுதி குறித்து ஆராய்ந்து உச்ச நீதிமன்றம் வழங்கிய தீர்ப்பில் நிறைவேற்று அதிகாரங்கள் சிலவற்றை கைமாற்றுவதை நோக்கமாகக் கொண்ட பிரிவுகளை பாராளுமன்றத்தில் மூன்றில் இரண்டுபங்கு பெரும்பான்மையுடன்

நிறைவேற்றுவதுடன் மக்கள் மத்தியில் சர்வஜன வாக்கெடுப்பொன்றை நடத்தி அங்கீராத்தையும் பெற வேண்டும் என்று குறிப்பிட்டிருந்தது.

19ஆவது திருத்தம் ஜனாதிபதியே தொடர்ந்தும் அரசு தலைவராகவும் (Head of the state) நிறைவேற்று அதிகாரத்தின் தலைவராகவும் (Head of the executive) ஆயுதப்படைகளின் பிரதம தளபதியாகவும் இருக்க வகைசெய்கிறது. அமைச்சரவைக்கு உறுப்பினர்களை நியமிப்ப

ஜனாதிபதியாக இருபதவிக்காலங்களுக்கு மாத்திரமே பதவியில் இருங்கலாம் என்ற முன்னையை ஏற்பாடு மீண்டும் புகுத்தப்பட்டிருக்கிறது.

18ஆவது திருத்தத்தின் மூலம் ராஜ்யபக்ஷி ஆட்சி ஜனாதிபதியின் பதவிக்காலங்களுக்கு இருந்த மட்டுப்பாடுகளை முற்றாகவே அகற்றி ஒருவர் எத்தனை பதவிக்காலங்களுக்கும் ஜனாதிபதியாக இருக்கலாம் என்ற ஏற்பாட்டை கொண்டுவந்தது. அது இப்போது ரத்துச் செய்யப்பட்டுவிட்டது. இனிமேல் எந்தவொரு ஜனாதிபதியும் மூன்றாவது பதவிக்காலத்துக்கு தேர்தலில் போட்டியிட முடியாது.

பாராளுமன்றக் கலைப்பு

19ஆவது திருத்தத்தில் பாராளுமன்றக் கலைப்பு தொடர்பில் கொண்டுவரப்பட்டிருக்கும் ஏற்பாடு முக்கியமானதொன்றாகும். பாராளுமன்றம் தெரிவு செய்யப்பட்டு ஒருவருடம் கடந்த பிறகு எப்போது வேண்டுமானாலும் ஜனாதிபதி அதைக் கலைத்துவிட முடியும் என்ற ஏற்பாடே இதுவ

அரசியலமைப்புக்கான 19ஆவது திருத்தத்தின் முக்கிய அம்சங்கள்

தற்கும் அவர்களுக்கான பொறுப்புக்களை ஒதுக்கீடு செய்வதற்குமான அதிகாரமும் ஜனாதிபதியிடமே தொடர்ந்து இருக்கும். இதுவிடயத்தில் அவசியமென்று கருதினால், விரும்பினால் ஜனாதிபதி பிரதமருடன் ஆலோசனை செய்யலாம். அது கட்டாயமென்று கூறப்படவில்லை.

ஜனாதிபதியின் பதவிக்காலம்

இதுவரை ஜனாதிபதியின் பதவிக்காலம் 6 வருடங்கள் என்று இருந்ததை புதிய திருத்தம் 5 வருடங்களாகக் குறைக்கப்பட்டிருப்பதுடன் அப்பதிக்காலத்தில் நான்கரை ஆண்டுகள் கடந்த பின்னரே பாராளுமன்றத்தைக் கலைக்கக் கூடிய அதிகாரம் ஜனாதிபதியின் பதவிக்காலமும் 6 வருடங்களில் இருந்து 5 வருடங்களாகக் குறைக்கப்பட்டுள்ளது.

அரசியலமைப்புப் பேரவை

சுயாதீன் ஆணைக்குழுக்களுக்கு உறுப்பினர்களை நியமிப்பதற்கு ஜனாதிபதிக்கு இருந்த அதிகாரம் இல்லாமல் செய்யப்பட்டு அந்த அதி காரம் அரசியலமைப்புப் பேரவை (constitutional Council) என்ற பாராளுமன்ற அமைப்பிடமே முற்று முழுகாக ஒப்படைக்கப்பட்டுள்ளது. அரசியலமைப்புப் பேரவை பத்து உறுப்பினர்களைக் கொண்டிருக்கும். அதில் பதவி வழி உறுப்பினர்களாக சபாநாயகர், பிரதமர், எதிர்க்கட்சித் தலைவர் ஆகியோர் இருப்பர். வேறு நான்கு எம்.பி.க்களும் நியமிக்கப்படுவர். அவர்களில் ஒருவர் சிறிய கட்சிகளாலும் எஞ்சிய மூவரும் ஜனாதிபதி, பிரதமர், எதிர்க்கட்சித் தலைவர் ஆகியோரால் நியமிக்கப்படுவர். மிகுதி மூன்று உறுப்பினர்களும் வெளியில் இருந்து நியமிக்கப்படுவர்.

இந்த வெளியாட்கள் வெவ்வேறு துறைகளில் நிபுணத்துவம் வாய்ந்த வர்களாக இருப்பர். அத்துடன் உயர் பதவி நியமனங்களுக்கான பாராளுமன்றக் குழுவே (High post committee of parliament) அந்த நியமனங்களைச் செய்யும்.

பொதுச் சேவை ஆணைக்குழு, பொலிஸ் ஆணைக்குழு, மனித உரிமைகள் ஆணைக்குழு இலஞ்சு ஆணைக்குழு, பல்கலைக்கழக மானியங்கள் ஆணைக்குழு போன்ற சுயாதீன் ஆணைக்குழுக்களுக்கு உறுப்பினர்களை அரசியலமைப்புப் பேரவையே நியமிக்கும்.

சுயாதீன் தேர்தல் ஆணைக்குழு மற்றும் நீதிச்சேவை ஆணைக்குழு வையும் தவிர ஏனைய ஆணைக்குழுக்கள் பாராளுமன்றத்துக்கு பொறுப்புக் கூறக் கடமைப்பட்டிருக்கின்றன. புதிய ஏற்பாடு சுயாதீன் ஆணைக்குழுக்களை நியமிக்கும் விடையத்தில் அரசியல் செலவாக்கை குறைக்கும் என்று எதிர்பார்க்கப்படுகிறது. அரசியலமைப்புப் பேரவையில் பெரும்பான்மையான உறுப்பினர்கள் எம்.பி.க்களாக இருக்கவேண்டுமென்று எதிர்க்கட்சியினர் கொண்டுவந்த திருத்தம் ஏற்கப்பட்ட

தால் ஆணைக்குழு நியமனத்தில் அரசியல் தலையீடு எதிர்பார்க்கப்பட்ட அளவுக்கு குறைவாக இருக்கக்கூடிய வாய்ப்பு இல்லை என்று சிவில் சமூக அமைப்புகள் விசனம் தெரிவித்திருக்கின்றன.

அமைச்சர்களின் எண்ணிக்கை

19ஆவது திருத்தத்தின் பிரகாரம் அமைச்சரவை உறுப்பினர்களின் எண்ணிக்கை 30ஆகு மட்டுப்படுத்தப் பட்டுள்ளது. பிரதியமைச்சர்கள் மற்றும் இராஜாங்க அமைச்சர்களின் எண்ணிக்கை 40 ஜி தாண்டக்கூடாது.

இருபிரதான அரசியல் கட்சிகளின் பங்கேற்புடன் தேசிய அரசாங்க மொன்று அமைக்கப்படும் பட்சத்தில் அமைச்சரவை உறுப்பினர்களின் எண்ணிக்கை 45 ஆகவும் பிரதியமைச்சர்கள் மற்றும் இராஜாங்க அமைச்சர்களின் எண்ணிக்கை 55 ஆகவும் இருக்க வகை செய்யக்கூடியதாக ஏற்பாடொன்றை அரசாங்கம் ஆரம்பத்தில் முன்வைத்தது. ஆனால், எதிர்க்கட்சியின் கடுமையான எதிர்ப்புக் காரணமாக அது கைவிடப்பட்டு விட்டது.

உச்சநீதிமன்ற நீதிபதிகள் நியமனம்

அரசியலமைப்புப் பேரவையுடன் ஆலோசனை கலந்து உச்ச நீதிமன்ற நீதிபதிகளை நியமிக்கும் அதிகாரம் ஜனாதிபதிக்கு இருக்கிறது. இதில் இலங்கைச் சட்டத்தரணிகள் சங்கம், நீதியமைச்சர் மற்றும் சட்டமா அதிபரை ஆலோசனை கலப்பதற்கான ஏற்பாடொன்றைப் புகுத்த அரசாங்கம் முயற்சித்தது. ஆனால் அது கைவிடப்பட்டது.

இரட்டைப் பிரஜாவரிமை

புதிய சட்டத்தின் கீழ் இரட்டைப் பிரஜாவரிமையுடையவர்கள் இலங்கையில் பாராளுமன்ற உறுப்பினர்களாக வரமுடியாது தடுக்கப்படுகின்றனர்.


அவசர சட்டமூலங்கள் இரீமேல் இல்லை

பாராளுமன்றத்தில் அவசர சட்டமூலங்களை சமர்ப்பிக்கும் நடைமூறைக்கு முற்றுப்புள்ளி வைக்கப்படுகிறது. முன்னர் இருந்த ஏற்பாட்டின்படி தேசிய நலன்கள் சம்பந்தப்பட்டவிடயங்களில் குறுகியகால அறிவிப்பில் பாராளுமன்றத்து சட்ட மூலங்களைக் கொண்டுவருவதற்கு அமைச்சரவைக்கு அதிகாரம் இருந்தது.

தேசிய நலன்கள் சம்பந்தப்பட்ட விடயமோ அல்லது அவ்வாறு இல்லையோ வழிமையான நடைமூறைகளின்படியே சட்டமூலங்களை இனிமேல் சமர்ப்பிக்க 19ஆவது திருத்த ஏற்பாடுகள் வகை செய்கின்றன.

பிரதமர் நியமனம்

பாராளுமன்றத்தில் பெரும் பான்மை ஆதரவைக் கொண்டிருப்ப வர் என்று தான் கருதுகின்ற ஒரு எம்.பி.யை பிரதமராக ஜனாதிபதியினால் நியமிக்க முடியும். நம்பிக்கையில்லாப் பிரேரணையொன்று கொண்டுவரப்பட்டு அது நிறைவேற்றப்படுமானால். அமைச்சரவைகளைக்கப்பட்டதாக கருதப்படும் என்றாலும் பதவிக்காலத்தில் நான்கரை வருட காலத்தை பாராளுமன்றம் கடக்காதபட்சத்தில் புதிய தேர்தலுக்கு ஜனாதிபதி உத்தரவிட முடியாது. ■



உள்நாட்டு அரசியல்

இழந்த இராச்சியத்தை மீட்பதற்கான போராட்டம்



முன்னாள் ஜனாதிபதியின் சிறப்புபினமகனா பாதுகாப்பதற்கு இப்போது அணி திரண்டு நிற்கும் பேர்வழிகள் மீது இலங்கை மக்களுக்கு ஏந்தவிதமான இருக்கமும் கிடையாது. ஜனநாயகத்தை யீள் நிலைநிறுத்தவே நாம் போராடுகிறோம். புதிய பாராளுமன்றத்தின் மூலம் புதிய தொடக்கம் ஒன்று இலங்கைக்கு தேவைப்படுகிறது

அ ருவருப்பு உணர்வுடன் தான் இதை எழுதுகின் மேன். மகிந்த ராஜபக்ஷி ஆட்சியை எதிர்த்த போது தங்கள் வீட்டு வாசற்படியில் மரணம் வந்து நின்ற நிலையில் தான் தாங்கள் அவ்வாறு செய்தார்கள் என்பதை மக்கள் அறிந்தேயிருந்தார்கள். “தேர்தலில் நாங்கள் தோல்வி கண்டிருப்போமேயானால், நான் இப்போது நிற்கின்ற தலையில் இருந்து 7 அடி கீழே தான் இருந்திருப்பேன்” என்று யதார்த்த நிலையை ஜனாதிபதி மைத்திரிபால சிறிசேன சொல்நயத்துடன் கூறியிருந்தார். அந்த யதார்த்த நிலை இன்னமும் முடிந்துபோகவில்லை. மகிந்த ராஜபக்ஷவும் அவரது சகோதரர்களும் இறுதியில் ஒன்றுமில்லாமல் போவதற்காக தங்களது ‘இரத்தம் குடிக்கும் பிசாசு அரசைக் கட்டியெழுப்பவில்லை. அவர்கள் ஒரு மூலைக்குள் முடங்கிக் கிடைந்து காயங்களை நக்கிக் கொண்டிருக்கவில்லை. பழி தீர்க்கும் உணர்வுடன் அவர்கள் தங்களது அணிகளைத் திரட்ட ஆரம்பித்து விட்டார்கள். தங்களது மீள்வருகையை’ அவர்கள் எவ்வாறு திட்டமிடுகிறார்கள் என்பதை அறிய தொலைவில் பார்க்க வேண்டியதில்லை. சில தினங்களுக்கு முன்னர் இரவு வேளையில் பாராளுமன்றத்திற்குள் படுத்துறங்கி னார்களே அவர்களைப் பார்த்தாலே அதைப் புரிந்து கொள்ளக்கூடியதாக இருக்கும். அரசியல் ‘இடம் பெயர்வு முகாம்களுக்குள்’ (Political displacement camps) வாழ்வதற்கு இந்த அரசியல்வாதிகள் கற்றுக்

கொண்டிருக்கிறார்கள் என்பது வெளிப்படையானது. இலங்கையர்களாகிய நாம் அரசியல் இடம் பெயர்வு முகாம்கள் என்று அழைக்கப்படக்கூடிய புதிய மனிதா பிமான நடவடிக்கையான்றை தொடங்க வேண்டியிருக்கிறது.

‘இலங்கை சீனாவுக்கு விற்கப்பட்டுக் கொண்டிருந்த போது இந்தவகையான சத்தியாக்கிரகத்தை’ செய்ய வேண்டுமென்று என்றைக்காவது இந்தப் பாராளுமன்ற உறுப்பினர்களில் ஒருவராவது நினைக்கவில்லையே. எவ்வளவு வெட்கக்கேடான செயல், கொழும்புதுறைமுக நகரத்திட்டம் குறித்து உடன்படிக்கை கைச்சாத்திடப்பட்ட போது இவர்கள் எல்லோரும் எங்கே போயிருந்தார்கள்? பூஞ்சுகள் எயார் ஸலன்ஸின் தலைவர் தனது காதலியைப் பார்க்கப் போவதற்காக விமானங்களைத் திசை திருப்பிய போது இந்தப் பாராளுமன்ற உறுப்பினர் கள் நித்திரை செய்து கொண்டா இருந்தார்கள்? ராஜபக்ஷி வின் பின்னைகள் தங்களது கேளிக்கைகளுக்காக அரசாங்கச் செலவில் பொலிஜூட் நடிகர்களையும் நடிகைகளையும் கூட்டி வந்தபோது இந்தப் பாராளுமன்ற உறுப்பினர்கள் எங்கே போனார்கள்?

‘நில பலகாய்’ நிதிக்கும் இளந்தலைவருக்கு வழங்கப் பட்டதாகக் கூறப்படும் ‘நன்கொடைகளுக்கும்’ என்ன நடந்தது? ‘இளந்தலைவரினால்’ வழங்கப்பட்ட ஒவ்வொரு தொழில்வாய்ப்புக்கும் அந்த ‘பலகாய்’வின்

வங்கிக் கணக்கில் பெருமளவு பணத்தை வைப்புச் செய்ய வேண்டியிருந்தது. ராஜபக்ஷ யுகத்தின் முன்னாள் அமைச்சர் ஒருவர் குருநாகலில் நடைபெற்ற உள்ளூர் கூட்டமொன்றில் இந்தக் 'கதைகளை' யெல்லாம் அன்மையில் தான் வெளியிட்டார். 'கதைகளைக்' கேட்ட பூர்வீலங்கா சுதந்திரக் கட்சியினர் கூட்டத்திலிருந்து மௌனமாக வெளியேறினார்கள். உண்மையில் இது வெட்கக் கேடானது. பாராளுமன்றத்திற்குள் படுத்திருந்தவர்கள் வெட்கப்பட வேண்டும். ஆனால், அவர்களால் அவ்வாறு வெட்கப்பட முடியாது. ஏனென்றால் தங்களது கிணற்று

நின்றுவிடாமல் அவரை மரத்துடன் கட்டிவைத்தார். பிறகு தானே தன்னை மரத்துடன் கட்டியதாகக் கூறுவதை ற்கு ஊழியர் நிர்ப்பந்திக்கப்பட்டார். அந்த அப்பாவி ஊழியரைப் பாதுகாக்க ராஜபக்ஷ என்ன செய்தார்? ஊடகவியலாளர்களை நாட்டைவிட்டு ஓடவைத்ததாக வும் அந்த அமைச்சர் பெருமையாகக் கூறிக்கொண் டார். அவருக்கு எதிராக முன்னாள் ஜனாதிபதி என்ன நடவடிக்கை எடுத்தார்?

தனது சகபாடி பாரதலக்ஷ்மன் பிரேமசந்திர கொல்லப் பட்டபோது ராஜபக்ஷ நாகரிகமற்ற முறையில் மௌனம்



க்கு வெளியே வேறு எதையும் தெரியாத தவணைகளை விடவும் இவர்கள் எந்தவிதத்திலும் மேலானவர்கள் இல்லை.

முன்னாள் ஜனாதிபதியின் சிறப்புரிமைகளைப் பாதுகாப்பதற்கு இப்போது அணிதிரண்டு நிற்கும் பேர்வழிகள் மீது இலங்கை மக்களுக்கு எந்தவிதமான இரக்கமும் கிடையாது. முன்னாள் ஜனாதிபதி கெடுதிகளில் இருந்து எங்களைப் பாதுகாத்தாரா? போரில் வெற்றிபெற தனக்கு உதவிய ஜெனரலுக்கே துரோகமிழழக்கவர் மகிந்த ராஜபக்ஷ. போர் நடைபெற்ற பகுதிகளிலிருந்து குறிப்பாக மூலஸலத்தீவு மற்றும் அதைச் சுற்றியுள்ள பகுதிகளிலிருந்து கொள்ளலியிடப்பட்ட தங்கழுமடைகளை அவர் என்ன செய்தார்? அமைச்சரவை உறுப்பினர் ஒருவர் அரசாங்க ஊழியர் ஒருவரைத் தாக்கியதுடன் மாத்திரம்

சாதித்தார். பழைய நண்பரும் முன்னாள் அமைச்சர்நாமன் வாக்கேவ நாணயக்காரரிடம் இரகசியப் பொலிஸாரை அனுப்பி வாக்குமூலத்தையும் பெற்றது அந்த ஆட்சி. ஏனையவர்களை பயமுறுத்துவதற்காகவே அவ்வாறு செய்யப்பட்டது. அதற்குப் பிறகு சகல அமைச்சர்களுமே வாயைப் பொத்திக்கொண்டிருந்தார்கள். ராஜபக்ஷ ஆட்சியின்போது ஆயிரக்கணக்கானவர்கள் காணாமல் போயிருந்தார்கள். சடலங்கள் பற்றைகளுக்குள் வீசப் பட்டுக் கிடந்தன. பத்திரிகை ஆசிரியர் வசந்த விக்கிரம துங்க, பாராளுமன்ற உறுப்பினர் ரவிராஜ் போன்றவர்கள் பட்டப்பகலிலேயே சுட்டுக் கொல்லப்பட்டார்கள். இன் னொரு பாராளுமன்ற உறுப்பினரான ஜோசப்பராஜ் சிங்கமும் கொல்லப்பட்டார். தங்களது சகாக்களைப் பாதுகாக்க கோரி அப்போது எந்தப் பாராளுமன்ற உறுப்பி

னர் சபைக்குள் மறியல் போராட்டம் செய்ய முன்வந்தார்? அப்போது எவரின் சிறப்புரிமைகள் மீறப்பட்டன?

மகிந்த ராஜபக்ஷ என்ற அவதாரத்துக்கு ஒன்றே யொன்று மாத்திரம் தெரியும். பயத்தையும் வன்முறையையும் எவ்வாறு மக்களின் மனதில் ஆழப்பதியவைப்பது என்பது அவருக்குத் தெரியும். அடாவடித்தனமும் வன்முறையுமே அவருக்குத் தெரிந்த வார்த்தைகள். தற்போது அதைத் தான் அவர்கள் கட்டவிழ்த்துவிட்டுக் கொண்டிருக்கிறார்கள். பாராடுமன்றத்திற்குள் சண்டி

பயன்படுத்தியவர்கள். சுதந்திரமானதும் நீதியானதுமான தேர்தலான்று நடத்தப்பட்டிருந்தால் ஜக்கிய மக்கள் சுதந்தி முன்னணி (United Peoples Freedom Alliance) என்ற ஜக்கிய கொள்ளைக்கார மோசடி முன்னணி (United profiteers and fraud Alliance) யைச் சேர்ந்த இந்த ஏமாற்றுப் பேரவழிகள் தோல்வி கண்டிருப்பார்கள். ராஜபக்ஷ ஆட்சி சமர்த்திப்பணத்தைக் கொள்ளையடித்தது. ஒரு சகோதரர் நாட்டைவிட்டு வெளியேறிச் சென்று பிறகு திரும்பிவந்தார். திவிநெகும் திட்டத்தின் கீழ்



த்தனம் காட்டுகிறார்கள். அவர்களின் வேடத்தை அம்பலப்படுத்துமாறு ஐனாதிபதியிடம் இப்போது கேட்கப்படுகிறது. இத்தகையை ஊழல்தனமான சக்திகளுக்கு ஐனாதிபதி சிறிசேன ஏன் விட்டுக்கொடுக்க வேண்டும்? தற்போதைய அரசியல் செயன்முறைகளில் ஒரு ஒழுங்கமைவை அவர் கொண்டுவரவேண்டும் என்பதே எனது அபிப்பிராயமாகும். பலித்திரா வன்னியாராச்சி மற்றும் அவரைப் போன்ற வெட்கம் கெட்ட பேரவழிகளை நல்லாட்சி அரசாங்க செயன்முறைகளுக்குள் கொண்டு வரவேண்டுமென்று இலங்கை மக்கள் எதிர்பார்க்கவில்லை என்பதை நான் திரும்பச் சொல்லவிரும்பவில்லை. அவர்கள் பல்வேறு வகையான தேர்தல் சட்ட மீறல்களைச் செய்தவர்கள். அதிகாரத்துக்கு வருவதற்காக அரசாங்க வளங்களை துஷ்பிரயோகம் செய்து வாக்குகளை வாங்குவதற்காக வன்முறையைப்

இருந்த வறியமக்களின் பணத்தைக் கொள்ளையடித்ததற்காக அவருக்கெதிராக அரசாங்கம் நடவடிக்கை எடுக்கின்றமைக்காக நன்றி சொல்ல வேண்டும்.

பசில் ராஜபக்ஷவை வரவேற்பதற்காக ஆட்களை அணிதிரட்டுவதற்கும் மகிந்த ராஜபக்ஷவின் ஆதராள வாளர்களின் தமாஷாக்ஞருக்குமான செலவுகளுக்கு எவரின் பணம் செலுத்தப்படுகிறது? நாரஹேன்பிட்டி அபயராம விகாரையின் பக்தர்கள் வெஷாக் பந்தல் நடத்தவில்லை என்பது மாத்திரம் நிச்சயம். மகிந்த ராஜபக்ஷவை மீண்டும் அதிகாரத்துக்கு கொண்டுவரத் துடிக்கும் அரசியல்வாதிகள் ஏற்பாடு செய்த மேதினப் பேரணிக்கு யார் பணம் செலவு செய்திருக்கிறார்கள்? அந்த அரசியல் வாதிகளின் கட்சிகளிடம் பணம் இல்லை என்று எல்லோருக்கும் தெரியும். இந்தச் செலவுகளுக்கெல்லாம் முறைகேடான வழியில் குவிக்கப்பட்ட

பண்ததை மகிந்தவே கொடுக்கிறார் என்பது நிச்சயம். இந்த முறைகேடான பண்ததைத் திரட்டுவதற்கான கொந்தராத்துகள் மகிந்தவையும் 40 திருடர்களையும் உள்ளடக்கிய அமைச்சரவையின் அங்கோரத்துடன் செய்யப்பட்டவையாகும்.

மக்களையும் இந்த நாட்டையும் எவ்வாறு சூறையாடுவதென்பது இந்த சகோதரர்களுக்குத் தெரிந்திருந்தது. இன்னொரு வடகொரியவையும் சீன சார்பு கொடுங்கோண்மை ஆட்சியாளர் ஒருவரையும் உருவாக்கும் முயற்சி இடைநடுவில் முடிவுக்கு வந்துவிட்டது. ராஜபக்ஷாக்களை ஊக்குவித்த வெளிச்சுக்கிள் இறைமையுடைய இலங்கை மக்களின் விருப்பு வெறுப்புகளை மதிக்கப்போவதில்லை. ஏற்பாடு செய்யப்படுகின்ற கூட்டங்களையும் மேற்கொள்ளப்பட்ட ஆய்வுகளையும் அடிப்படையாகக் கொண்டு பார்க்கும் போது இலங்கை மக்களின் இறைமைக்கு எதிரான சதியொன்று தீட்டப்படுகின்றது என்பதைப் புரிந்து கொள்ளக்கூடியதாக இருக்கிறது. ராஜபக்ஷாக்களின் ஆடம்பரங்களுக்குச் செலவு செய்த சக்திகள் மீண்டும் அவர்களை அதிகாரத்தில் அமர்த்த விரும்புகின்றன.

ஆரம்பத்தில் இருந்தே இந்தச் சக்திகள் அரசியல் மைப்புக்கான 19-ஆவது திருத்தச் சட்டமூலத்தை நிறைவேற்றுவதற்கு எதிராகவே செயற்பட்டுக் கொண்டிருந்தன. அவர்கள் கட்டியெழுப்பிய 'போக்கிரி அரசுக்கு' கட்டுப்பாடு ஏதுமற்ற மட்டுமீறிய அதிகாரம் தேவைப்பட்டது. தனது சொந்த இராச்சியத்தை இழந்துவிட்டதாகவே ராஜபக்ஷ நினைக்கிறார். அந்தச் சிந்தனையின் அடிப்படையிலேயே அவர் மீண்டும் வருவதற்கு போராட்டத்தை ஆரம்பித்திருக்கிறார். அவர்களின் மனதில் இருப்பது எங்களைப் போன்ற சாதாரண பிரஜைகள் ஆரவப்படுவதைப் போன்ற ஜனநாயகம் அல்ல. அத்தகைய ஜனநாயகத்தில் ராஜபக்ஷ குழுவுக்கு அக்கறையிருந்தால் அடுத்த தேர்தல் வரை காத்திருந்து போட்டியிட்டிருப்பார்கள். சாதாரண பிரஜைகள் குழுமபிப்போயிருக்கிறார்கள். என்ன நடக்கிறது என்று அவர்கள் கேட்கிறார்கள்.

இலங்கையில் வறுமையை ஒழிப்பதற்காக அரசியல் வாதிகள் தங்களுக்குள் சண்டை பிடித்துக்கொள்ள வில்லை. திவிநெகும் நிதியைக் கொள்ளையடித்த இந்தச் சக்திகளும் அந்தக் கொள்ளையை முடிமறைப்பதற்கு முயற்சிக்கின்ற சக்திகளும் மாபியா அரசை மீண்டும் நிறுவ அங்களாய்க்கிறார்கள்.

தூர்திரஷ்டவசமாக இலங்கையர்கள் இன்னொரு கேவலமான போராட்டத்துக்கு முகங்கொடுக்கின்றார்கள். இது ஒரு ஜனநாயகப் போராட்டமேயல்ல.

இந்தச் சக்திகள் வன்முறையில் ஈடுபட்டு பாராளுமன்றத்திற்குள் நடத்திய மறியல் போராட்டத்தைப் போன்ற போராட்டங்களில் இறங்கி தற்போதைய அரசாங்கத்தை மேலும் வலுவற்றதாக்கிவிடக்கூடும். பாராளுமன்ற ஜனநாயகத்தை கேளிக்கூத்தாக்குவதற்கு அவர்கள் தயாராயிருக்கிறார்கள். 2010 ஆம் ஆண்டில் அவர்கள்

பாராளுமன்ற ஜனநாயகத்தை மதித்துச் செயற்பட்டிருந்தால், அரசியலமைப்புக்கான 18-ஆவது திருத்தம் நிறைவேற்றியிருக்கமாட்டாது. மகிந்த ராஜபக்ஷவை மீண்டும் அதிகாரத்துக்குக் கொண்டுவருவோம் என்று சூரூரைக்கும் பாராளுமன்ற உறுப்பினர்களில் ஒவ்வொருவருமே அவரின் தயவில் ஊதிப் பெருத்தவர்கள். எமது பிரஜைகளின் பண்ததில் வரப்பிரசாதங்களை அனுபவித்த வர்களே. அதற்குத்தான் அவர்கள் பழக்கப்பட்டிருக்கிறார்கள். அதை அவர்கள் பலவருடங்களாகச் செய்து வருகிறார்கள். அந்த வரப்பிரசாதங்களை மீண்டும் அனுபவிப்பதற்காக தங்களிடம் இருக்கக்கூடிய சகலதையும் பயன்படுத்தி அவர்கள் போராடுவார்கள்.

மகிந்த ராஜபக்ஷவை மீண்டும் அதிகாரத்திற்கு கொண்டு வருவோம் என்று சூரூரைக்கும் பாராளுமன்ற உறுப்பினர்கள் சகலருமே அவரின் தயவில் ஊதி பெருத்தவர்கள். நாட்டு மக்களின் பண்ததில் வரப்பிரசாதங்களை அனுபவித்தவர்கள் அந்த வரப்பிரசாதங்களை மீண்டும் அனுபவிப்பதற்காக தங்களிடம் இருக்கக்கூடிய சகலதையும் பயன்படுத்தி போராடுவார்கள்

இலங்கை மாதாவின் ஆண்மாவை, அவளது செழுமையான வளங்களை மலிவான விலைக்கு விற்றுச் சீனாவின் கடைபில் காட்சிக்கு வைத்த பேர்வழிகள் பிராந்திய ரீதியில் வடுப்படத்தக்க நிலைக்கு எம்மைக்கொண்டு வந்துவிட்டிருக்கிறார்கள். அவர்களுக்கு ஆதாராகப் பேசுபவர்கள் இந்தச் சதியை மூடிமறைத்து மேற்குலகம் நோக்கி தங்கள் சுட்டு விரலை நீட்டுகிறார்கள். மைத்திரிபால சிறிசேனவுக்கு வாக்களித்த மக்களே கொள்ளையடிக்கும் வேதாளச் சக்திகளிடமிருந்து எம்மை விடுவித்தார்கள். எமது அழகான தீவின் மீது கண்வைக்கும் சகல சக்திகளையும் நாம் கண்டிக்க வேண்டும். இலங்கை மக்கள் எப்போதுமே உகந்த அரசியல் தீர்மானங்களையே எடுத்து வந்திருக்கிறார்கள்.

எமது போராட்டம் ஜனநாயகத்தை மீள நிலைநிறுத்துவதற்காகவே தவிர, மகிந்த ராஜபக்ஷவை மீண்டும் அதிகாரத்துக்குக் கொண்டு வருவதற்காக அல்ல. புதிய பாராளுமன்றத்தின் மூலம் புதிய தொடக்கம் ஒன்று இலங்கைக்குத் தேவைப்படுகிறது. நிறைவேற்று அதிகார முடைய ஜனாதிபதி ஆட்சிமுறையின் எதிர்காலத்தை வாக்காளர்கள் தீர்மானிக்கட்டும். ஜனாதிபதி சிறிதே சனவை மக்கள் தெரிவு செய்தது அரசு சம்பந்தப்பட்ட விவகாரங்களைக் கையாளவதற்கே தவிர, பூலங்கா

சுதந்திரக்கட்சியினுடையதோ அல்லது ஜக்கிய கொள்ளைக்கார மோசடி முன்னணியினதோ விவகாரங்களைக் கையாளுவதற்கல்ல, தேர்தலை நடத்துவதாக மக்களுக்கு கொடுத்த வாக்குறுதியை அவர் நிறைவேற்ற வேண்டும். அவர்மக்கள் முன்னிலையில் வந்து, நிறைவேற்று அதிகார ஜனாதிபதியின் அதிகாரங்களைக் குறைப்புச் செய்வதற்கு மேற்கொள்ளப்படுகின்ற செயன்முறைகளைத் தாமதப்படுத்துவதற்கு மகிந்த ராஜபக்ஷவுக்கு ஆதரவான சக்திகள் மேற்கொள்கின்ற ஏமாற்று வேலைகளை அம்பலப்படுத்த வேண்டும்.

உன்மையான ஒரு அரசியல் பண்பாளர் என்பதை ஜனாதிபதி சிறிசேன நிருபிக்க வேண்டிய நேரம் இது.

'போக்கிரித்தனமான' அரசாங்கத்திலிருந்து அவர் வெளியேறிவந்த போது அவரை நாமெல்லோரும் மதித்ததைப் போன்றே தொடர்ந்தும் மதிக்கக்கூடிய ஒருதலைவராக அவர் விளங்க வேண்டும். கேவலமான நெருக்குதல்களுக்கு அடிப்பாரியாமல் பாராளுமன்றத்தைக் கலைப்பதற்கு துணிச்சலை வெளிக்காட்டக்கூடிய ஒரு உன்மையான தலைவரே இலங்கை மாதாவக்குத் தேவை என்பதை ஜனாதிபதிக்குக் கூறிக்கொள்ள விரும்புகிறேன். ஜனாதிபதி அவர்களே போவியான ஒலிவ் கிளையே உங்களை நோக்கி நீட்டப்படுகிறது.

நீங்கள் மக்கள் செல்வாக்கை இழந்து ஸ்ரீலங்கா சுதந்திரக்கட்சி என்ற குளறுபடிக்குள் கைதியாக நிற்கும் நிலை வரும்போது அரசியல் குழிக்குள் உங்களை உபிருடன் 7 அடி கீழே இறக்குவதற்கே சதி முயற்சி மேற்கொள்ளப்படுகிறது.

எமக்குத் தேவை சிறப்பானதொரு ஆட்சி முறையே. சமாதானமும் நல்லினாக்கமும் நிலை நிறுத்தப்படுவதைக் காண்பதற்கே நாம் விரும்புகிறோம். அதிகாரத் துஷ் பிரயோகமும் ஊழலும் முடிவுக்கு வருவதைக் காணவே நாம் விரும்புகிறோம். அதிகாரத் துஷ்பிரயோகத்தையும் ஊழல் மோசடிகளையும் அடாவடித்தனங்களையும் செய்த கிறிமினல்கள் மக்கள் நீதிமன்றங்களின் முன்னால் நிறுத்தப்படவேண்டும். சகலருக்குமான நீதியும் ககல ருமே பொறுப்புக் கூறவேண்டுமென்ற நிலையும் ஏற்படுத்தப்படவேண்டும். புதிய நோக்கைக் கொண்ட புதிய தலைமைத்துவத்திலேயே எமது நாட்டின் எதிர்காலம் தங்கியிருக்கிறது. இலங்கை அரசின் சந்துபொந்துகளில் இன்னமும் பதங்கியிருக்கின்ற முன்னைய போக்கிறி அரசின் கையாட்களின் செயற்பாடுகளுக்கு முடிவு வேண்டும். பழைய இருண்ட யுகத்துக்கு நாடு திரும்பிச் செல்வதை, இரத்தம் குடிக்கும் பழைய பிசாக்களின் மீள்வருகையை நாடு தாங்கமாட்டாது. ■

11ஆம் பக்கத் தொடர்ச்சி...)

எனவே அடுத்த ஜனாதிபதி தேர்தல் இடம்பெறுகின்ற போது ரணில் விக்கிரமிங்க உறுதியான ஒரு நிலையில் இருந்து போட்டியிடுகின்ற அதே சமயம் சுதந்திரக்கட்சி சார்பில் அவரை பாரதாரமான சவாலுக்கு உட்படுத்தக் கூடிய தலைவர் ஒருவர் இல்லாத நிலை ஏற்படலாம். நிமல் சிறிபால டி சில்வாவோ அல்லது சகில் பிரேம ஜயந்தவோ அத்தகைய பலம் வாய்ந்த தலைவர்கள் அல்லர். அத்துடன் இப்போது இரு பதவிக் காலங்கள் மட்டுமே என்பது மீண்டும் சட்டமாக்கப்பட்டுள்ளமையி னால் மகிந்த ராஜபக்ஷவோ சந்திரிக்கா குமாரதுங்களே வா போட்டியிட முடியாது. எனவே சிறிசேன போட்டியிடாத பட்சத்தில் களத்தில் விக்கிரமிங்க மட்டுமே இருப்பது போல் ஆகிவிடும். அது அவருக்கு இலகுவான வெற்றியைக் கொடுக்கும். அத்துடன் நிறைவேற்று அதிகாரங்களையும் அனுபவிக்கக் கூடியதாக இருக்கும். இது ஒரு பின்னடைவு அல்ல. அவர் சற்றுப் பொறுத்திருக்க வேண்டியிருக்கும் அவ்வளவே.

அதேசமயம், 19ஆவது திருத்தம் மகிந்த ராஜபக்ஷ மீது கொண்டிருக்கக்கூடிய தாக்கமும் அவதானிக்கப்படக்கூடியது. அவ்வகையில் அது மகிந்த ராஜபக்ஷவின் அரசியலுக்கு ஒரு முற்றுப்புள்ளி வைத்துள்ளதாகவே கருதப்படவேண்டும். வரப்போகிறேன், போட்டியிடப் போகிறேன் என்பதெல்லாம் தனது இப்போதையை நலன் களையும் சற்றுவட்டத்தையும் பாதுகாத்துக் கொள்வதற்கான திட்டங்களாக மட்டுமே அமையும். அவ்வகையில்

19ஆவது திருத்தம் ராஜபக்ஷவின் எதிர்கால அரசியல் அபிலாவைகளுக்கு அடிக்கப்பட்ட இறுதி ஆணியாகக் கூட அமைந்து விடலாம்.

தமிழ்க் கட்சிகள்

இயல்பான முறையில் பார்க்கின்றபோது, அரசியலமைப்பு சீர்திருத்தம் என்று வருகின்றபோது, தமிழ்க் கட்சிகள் எமது பிரச்சினைகளையும் பாருங்கள் என்று கேட்டிருக்க வேண்டும். அவ்விதமான பெரிய குரல்கள் எதுவும் எழுந்தாகத் தெரியவில்லை. தமிழ் மக்களுடைய பிரச்சினைகளை தீர்ப்பதற்கு எவ்விதமான ஏற்பாடுகளும் அற்ற வகையில் முன்னவைக்கப்பட்ட சட்ட வரை வில் தமிழ்த்தேசியக் கூட்டமைப்பு முழுமையாக திருப்பியடைந்திருந்தாகவே கருதப்பட வேண்டியுள்ளது. ஏனெனில் கூட்டமைப்பின் முன்னணித் தலைவர்களில் ஒருவராகின் சமந்திரன் அதற்கு ஆதரவாக உயர் நீதிமன்றத்தில் வாதம் செய்திருந்தார். அவ்வகையில் அவர்கள் பாதுகாக்க முனைந்த 19 ஆவது திருத்தம் இறுதியில் சட்டமாக்கப்பட்டமை கூட்டமைப்புக்கு கிடைத்த ஒரு வெற்றியாகவும் பார்க்கப்பட முடியுமா? இது தொடர்பில் தமிழ் மக்களுடைய எதிர்பார்ப்பும் அபிலாவைகளும் எவ்விதம் இருந்தன என்பது வேறு ஒரு பிரச்சினை ஆகும்.

(பேராசிரியர் கீதபொன்களன் அமெரிக்காவின் மேரி லாண்ட் மாநிலத்தின் சலிஸ்பரி பல்கலைக்கழகத்தில் முரண்நிலை தீர்வு திணைக்களத்தின் தலைவராக பணிபுரிகிறார்) ■

உள்நாட்டு அரசியல்

மைத்தீரிபால நம்பிக்கைக்கு துரோகம் செய்துவிட்டாரா?



உல்லமி அஹமெட்

தேர்தல் பிரச்சாரங்களின் போது நாட்டு மக்களுக்கு அனித்த உறுதி மொழிகளை ஜனாதிபதி விட்டுக்கொடுத்து விட்டாரா? வழக்குகளிலிருந்து கிறிமினல்கள் தப்பிச் செல்வதற்கு அவர் வாய்ப்பைப் பொடுத்து விட்டாரா? தண்டிக்கப்பட வேண்டியவர்கள் தப்பிச் செல்வார்களா?



5 டந்த மாதம் 28 ஆம் திகதி அரசியலமைப்புக்கான 19ஆவது திருத்தச் சட்ட மூலம் (கணிசமான அளவுக்கு தளர்த்தப்பட்ட வடிவில் என்றாலும்) பாராளு மன்றத்தில் நிறைவேற்றப்பட்டமை உண்மையில் ஒரு வரலாற்று முக்கியத்துவமுடைய நிகழ்வாகும். எமது எம்.பிக்களினால் பல வருடங்களுக்குப் பிறகு

மேற்கொள்ளப்பட்டிருக்கக்கூடிய மிகவும் வெற்றிகரமானதும் உருப்படியானதுமான ஒரு பாராளுமன்றச் செயற் பாடு என்று இதை வர்ணிக்க முடியும். இது இலங்கைக்கும் ஒருதசாப்தகால ராஜபக்ஷ கொடுங்கோன்மை ஆட்சிக்குப் பிறகு ஜனவரி 9 ஆம் திகதி மீளா நிலை நிறுத்தப்பட்ட அதன் ஜனநாயகத்துக்கும் நன்மையைக்

கொண்டுவரக்கூடியதாகும். சிறிசேன-விக்கிரமசிங்க அரசாங்கத்தினால் கொண்டுவரப்பட்ட 19ஆவது திருத்தத்துக்கு எதிராக எதிர்க்கட்சியினால் ஏற்படுத்தப்பட்ட சகல முட்டுக்கட்டைகளும் சட்டமூலம் சுமுகமாக நிறைவேறுவதை உறுதிசெய்வதில் ஜனாதிபதி மைத்திரிபால சிறிசேன வெளிக்காட்டிய மனத்துணிச்சலின் முன்னால் தகர்ந்துபோயின. ஜனாதிபதிக்கு இருக்கக்கூடிய உறுதியான தலைமைத்துவ குணாம்சத்தையும் இராஜதந்திர ஆற்றலையும் இது வெளிக்காட்டியது. ஜனாதிபதி சிறிசேனவின் தலைமைத்துவத்தின் கீழான தேசிய அரசாங்கக் கோட்பாடு முகங்கொடுக்க வேண்டியிருந்த சோதனை வெற்றிகரமாகக் கையாளப்பட்டதை உறுதி செய்த ஒரு நிகழ்வாகவும் 19ஆவது திருத்தத்தின் நிறைவேற்றத்தை நோக்கமுடியும்.

கடுமையாக நடந்துகொள்ளக்கூடிய ஆற்றல் தனக்கும் இருக்கிறது என்பதை ஜனாதிபதி வெளிக்காட்டியிருக்க முடியும் என்பதில் சந்தேகமில்லை. மக்களால் நிராகரிக்கப்பட்ட மகிந்த ராஜபக்ஷவை மீண்டும் ஆட்சியதிகாரத்துக்கு கொண்டுவருவதற்கு இன்னமும் கனவு கண்டு கொண்டிருக்கும் பூநிலங்கா சுதந்திரக்கட்சியின் குழப்படிக்கார எம்.பி.க்களைக் கட்டுப்பாட்டின் கீழ் கொண்டுவர வலுக்கட்டாயமான தந்திரோபாயங்களை ஜனாதிபதியினால் பயன்படுத்தியிருக்க முடியும். ஆனால், அவ்வாறு அவர் செய்யவில்லை. தேர்தல் பிரசாரங்களின் போது நாட்டுமக்களுக்கு அளித்த உறுதி மொழிகளை அவர் விட்டுக்கொடுத்துவிட்டாரா? வழக் குகளில் இருந்து கிறிமினல்கள் பாதுகாப்பாக தப்பிச் செல்வதற்கு அவர் வாய்ப்பைக் கொடுத்துவிட்டாரா? தண்டிக்கப்பட வேண்டியவர்கள் தப்பிச் செல்வதைப் பற்றியதோ அல்ல. மாராக அது பாராளுமன்றத்துக்கு அதிகாரமளிப்பதைப் பற்றியதும் ஊழல், அதிகார துஷ்பிரயோகம் மற்றும் அரச வளங்கள் துஷ்பிரயோகம் ஆகியவற்றில் ஈடுபட்டதாக குற்றஞ்சாட்டப்படுவர்களை விசாரணை செய்து சட்டத்தின் முன் நிறுத்துவதற்கு சுயாத்தினமான ஆணைக் குழுக்களை நியமிப்பதைப் பற்றியதுமாகும். மகிந்த ராஜபக்ஷவின் முன்னைய அரசாங்கத்தில் பதவிகளை வகித்த பெரும் எண்ணிக்கையான பாராளுமன்ற உறுப்பினர்கள் சட்டத்தின் முன் நிறுத்தப்பட்டு தண்டிக்கப்பட வேண்டியவர்கள். 19ஆவது திருத்தத்தை பாராளுமன்றத்தில் மூன்றில் இரண்டு பெரும்பான்மை ஆதரவுடன் நிறைவேற்றுவதற்கு அவர்களுடன் மைத்திரிபால சிறிசேன உடன்பாடுகளைச் செய்திருக்கிறாரா? அவ்வாறு செய்ததாக காணப்பட்டால் அவர் மன்னிக்கப்பட முடியாதவர். குற்றசெயல்களில் ஈடுபட்டவர்களை நீதியின் முன் நிறுத்துவதென்பது மைத்திரிபால சிறிசேனவை ஜனாதிபதி பதவிக்கு தெரிவு செய்த பொது எதிரணியின் பிரதான தேர்தல் பிரசார சுலோகமாகும்.

முன்னைய ஆட்சியின் அரசியல் மாபியா ஜனாதிபதி யுடன் செய்திருக்கக்கூடிய உடன்பாடுகள் எவ்வாயாக இருந்தாலும், கடுமையான நடவடிக்கைகளில் இறங்க வேண்டிய தருணம் இது என்பதை ஜனாதிபதி உணர்ந்து கொள்ள வேண்டும். முன்னைய ஆட்சியின் கீழ் குற்றசெயல்களில் ஈடுபட்டவர்கள் மீது வழக்குகள் தொடரப்படுவதை ஜனாதிபதியும் பிரதமரும் உறுதி செய்ய முடியாவிட்டால், நீதிமன்றங்களிலும் ஏனைய நிறுவனங்களிலும் நடவடிக்கைகளை முன்னெடுக்க வேண்டியது சிவில் சமூகத்தின் பொறுப்பாகும். 19ஆவது திருத்தம் நிறைவேறியதையுடைய, பிரஜைகளின் நடவடிக்கைகளுக்கான நம்பிக்கையும் வாய்ப்பும் தோன்றியிருக்கின்றன. ஊழல் மோசடி, போதைப்பொருள் வர்த்தகம், சட்டவிரோத எதனோல் இறக்குமதி, அரச வளங்கள் துஷ்பிரயோகம் மற்றும் மனித உரிமை மீறல்கள் குறித்து விசாரணை நடத்த வேண்டிய தேவை இருக்கிறது. வெள்ளைவான் குறித்தோ அல்லது ஆட்கள் கடத்திச் செல்லப்

பட்டு காணாமல் போகச் செய்யப்பட்ட ஏனைய முறைகள் குறித்தோ இந்த நாட்டின் பிரஜைகள் அஞ்சலே வண்டியதில்லை. அந்த யுகம் இலங்கையிலிருந்து போய்விட்டது என நம்பலாம். அரசியல் கிறிமினல்களி னால் இலங்கையில் இருந்து சூறையாடப்பட்டவற்றை இலங்கை மக்களுக்கு திருப்பிக் கொண்டுவரக்கூடியதாக மக்கள் சக்தியை வீதிகளில் இறக்க வேண்டிய தருணம் இது.

நிறைவேற்று அதிகாரங்களை தனது கைகளில் எடுத்துக்கொள்வதற்கு ரணில் விக்கிரமசிங்க முயற்சிக்கின்றார் என்ற தவறான கருத்து 19 ஆவது திருத்தத்துக்கு எதிராக அரசியல் சக்திகளை அணி தீர்ட்டுவதற்கு முயற்சித்த விமல் வீரவன்ச-தினேஷ் குணவர்த்தன கும் பலின் பிரசாரச் சுலோகமாகும். ராஜபக்ஷ ஆட்சியின் போது தாங்கள் செய்த அத்துமீறல்களுக்கு தண்டனை அனுபவிக்காமல் தப்பிச் செல்வதற்கு வசதியாக கொடுங்கோன்மையாளரான மகிந்த ராஜபக்ஷவை நிறைவேற்று அதிகாரமுடைய பிரதமராக மீண்டும் ஆட்சியதிகாரத்துக்கு கொண்டுவருவதற்கான தங்களின் கனவை இந்தக் கும்பல் மறைக்கவில்லை. ஜனநாயக தலைமைத்துவமொன்றின் கீழ் அரசியல் குப்பைக்கூடைக்குள் தாங்கள் போடப்பட்டுவிடுவோமோ என்ற பயம் அவர்களுக்கு இருக்கிறது. அங்கீகரிக்கப்பட்ட அரசியல் கட்சியெயான்றிலிருந்து அவர்கள் போட்டியிடாவிட்டால், அடுத்த பொதுத்தேர்தலில் மீண்டும் மக்களால் தெரிவுசெய்யப்பட்கூடிய சாத்தியமில்லை.

19ஆவது திருத்தம் என்பது ரணில் விக்கிரமசிங்க வைப் பற்றியதோ அல்லது ஐக்கிய தேசியக்கட்சியைப் பற்றியதோ அல்ல. மாராக அது பாராளுமன்றத்துக்கு அதிகாரமளிப்பதைப் பற்றியதும் ஊழல், அதிகார துஷ்பிரயோகம் மற்றும் அரச வளங்கள் துஷ்பிரயோகம் ஆகியவற்றில் ஈடுபட்டதாக குற்றஞ்சாட்டப்படுவர்களை விசாரணை செய்து சட்டத்தின் முன் நிறுத்துவதற்கு சுயாத்தினமான ஆணைக் குழுக்களை நியமிப்பதைப் பற்றியதுமாகும். மகிந்த ராஜபக்ஷவின் முன்னைய அரசாங்கத்தில் பதவிகளை வகித்த பெரும் எண்ணிக்கையான பாராளுமன்ற உறுப்பினர்கள் சட்டத்தின் முன் நிறுத்தப்பட்டு தண்டிக்கப்பட வேண்டியவர்கள். 19ஆவது திருத்தத்தை பாராளுமன்றத்தில் மூன்றில் இரண்டு பெரும்பான்மை ஆதரவுடன் நிறைவேற்றுவதற்கு அவர்களுடன் மைத்திரிபால சிறிசேன உடன்பாடுகளைச் செய்திருக்கிறாரா? அவ்வாறு செய்ததாக காணப்பட்டால் அவர் மன்னிக்கப்பட முடியாதவர். குற்றசெயல்களில் ஈடுபட்டவர்களை நீதியின் முன் நிறுத்துவதென்பது மைத்திரிபால சிறிசேனவை ஜனாதிபதி பதவிக்கு தெரிவு செய்து பொது எதிரணியின் பிரதான தேர்தல் பிரசார சுலோகமாகும்.

பிரதமர் ரணில் விக்கிரமசிங்கவும் ஜக்கிய தேசியக்கட்சியும் (ஜனாதிபதி சிறிசேனவின் பேரம் பேசல் சக்தியை வலுப்படுத்துவதற்காக) ஆரம்பத்தில் முன்வைக்கப்பட்டிருந்த ஒரு சில திருத்தங்களை



தொடர்ந்தும் வலியுறுத்தாமல் விட்டுக் கொடுத்து விட்டார்கள். 19ஆவது திருத்தம் நிறைவேறாமல் போயிருந்தாலும் பரவாயில்லை, பிரதமரும் ஜனாதிபதியும் தங்களது முன்னைய நிலைப்பாடுகளிலேயே உறுதியாக நின்றிருப்பார்களோன்று, பொது எதிரணியை ஆதரித்த பலர் பெருமைப்பட்டிருப்பார்கள். பொதுத்தேர்தலைன்றை நடத்துவதற்கான சூழ்நிலையைப் பிரதமர் ஏற்படுத்தியிருக்க முடியும். அரசியலமைப்பை மாற்றுவதற்கான ஆணையொன்றை அந்தத் தேர்தலில் கேட்டிருக்க முடியும். சர்வஜனவாக்கெடுப்பொன்றுக்காக பெறுமதியான வளங்கள் விரயம் செய்யப்பட வேண்டியேற்படுமென்றாலும் கூட, பிரதமர் அவ்வாறு செய்திருக்க வேண்டும்.

அரசியலமைப்புக்கான 20 ஆவது திருத்தம் என்பது சிறிசேன விக்கிரமசிங்க- சிறிபால ஆகியோரின் இரவு உணவுப்பட்டியலில் இன்னொரு ஊறுகாய். 19ஆவது திருத்தத்தை பாராளுமன்றத்தில் நிறைவேற்றுவதற்கு ஆதரவைத் தருவதற்கு எதிர்க்கட்சி பலகோரிக்கைகளையும் எதிர்க்கோரிக்கைகளையும் அரசாங்கத்திடம் முன்வைத்து பெரும் பிரச்சினைகளை ஏற்படுத்திக் கொண்டிருந்தது.

அவ்வாறு எதிர்க்கட்சி செயற்பட்டதால் அரசாங்கத்துக்கு எத்தகைய அசெனகரியங்கள் ஏற்பட்டன என்பதை எதிர்க்கட்சியினரே புரிந்துகொள்ளக் கூடியதாக 20 ஆவது திருத்தச் சட்ட மூலத்தை சபையில் நிறைவேற்றுவதற்கான ஆதரவை வழங்குவதற்கு அரசாங்கத் தரப்பினர் இப்போது எதிர்க்கோரிக்கைகளை முன்வைக்க முடியும். அவ்வாறு செய்து எதிர்க்கட்சியினருக்கு அவர்களின் சொந்த மருந்தின் கசப்பை அரசாங்கத்தினால் உணர்த்த முடியும்.

20 ஆவது திருத்தம் தொடர்பான பேச்சுவார்த்தைகளை தங்களுக்கு அனுகூலமான திசையில் 'கடத்திச் செல்வதற்கு' முயற்சிக்கக்கூடிய சிறிய குழுக்களின் சுயநலன்களுக்கு எதிராக ரணிலும் மைத்திரிபாலவும் உறுதியாக நிற்க வேண்டும்.

பாராளுமன்றத்தின் ஆசனங்களை 250 ஆக உயர்த்துவதன் மூலமாக தங்களின் ஆசனங்களின் எண்ணிக்கைகளை பாராளுமன்றத்தில் பிரதிநிதித்துவம் வகிக்கும் சிறுபான்மைக்கட்சி களும் சிறிய கட்சிகளும் உறுதிசெய்துகொள்ள வேண்டும்.

பாரிய எண்ணிக்கையில் வாக்காளர் தளத்தைக் கொண்ட பெரும் எண்ணிக்கையான தொகுதிகளுக்கு நியாயம் கிட்டுவதை உறுதிசெய்வதற்கான முன்னுரிமையாக எல்லை நிர்ணய

செயன்முறைகள் முன்னெடுக்கப்படவேண்டும். ஒரு மாவட்டத்தில் 5000 வாக்குகளைப் பெறுகின்ற வேட

அரசியலமைப்புக்கான 19ஆவது திருத்தம் நிறைவேறாமல் போயிருந்தாலும் பரவாயில்லை, பிரதமரும் ஜனாதிபதியும் தங்களின் முன்னைய நிலைப்பாடுகளிலேயே உறுதியாக இருந்திருந்தால் பொது எதிரணியை ஆதரித்த பலர் பெருமைப்பட்டிருப்பார்கள்.

பாளர் ஒருவருக்கு கிடைப்பதைப் போன்ற பிரதிநிதித்துவமே மிகவும் பெரிய வாக்காளர் தொகையைக் கொண்ட மாவட்டமொன்றுக்கும் வழங்கப்படுவதானால் அது நியாயமானதல்ல.

இந்த ஏற்றத்தாழ்வு இல்லாமற் செய்யப்பட வேண்டும். நகரங்களில் உள்ள குறிப்பிட்ட சில தொகுதிகள் இணைக்கப்பட்டு பல உறுப்பினர்களை கொண்டவையாக மாற்றப்பட்டு பெரிய வாக்காளர் தொகைக்கு நீதி உறுதிப்படுத்தப்பட வேண்டும். 10 ஆயிரம் வாக்குகளுக்கும் குறைவான வாக்குகளைப் பெற்று பாராளுமன்றத்துக்குத் தெரிவுசெய்யப்பட்டவர்கள் சிலர் அதே குறைபாடுகளுடனான தேர்தல் முறையின் கீழ் மீண்டும் தெரிவு செய்யப்பட விரும்புவார்கள் என்பதிற் சந்தேகமில்லை. ஆனால், மக்களின் பிரதிநிதித்துவம் உண்மையான முறையில் உறுதிப்படுத்தப்படக்கூடிய ஏற்பாடுகள் செய்யப்பட்டு நியாயம் வழங்கப்படவேண்டும். ■

உள்நாட்டு அரசியல்

தேர்தல் சீர்திருத்தம் குறித்த பேச்சுக்கள்

சிறிய கட்சிகள், சிறுபான்மையின
கட்சிகளின் நிலை



என்.சத்தியழுர்த்தி

இரு பிரதான தேசியக்கட்சிகளும் அவற்றின் ஆளுமைக்கு வெளியே சிறிய கட்சிகளும் சிறுபான்மையின கட்சிகளும் தனித்துவத்தை நிலைநிறுத்திக்கொள்வதை விரும்பியதில்லை. தங்களை அண்டியே இந்த கட்சிகள் அரசியல் செய்ய வேண்டும் என்று கருதியே பிரதான கட்சிகள் செயற்பட்டு வந்திருக்கின்றன. அந்த நிலையே தொடர்கிறது.

பு டு தழுவிய தேர்தல் சீர்திருத்தம் குறித்த பேச்சுக்களையும் பேச்சுவார்த்தைகளையும் தொடர்ந்து, தமிழ் பேசும் மக்களின் பல்வேறு அரசியல் தலைமைகளி டையோன கருத்துப் பரிமாற்றங்கள் வரவேற்கப்பட வேண்டியது. இது காலம் தாழ்ந்த முன்னெடுப்பு என்றாலும், இதனை ஒட்டியும் தொடர்ந்தும் அவர்களி டையே அரசியல் ஒற்றுமையும் தேர்தல் ஒருமைப்பாடும் தோன்ற வேண்டியது அவர்கள் சார்ந்த மக்களின் இன்றி யமையாத அவசியம் ஆகும்.

தற்போதைய கருத்துப் பரிமாற்றம், தமிழ் பேசும் சிறுபான்மையினர் கட்சிகளையும் தாண்டி, சிங்களவர்களின் ‘சிறு கட்சிகளையும்’ ஈர்த்துள்ளமை குறிப்பிடதக் கது. நாட்டின் இரு பெரும் ‘தேசியக்கட்சிகளான’ ஜனாதி பதி மைத்திரிபால சிறிசேனாவின் சுதந்திரக் கட்சியும், பிரதமர் ரணில் விக்கிரமசிங்கவின் ஜக்கிய தேசியக் கட்சியும் கைகோர்த்துக்கொண்டு, தங்களை இல்லாமல் ஆக்கி விடுமோ என்ற கவலை அவர்களையும் தொற்றிக் கொண்டுள்ளதே இதற்குக் காரணம்.

இனப்பிரச்சினை, அரசியல் பிரச்சினைக்கும் அப்பால் சென்று, தீவிரவாத பிரச்சினையாக உருவெடுத்ததால் தென்னிலங்கையிலுள்ள சிறு கட்சிகள், தேர்தல் சீர்திருத்தம் குறித்து எந்தவித முடிவும் எடுக்க முடியாமல் இருந்தன. இன்னும் சொல்லப் போனால், தேர்தல் அரசியலில் தங்களுக்கு என்று ஒரு குண்டுசி இடமாவது வேண்டும்

என்று எதிர்பார்த்த அந்தக் கட்சிகள், ‘சிங்கள-பெளத்த பேரினவாதம்’ என்ற போர்வைக்குள் ஒளிந்து கொண்டன.

‘தேசிய கட்சிகளுக்கு’ இது மிகவும் வசதியாகவும், பின்னர் அவசியமாகவும் ஆயிற்று. தேசிய அளவிலும், சர்வதேச எதிர்பார்ப்புக்களுக்காகவும் மிதவாத அரசியலில் ஈடுபட வேண்டிய கட்டாயத்தில் அவை இருந்தன. ஆனால், பேரினவாத சிறு கட்சிகளை காரணமாகக் காட்டி, அவை அரசு மற்றும் அரசியல் ரீதியாக காய் நகர்த்த முடிந்தது. அவற்றில் ஒன்றையோ பலவற்றையோ தேர்தல் மற்றும் அரசியல் பாங்காளிகளாக சேர்த்துக் கொண்டதன் மூலம், தங்களையும் ‘பேரினவாதிகளாக’ அவர்களால் அவ்வப்போது காட்டிக் கொள்ள முடிந்தது.

என்றாலும், இரு தேசிய கட்சிகளும், தங்களின் ஆளுமைக்கு வெளியே சிறு மற்றும் சிறுபான்மையினர் கட்சிகள் தனித்துவத்தை நிலைநிறுத்திக் கொள்வதை விரும்பியது இல்லை. தங்களை அண்டியே அவை அரசியல் செய்ய வேண்டும் என்று கருதியே செயல்பட்டார்கள், தொடர்ந்து செயல்பட்டு வருகிறார்கள். தற்போதைய ‘விகிதாசார தேர்தல்முறை’, சிறு மற்றும் சிறுபான்மையினருக்கு அதிக ‘அரசியல் குரல்’ கொடுத்தாலும், அவர்களுடைய கட்சிகள், தேசியக் கட்சிகளை அண்டியே தேர்தல் அரசியல் செய்ய முடியும் என்ற நிலைமையையும் இது தோற்றுவித்தது. இதுவே இன்றனவும் தொடர்ந்து வருகிறது.

இதில், பெரும்பான்மையினரின் கட்சிகள், சிறுபான் மையினரின் கட்சிகள் என்றெல்லாம், வேறுபாடு கற்பித் துக்கொண்டு, இலங்கைத் தமிழ் அரசியல்வாதிகள் இனி மேல் குப்பை கொட்டமுடியாது. போர் முடிந்துள்ள காலகட்டத்தில், 'போர் சகாப்தமும்' இல்லாமல் ஆன பிறகு, பழைய பல்லிவிகளுக்கு பழைய மவுசு இருக்காது என்பதனை அவர்கள் உணர்ந்து செயலாற்ற வேண்டும். இதில், பிற தமிழர் இனக் கட்சிகளை தமிழ் தேசிய கூட்டு மைப்பு எவ்வாறெல்லாம் பார்க்கிறது, அவற்றிற்கு எவ்வாறான மரியாதை கொடுத்து வருகிறது என்பதனையும் அவர்களே உணர்ந்து கொள்ள வேண்டும்.

'ஜனநாயகத்தின் குரல்'

தேசியக் கட்சிகள் மற்றும் பெரிய கட்சிகள், சிறு கட்சிகளைத் தூக்கி சாப்பிட நினைப்பது, இலங்கைக்கு மட்டுமே விளைந்த சாபக்கேடு அல்ல. தொண்ணாருகளில், இந்தியாவில் தேசிய அளவில் மூன்றாவது அணி வெற்றி முகத்தில் இருந்த போது, காங்கிரஸ் மற்றும் பாரதீய ஜனதா ஆகிய இரண்டு முக்கிய தேசியக் கட்சிகளும் இது போன்ற தப்பாட்டம் ஆடினார்கள் என்று பத்திரிகைக் கெய்திகள் கூறின. ஏன் தமிழ் நாட்டில், கடந்த 1972-ஆம் ஆண்டு தொடக்கம், பிற கட்சிகளை தி.மு.க மற்றும் அ.இ.அ.தி.மு.க ஆகிய இரண்டு திராவிட முக்கியகட்சிகளும் வளரவிடவில்லை என்பது உலகப் பிரசித்தம்.

உலகின் மிக முக்கிய ஜனநாயக நாடான அமெரிக்கா

இனப்போர் முடிவுக்கு வந்து ஆறு ஆண்டுகள் கடந்து விட்ட நிலையில் பேரினாவாது அரசியல் செய்து இனிமேலும் வெற்றி பெற முடியாது என்ற உண்மையை ஜாதிக வெறை உறுமயை ஜே.ஷி.பி.யும் உணர்த் தொடங்கி விட்டன.

வில், தேசிய அளவில் ஜனநாயகக் கட்சியும், குடியரசுக் கட்சியும் வேறு யாரையுமே வளரவிட்டது கிடையாது. கடந்த 1992-ஆம் ஆண்டு ஜனாதிபதித் தேர்தலில், தனி மனிதராக போட்டியிட்ட கோஸ்வரர் ராஸ் பெரோ (Ross Perot) என்பவர் மொத்த வாக்குகளில் ஜந்தில் ஒரு பங்கைத் தனதாக்கிக் கொண்ட போது, அந்த இரு பெரும் கட்சிகளும் ஒரே வாதத்தை முன் வைத்தன.

"இனி மேலும் இது தொடர்வதை அனுமதியோம்" ("We will not allow this to happen again") என்ற முழுக்கத்துடன் இரண்டு பெரிய கட்சிகளும் களமிறங்கின. செலவீனம் மிகுந்த அமெரிக்க தேர்தல் முறையில், அடுத்து வந்த 1996-ஆம் ஆண்டு தேர்தலில் படுதோல்வி

யைச் சந்தித்த அவர், பின்னர் காணமாலே போய்விட்டார். இதில் இரண்டு பெரிய கட்சிகளுக்கும் பலவேறு வகையில் பங்கிருந்ததாக பத்திரிகைச் செய்திகள் தெரி வித்தன.

அமெரிக்கா என்ன, இலங்கையின் அண்மையில், குட்டி நாடான மாலைதீவில் கடந்த 2009ஆம் ஆண்டு பாராளுமன்றத் தேர்தல் முடிவிற்கு பிறகு அன்றைய ஜனாதிபதி முகமது நஷ்ட கருத்துத் தெரிவித்தார். அந்த தேர்தல் முடிவுகள் மூலம், இரண்டு பெரிய கட்சிகளுக்கு மட்டுமே தங்களது நாட்டு அரசியலில் இடமிருக்கிறது என்று மக்கள் தீர்மானித்து விட்டார்கள் என்ற பொருளில் அவர் பேசினார். இத்தனைக்கும், இன்று சிறையில் இருக்கும் நஷ்ட, மாலைதீவில் 'ஜனநாயகத்தின் முகம்' என்று இன்றளவும் கருதப்படுகிறார்.

கருத்து ஒற்றுமை

இந்தப் பின்னனியில், கொழும்பில் அண்மையில் நடைபெற்ற சிறிய மற்றும் சிறுபான்மை கட்சியினரின் கருத்துப் பரிமாற்றம் முக்கியம் பெறுகிறது. எடுத்தோம்-கவிழ்த்தோம் என்ற போக்கிலேயே நாட்டின் இரு தேசியக் கட்சிகளும் தேர்தல் சீர்திருத்தங்களை அனுகி வருகி றார்கள். இது வரை இரண்டு கட்சிகளுமே, தேர்தல் சீர்திருத்தம் குறித்த தங்களது கருத்துக்களை தெளிவுபடுத்தாமலே இருக்கிறார்கள்.

மேலும், அதனைத் தங்கள் இருவருக்கும் மட்டுமே உரித்தான் அரசியல் பிரச்சினை என்ற மட்டிலேயே அவர்கள் பேசிக்கொண்டு இருக்கிறார்கள். இந்த இரு கட்சிகளைப் பொறுத்தவரையில், தேர்தல் சீர்திருத்தம் என்பது இருவரின் வெற்றி-தோல்வியை முடிவு கெய்யும் ஒரு குறுகிய விடயமாகவே அவர்கள் பார்த்து வருகிறார்கள். நாடளாபிய தேர்தல்களில், சிறிய சிங்கள கட்சிகளின் பங்களிப்பும், சிறுபான்மையின மக்களின் உரிமை களுமே கலந்துள்ளன என்பதை அவர்கள் உணர்ந்ததாகவே தெரியவில்லை.

அந்த வகையில், இரு தேசியக் கட்சிகளுமே, பிற சிறிய கட்சிகளை இல்லாமல் செய்வதிலேயே கருத்து ஒற்றுமை கொண்டுள்ளார்கள் என்பது கண்கூடு. இல்லையென்றால், தேசிய அளவில், தங்கள் இருவரில் ஒரு வரை அண்டியே அவர்கள் தேர்தல் அரசியல் கெய்ய வேண்டும் என்றும் எழுதப்படாத ஒப்பந்தத்தின் அடிப்படையிலேயே அவர்கள் கெயல்பட்டு வருகிறார்கள் எனலாம்.

அந்த வகையில், சிறுபான்மையின மக்களின் கட்சிகள் என்று மட்டுமல்லாது, பெரும்பான்மை சிங்கள மக்களின் ஆதரவு பெற்ற நாட்டின் சிறு கட்சிகள் பலவும் கொழும் பில் நடந்த கருத்துப் பரிமாறலில் கலந்து கொண்டமை குறிப்பிடத்தக்கது. நாட்டின் அறியப்பட்ட மூன்று இடது சாரி கட்சிகள், சிங்கள-பெளத்த பேரினவாதத்தை ஆதரிக்கும் ஹெல் உறுமய மற்றும் ஜே.ஷி.பி போன்ற கட்சிகளும் தமிழ் பேசும் சிறுபான்மை இன மக்களான இலங்கைத் தமிழர், இந்திய வம்சாவளித் தமிழர்கள் மற்றும் போன்ற அனைத்து மக்கள் இந்திய முதலாவது அரசியல் பிரச்சினை என்று வரையில் கொண்டுள்ளன.

றும் முஸ்லிம் இனத்தவர்களின் கட்சிகளுக்கு இடையே யான பேச்சுவார்த்தைகளில் கலந்து கொண்டனர்.

குறிப்பாக, கடந்த 2010 பாராளுமன்ற தேர்தலுக்குப் பின்னர், தற்போது வடமாகாணத்தை ஆட்சி செய்யும் தமிழ் தேசிய கூட்டமைப்பும், அவர்களுக்கு எதிராகவே தமிழர் அரசியல் செய்யும் ஈ.பி.டி.பி-யின் முன் னாள் மத்திய அமைச்சர் டக்ளஸ் தேவானந்தாவும் ஒரே அனியில் முதலாவதாக அமர்ந்திருந்தனர். கடந்த ஐந்வரி மாத ஜூனாதிபதி தேர்தல் காலத்தில், பிரிந்தும் அதே சமயம் சேர்ந்தும் இருந்த முஸ்லிம் மற்றும் இந்திய வம்சாவளித் தமிழர்களின் கட்சிகளின் தலைமைகளும் இந்தக் கூட்டத்தில் பங்குபெற்றனர்.

இனப்போர் முடிந்து ஆறு ஆண்டுகள் முடிந்துவிட்ட தற்போதைய நிலைமையில், 'பேரினவாத அரசியல்' செய்து வெற்றிபெற முடியாது என்ற உண்மையை ஹெல் உறுமய மற்றும் ஜே.வி.பி உணர்த் தொடங்கி உள்ளன என்றே கருத இடமிருக்கிறது. அது போன்றே, பேரினவாதத்தை மட்டுமே சுட்டிக்காட்டி, தென்னிலங்கை அரசியல் தலைமைகளுடனும் மற்றும் விடுதலைப் புலிகள் இயக்கத்தை எதிர்த்து வந்த தமிழர் அரசியல் தலைமைகளுடனும் ஒருமித்துச் செயல்பட மாட்டோம் என்ற அரசியல் நிலைப்பாட்டை, தமிழ் கூட்டமைப்பு கைவிடத் தொடங்கி உள்ளமையும் வரவேற்கத்தக்கது.

எத்தனை சதவீதம்?

இனப்பிரச்சினைக்கான தீர்வு விடயத்தில் பதின்மூன்றாவது சட்டதிருத்தத்தை தற்போதைய பாராளுமன்றத்தில் பணியாற்றும் 31 பாராளுமன்ற உறுப்பினர்கள் ஆதரித்திருந்தனர். அவர்கள் அனைவருமே அப்போதைய ஆர்ணும் கூட்டணியைச் சார்ந்தவர்கள். அவர்களது ஆதரவு இல்லாமல் பதின்மூன்றாவது சட்டதிருத்தத்தை செயலிழக்கக் கூட்டமைப்பு முடியாது என்ற காரணத்தினாலும் தான், அப்போதைய ஜனாதிபதி மஹிந்த ராஜபக்ஷ அரசின் சில அங்கங்களும், அங்கத்தவர்களும் வாய்மூடி மௌனி ஆகினர்.

இந்த முப்பத்தொரு பாராளுமன்ற உறுப்பினர்களில் இருந்தும், அவர்கள் ஆதரவுக் கட்சிகளில் இருந்தும், தேர்தல் சீர்திருத்தம் குறித்த விவாதத்தில் பெருமளவிலானவர்கள் பங்கேற்றனர். அவர்களுக்கும் அப்பால் சென்று, 'சிங்களப் பேரினவாதிகள்' என்று முத்திரை இடப்பட்ட ஹெல் உறுமய மற்றும் ஜே.வி.பி போன்ற கட்சிகளும் இந்த கருத்துப் பரிமாற்றத்தில் கலந்து கொண்டமை அடிப்படையான அரசியல் மற்றும் தேர்தல் குறித்த பிரச்சினைகளை முன்னிறுத்தியது எனவாம்.

கடந்த பாராளுமன்றத்தில், மொத்தமுள்ள 225 உறுப்பினர்களில் சுமார் 45 பேர் தமிழ் பேசுபவர்களாக இருந்தார்கள். அதற்கு முந்தைய பாராளுமன்றத்தில், இந்த என்னிக்கை, சுமார் 50 என்று இருந்தது. அந்த காலகட்டத்தில், தமிழ்ப் பின்புலம் கொண்ட ஜெயராஜ் பெர்னாண்டோ புள்ளே பிரதமர் ஆகும் வாய்ப்பு உள்ளதாக கூட கருதப்பட்டது. அதனால்த் தானே என்னவோ,

விடுதலைப் புலிகள் இயக்கம், அவரை 'மனித குண்டு' மூலம் படுகொலை செய்தது. இன்று வரை, அதற்கு எந்த வொரு தமிழ் அரசியலவாதியோ, சமூக ஆர்வலரோ

தற்போதைய சனத்தெராகை கணக்கெடுப்பின் படி வட மாகாணத்தில் பாராளுமன்ற உறுப்பினர்களின் எண்ணிக்கை குறைவடைய இருக்கிறது. தமிழ் பேசும் மக்களின் சகல அரசியல் தலைமைகளும் இணைந்து செயற்பட்டால் கூட்டமைப்பு மட்டுமல்ல அவர்களில் சகலருமே தங்களின் பிரதிநிதித்துவத்தை அதிகப்படுத்துகிக் கொள்ள முடியும்.

கண்டனம் தெரிவிக்கவில்லை. அதனைத் தாங்கள் 'விட்ட பிழைகளில்' ஒன்றாக கருதவும் இல்லை.

கடந்த மலைந்த ராஜபக்ஷ அரசில் அதிக அளவில் தமிழ் பேசும் தலைவர்கள் அமைச்சுப் பொறுப்பில் இருந்தார்கள். அவர்கள் யாரும் தங்களது மக்களுக்கு கொள்கை ரீதியாக எதுவும் விட்டுச்செல்லவில்லை. இன்றும், வட மாகாணத்தைச் சேர்ந்த ஜக்கிய தேசியக் கட்சி பாராளுமன்ற உறுப்பினர் விஜயகலா மகேஸ்வரன் மத்திய அரசில் அமைச்சராக இருக்கிறார். அவரை வட மாகாணத்தை ஆர்ணும் கூட்டமைப்பு கண்டு கொள்வதே கூட கொரவ பிரச்சினையாகக் கருதப்படுகிறது. முந்தைய அரசி ல் இதே நிலையைத் தான், தக்ளஸ் தேவானந்தாவும் எதிர்கொண்டார்.

கானல் நீர்

இன்று, தமிழ் பேசும் பாராளுமன்ற உறுப்பினர்களின் எண்ணிக்கை, சுமார் மூப்பத்தைந்தாக குறைந்து விட்டது. என்றாலும், தமிழர் ஓற்றுமை குறித்து பேசுவதற்கு நாட்டில் யாரும் இல்லை. மாறாக, உள்நாட்டிலும் வெளிநாட்டிலும் கூட்டமைப்புப் போன்ற 'ஒரு குடை' தமிழின கட்சியைத் துண்டாடுவதற்கும், அதில் தங்களது தனித்துவத்தை நிலைநிறுத்துக் கொள்வதிலுமே, தமிழர் தலைவர்களே கங்கணம் கட்டி வேலை செய்து வருகிறார்கள்.

மாறாக, 'யார் பெரியவன்?' என்ற கேள்வியை விட்டு விட்டு, அனைத்துத் தமிழ் மொழி பேசும் மக்களின் அரசியல் தலைமைகளும் ஒன்றினைந்தால், அவர்கள் மீண்டும் தங்களது குரல் அரசுத் தலைமையை சென்றடையும் நிலைமையை உருவாக்கலாம். தற்போது 'கானல் நீர்'


(38ஆம் பக்கம் பார்க்க...)

நேபாளத்தில் இந்தியாவின் மீட்பு, நிவாரணப்பணிகள்

அனர்த்த சூழ்நிலைகளை கையாள்வதில் பிரதமர் மோடிக்கு இருக்கும் அனுபவம் நன்கு கை கொடுக்கிறது




ஏ ஸர்த்தங்களைக் கூட சில வேளைகளில் நல்ல வாய்ப்புகளாக மாற்றிவிட முடியும். இதைத்தான் 'இப்போது இந்தியப்பிரதமர் நரேந்திர மோடி செய்துகொண்டிருக்கிறார். உள்நாட்டில் பல வேறு காரணங்களுக்காக அவரின் செல்வாக்கு பாதிப்புக்குள்ளாகியிருக்கிறது. இந்திலையில் ஏப்ரில் 25 சனிக்கிழமை பயங்கரமான பூகம்பத்தினால் படுமோசமாகப் பாதிக்கப்பட்ட நேபாள மக்களுக்கு உதவிகளைச் செய்வதற்கு அவர் தொடர்ச்சியான பல நடவடிக்கைகளை முன்னெடுத்திருக்கிறார். இது



விடயத்தில் அவர் அனர்த்த சூழ்நிலைகளைக் கையாளுவதில் தனக்கிருக்கின்ற அனுபவத்தைப் பயன்படுத்திக் கொண்டிருக்கிறார். பூக்மபத்தில் பலியானவர்களின் எண்ணிக்கை 10 ஆயிரத்தை எட்டக் கூடுமென்று அஞ்சப்படுகிறது.

பூக்மபம் நேபாளத்தை உலுக்கிய செய்தி டில்லியை எட்டிய சில நிமிடங்களுக்குள்ளாகவே அதனால் ஏற்பட்ட பரந்தளவிலான அழிவுகளையும் இழப்புகளையும் பற்றிய செய்திகளை ஊடகங்கள் வெளியிடத் தொடங்கின. அடுத்த கணமே மோடி செயலில் குதித்தார். உள்துறை அமைச்சர் ராஜ்நாத் சிங்கையும் ஏனைய சிரேஷ்ட அமைச்சர்களையும் அழைத்துப் பேசிய மோடி நேபாளத்துக்கு உதவிகளை அனுப்புவதற்கான ஏற்பாடுகளை விரைந்து மேற்கொள்ளுமாறு கேட்டுக்கொண்டார். நேபாளத்தின் எல்லையோரமிருக்கும் இந்திய மாநிலங்களும் பூக்மபத்தினால் பாதிக்கப்பட்டன. டில்லியிலிருந்து கேரளாவில் கொச்சி வரை அதிர்வுகள் உணரப்பட்டன.

வெளிநாட்டு விஜயமொன்றை மேற்கொண்டிருந்த நேபாளப் பிரத



ம.பி.வித்தியாதரன்

மர் சுவில் கொய்லாராவுடன் தொலைபேசியில் தொடர்பு கொண்ட மோடி சகல விதமான உதவிகளையும் இந்தியா செய்யும் என்று உறுதியளித்தார். நேபாள ஜனாதிபதி பி.எஸ். யாதவுடனும் இந்தியப் பிரதமர் பேசினார். பீஹார், மேற்கு வங்காளம், உத்தரப்பிரதேசம், மத்தியப் பிரதேசம் மற்றும் சிக்கிம் ஆகிய மாநிலங்களின் முதலமைச்சர்களுடன் தொடர்பு கொண்டு பேசிய பிரதமர் தேவையான சகல உதவிகளும் வழங்கப்படுமென்று உறுதியளித்தார்.

பூக்மபம் இடம்பெற்ற மூன்று மணித்தியாலங்களுக்குள் தனது வாசஸ்தலத்தில் சிரேஷ்ட அமைச்சர்

களின் கூட்டமொன்றை நடத்திய மோடி உடனடியாக நிவாரணப் பொருட்களையும் மீட்பு உபகரணங்களையும் ஆளனியையும் அனுப்புவதற்கு மேற்கொள்ளப்பட வேண்டிய ஏற்பாடுகள் குறித்து ஆராய்ந்தார். அமைச்சர்களுடன் நிலைவரங்களை அவர் ஆராய்ந்து கொண்டிருக்கும் போதே நேபாளத் தலைநகர் காத்மாண்டுவெக்கு பறப்பதற்காக டில்லிக்கு அண்மையாகவள்ள ஹின்டன் டன் விமானத்தளத்தில் தொன்கணக்கிலான உணவுப் பொருட்கள், குடிநீர், மருந்துவகைகள், மீட்பு உபகரணங்கள், மருத்துவ மற்றும் அனர்த்த முகாமைத்துவ பணியாளர்கள், அதிகாரிகள் சகிதம் இந்திய விமானப்ப



டைவிமானம் தயார் நிலையில் இருந்தது. பூகம்பம் இடம்பெற்றதற்கு மறுநாளன் ஞாயிற்றுக்கிழமை மாத்திரம் இந்தியா 50 தொன் குடிநீர், 22 தொன் உணவுகள், 2 தொன் மருந்து வகைகள் உட்பட 187 தொன் விதி யோகங்களை அனுப்பிவைத்திருந்தது. நன்கு பயிற்றப்பட்ட அனர்த்த நிவாரண துருப்புகள் நூற்றுக்கணக்கில் காத்மாண்டுவில் தரையிறக்கப் பட்டன. இந்தியா பூராகவுமர்ளா விமான நிலையங்களில் இருந்து உதவிப் பொருட்களை ஏற்றிக்கொண்டு காத்மாண்டுவுக்கு விமானங்கள் தொடர்ச்சியாகப் பறந்துகொண்டிருந்தன. இந்தியா முழுவதும் ஒரு நெருக்கடி நிலையை கையாளுவதற்கான தயார் நிலையில் வைக்கப்பட்டிருந்தது.

நேபாளத்துக்கு உதவுவதில் இந்திய அரசாங்க இயந்திரம் துரிதமாக செயற்பட்ட விதம் மோடியின் ஆதரவாளர்களைக் கூட அதிர்ச்சிக்குள் ளாக்கியது. குறுகிய நேரத்திற்குள் மோடியினால் செய்யக்கூடியதாக இருந்த காரியங்கள் பெரும் ஆச்சி




யத்தை தந்தன. அனர்த்த நிலைவரங்களைக் கையாளுவதில் மோடிக்கு பரந்த அனுபவம் இருக்கிறது என்பது உண்மையே. குஜராத் மாநிலத்தில் குச் பகுதியிலும் அதைச் சூழவுள்ள பகுதிகளிலும் இடம்பெற்ற படுமோசமான பூகம்பத்தின் விளைவாக ஏற்பட்ட அனர்த்த நிலைவரத்தை உருப்படியான முறையில் அன்றைய முதலமைச்சர் கேஷாபாய் பட்டேல்

கையாளவில்லை என்று குற்றச்சாட்டுக்கள் தெரிவிக்கப்பட்டதையுடுத்து பிரதமர் வாஜ்பாய் 2001 ஆம் ஆண்டில் முதலமைச்சராக மோடியை முதன் முதலாக நியமித்தார். அந்த பிராந்தியம் முழுவதையும் நிர்மலம் செய்து 20 ஆயிரத்துக்கும் அதிகமான மக்களைப் பலிகொண்ட அந்த அனர்த்தத்தையுடுத்து மீட்புப் பணிகளையும் நிவாரண மற்றும் புனர்வாழ்வுப் பணிகளையும் மேற்கொள்வதன்பது சுலபமான வேலையல்ல. அந்தச் சூழ்நிலையில் மோடி செய்த பணி மெச்சத்தக்கதாக இருந்தது. பிரமாண்டமான புனர்வாழ்வுப் பணியை முன்னெடுத்ததன் மூலமாக நல்லதோர் நிருவாகி என்ற நற்பெயரை மோடி பெற்ற தொடங்கினார். குஜராத்தின் குச் பகுதியில் மேற்கொள்ளப்பட்ட மீட்பு, நிவாரண மற்றும் புனர்வாழ்வுப் பணிகளை முன்மாதிரியாகக் கொண்டு நேபாளத்தில் பணிகள் முன்னெடுக்கப்பட வேண்டுமென்று புகழ்பெற்ற வேளாண் விஞ்ஞானி எம்.எஸ். சுவாமிநாதன் ஆலோசனை கூறியிருக்கிறார் என்பது கவனிக்கத்தக்கது.

நேபாளத்தில் மோடி மேற்கொண்ட துரிதமானதும் பயனுறுதியடையது மான நடவடிக்கைகளுக்கு இந்தியா விலும் வெளிநாடுகளிலும் நல்லபாராட்டுக் கிடைத்தது. நல்ல முறையில் கையாளப்பட்ட மீட்பு நடவடிக்கைகளின் விளைவாக காத்மாண்டுவில் நிராதாவாக நின்ற மூவாயிரத்துக்கும்

நேபாளத்தில் மேற்கொண்ட துரிதமான பணிகளுக்கு இந்தியாவிலும் வெளிநாடுகளிலும் நல்ல பாராட்டுகிடைத்திருக்கிறது. இந்தியப்பணிகளின் வேகம் சீணாவைக்கூட அதிர்ச்சியடைய வைத்திருக்கிறது. இந்தியாவுடன் ஒப்பிடும் போது நேபாளத்தில் சீணாவின் பணிகள் மிகவும் தாமதமாகவே இடம்பெறுகிறது.





அதிகமான இந்தியர்களை துரிதமாக நாட்டுக்குத் திருப்பிக் கொண்டுவரக் கூடியதாக இருந்தது. பல வெளிநாடுகள் கூட இந்தியாவின் உதவிக்கு வேண்டுகோள் விடுத்திருந்தன. போரினால் பாதிக்கப்பட்டிருக்கும் யேமன் நாட்டிலிருந்து அமெரிக்கா, பிரிட்டன், பிரான்ஸ், ஜேர்மனி, ஐப் பான் உட்பட இருபதுக்கும் அதிக மான நாடுகளின் பிரஜெக்களை இந்தியா காப்பாற்றியிருக்கிறது. அங்கிருந்து ஆயிரக்கணக்கான இந்தியர்களை நாட்டுக்கு பாதுகாப்பாக அழைத்து வருவதற்கு மோடி அரசாங்கம் அதன் செல்வாக்கைப் பயன்படுத்தியிருந்தது.

அயல் நாட்டின் அனர்த்த நிலைவரத்தைக் கையாளுவதற்கு இந்தியா தொடர்ந்தும் ஆளனியையும் உதவிப் பொருட்களையும் அனுப்பிக் கொண்டேயிருக்கிறது. ‘மான் கீ பாத்’ என்ற தனது பிரபல்யமான மாதாந்தவாளொலி நிகழ்ச்சியில் பேசிய மோடி, நேபாளத்தில் உள்ள சுகோதார சகோதரிகளின் கண்ணீரைத் துடைப் பதற்கு தன்னாலியன்றவரை பாடுபட்ட போவதாகக் கூறியிருந்தார்.

நேபாளத்துக்கு மேற் கொண்ட இரு விஜயங்களுக்குப் பிறகு மோடி அந்த நாட்டில் மிகவும் செல்வாக்கு மிகக் ஒரு தலைவராக மாறிவிட்டார். பிராந்திய ஒத்துழைப்புக்கான தெற்காசிய சங்கத்தின் (சார்க்) உச்சிமகா நாட்டுக்காக ஒரு தடவையும் பிறகு இருதரப்பு உறவுகளின் அடிப்படை

யிலான அரசுமுறை விஜயத்தை மேற்கொண்டு மறுதடவையும் அவர் நேபாளத்துக்குச் சென்றிருந்தார். நேபாளத்தின் பாராளுமன்றத்திலும் அவர் உரையாற்றியிருந்தார்.

இப்போது உள்நாட்டில் தனது



படிமத்துக்கு ஏற்பட்ட பாதிப்பை ஈடுகட்டு முகமாக செல்வாக்கை அதிகரிக்கும் முயற்சிகளில் மோடி இறங்கி யிருக்கிறார். இந்தியாவின் பல அயல்நாடுகளைப் போன்றே நேபாளத்தின் தலைவர்களும் சீனா பக்கம் சாய்வதாகக் கூறப்படுகின்ற நிலையில் நேபாள மக்களின் மனங்களைக் கவருவதற்கு மோடி முயற்சிக்கிறார். அவரது முயற்சி தாக்கத்தை ஏற்படுத்தத் தோடங்கியிருக்கின்றது. இந்தியா போன்றே தோன்றுகிறது. இந்தியா

ஆற்றுகின்ற பங்கை நேபாள மக்களும் தலைவர்களும் பாராட்டுகிறார்கள்.

மோடியின் இந்த முயற்சிகள், நவம்பர் மாதத்துக்கு முன்னதாக நடைபெறுமென்று எதிர்பார்க்கப்படுகின்ற பீஹார் மாநில சட்டசபைத் தேர்தலில் அவர் பிரசாரம் செய்ய ஆரம்பிக்கும் போது நிச்சயமாக நல்ல பயனைத் தரும். இந்த மாநிலத்தில் பாரதிய ஜனதா கட்சி முதலமைச்சர் நிதிஷ் குமாரிடமிருந்தும் (ஜக்கிய ஜனதா தள்) முன்னாள் முதலமைச்சர் லல்லு பிரசாத் யாதவிடமிருந்தும் (ராஷ்டிரிய ஜனதா தள்) பெரிய சவாலை எதிர்நோக்குகிறது. அவர்கள் இருவரும் சமாஜ்வாதி கட்சியின் தலைவர் முலாயம் சிங் யாதவுடன் சேர்ந்து ஜனதா பரிவார் என்ற கூட்டணியைத் தோற்றுவித்திருக்கிறார்கள். பீஹாரில் மோடியின் பாரதிய ஜனதா அதிகாரத்துக்கு வருவதைத் தடுப்பதே இந்த பரிவாரின் நோக்கமாகும்.

நிதிஷ் குமாரிடமிருந்து மாநில அதிகாரத்தைப் பறிக்க வேண்டுமென பதில் மோடி அக்கறையாக இருக்கிறார். மோடி பாரதிய ஜனதாவின் பிரதமர் வேட்பாளராக நியமிக்கப் பட்டதை ஆட்சேபித்து நிதிஷ்குமார் கடந்த வருடம் மே மாதத்தில் (ஒரு தசாப்த காலமாக நீடித்த) தனது ஜக்கிய ஜனதா தள் கட்சிக்கும் பாரதிய ஜனதாவுக்கும் இடையிலான கூட்டணியை உடைத்தார் என்பது குறிப்பி



தத்தக்கது. அதற்குப் பிறகு மோடியும் நிதிஷ்குமாரும் கடுமையான அரசியல் பகையாளிகள். மோடியை பீஹாரி ல் தோற்கடிக்க வேண்டுமென்ற ஓர் மத்தில் நிதிஷ்குமார் தனது முன்னாள் பரம வைரியான லல்லு பிரசார் யாத வுடன் கை குலுக்குவதற்குக் கூடத் தயங்கவில்லை.

டில்லி சட்டசபைக்கு நடைபெற்ற தேர்தலில் பாரதிய ஜனதாவுக்கு ஏற்பட்ட தோல்வி எதிரணிக்கு பலத்த நம்பிக்கையைக் கொடுத்திருக்கிறது. வெற்றிகொள்ளப்பட முடியாதவர் என்று முன்னர் கருதப்பட்ட மோடியை தங்களால் தோற்கடிக்க முடியும் என்று எதிரணித் தலைவர் கள் நினைக்கிறார்கள்.

பூகம்பத்தினால் பாதிக்கப்பட்ட எல்லையோர் இந்திய மாநிலங்களில் பீஹாரிலேயே கூடுதல் எண்ணிக்கை பில் (62) மரணங்கள் சம்பவித் துள்ளன. அந்த மாநிலத்துக்கு தாராள மாக நிதி உதவிகளைச் செய்வதற்கு விசேட நடவடிக்கைகளை எடுப்பதில் மோடி கூடுதல் அக்கறை காட்டி பிருக்கிறார். இது அவரது அரசியல் எதிரியான நிதிஷ்குமாருக்குக் கூட மகிழ்ச்சியைக் கொடுத்திருக்கிறது.

இந்த பூகம்பத்தால் இந்தியாவில் சுமார் 80 பேர் பலியாகியிருக்கிறார்கள். உயிரிழப்புகளைச் சந்தித்த ஏனைய மாநிலங்கள் மேற்குவங்காளமும் உத்தரப் பிரதேசமுமாகும். இளம் தெலுங்கு நடிகர் விழுப் பட்ட பட ஜந்து இந்தியர்கள் நேபாளத்தில் மரணமடைந்தார்கள். படப்பிடிப் பொன்றில் கலந்து கொண்டிருந்த வேளை பூகம்பத்தின் விளைவான விபத்தொன்றில் விழுப் பலியானார்.

டில்லியிலிருந்து கொச்சிவரை டில்லி பூகம்ப அதிர்வு உணரப்பட்டது. டில்லியில் உயர்ந்த மாடிக்கட்டி டங்களில் உள்ள தங்கள் வீடுகளில் இருந்து மக்கள் வெளியே பதறியடித் துக்கொண்டு ஓடினார்கள். பூகம்பவலயத்திற்குள்ளான் டில்லி வருகிறது. என்றாலும் அங்குள்ள பெரும்பாலான கட்டிடங்கள் பூகம்பத்துக்கு தாக்குப் பிடிக்கக் கூடிய தராதரத்தில் நிர்மாணிக்கப்படவில்லை. டில்லியில் அல்லது டில்லிக்கு அண்மையாக (நேபாளத்தில் ஏற்பட்டதைப் போன்ற) பூமியதிர்க்கி ஏற்பட்டிருக்குமானால் இலட்சக் கணக்கில் மக்கள் மாண்டிருக்கக் கூடுமென்று நிபுணர்கள் கூறுகிறார்கள். ஆனால், அரசாங்கம்

கமோ அல்லது கட்டிட நிர்மாணத் துறை சார்ந்தவர்களோ சில கட்டிடத் தராதரங்கள் பற்றி அக்கறையற்றவர்களாகவே இருக்கிறார்கள்.

இந்தியா வெளிநாடுகளில் மேற்கொண்டிருக்கக் கூடிய மிகப் பெரிய மீட்பு மற்றும் நிவாரணப் பணிகளில் ஒன்றாக நேபாளத்திலான அதன் பணிகள் அமைந்திருக்கின்றன. பெரும் செலவு பிடிக்கின்ற இந்தப் பணிகளில் அரசாங்கம் மாத்திரமல்ல பெரிய கார்ப்பரேட்டுக்களும் ஈடுபட்டிருக்கின்றன.

சீனாவின் பிரதீபலிப்பு

நேபாளத்தில் இந்தியா மேற்கொள்கின்ற மீட்பு மற்றும் நிவாரணப் பணிகளின் துரிதம் சீனாவைக் கூட அதிர்ச்சியடைய வைத்திருக்கிறது. இந்தியாவுடன் ஓப்பிடும் போது சீனாவின் பணிகள் நேபாளத்தில் மிகவும் தாமதமாகவே இடம்பெறுகின்றன. தெற்காசியப் பிராந்தியத்தில் உள்ள சுகல நாடுகளிலும் (இலங்கை, நேபாளம், மாலைதீவு, பங்களாதேஸ் உட்பட) தத்தம் செல்வாக்கை அதிகரித்துக்கொள்ள இந்தியாவும் சீனாவும் போட்டிபோடுகின்றன.

நேபாளத்துக்கு உதவுவதில் சீனா தாமதமாகச் செயற்படுகின்ற போதி வூம், அந்த இழந்த வேகத்தை ஈடு செய்யக் கூடிய அளவுக்கு பொருளா தாரர்தியில் பலம் வாய்ந்ததாக அந்த நாடு இருக்கிறது என்பது நிச்சயம்.

ஆனால், சீனாவைவிடவும் இந்தியா நேபாளத்தில் தனித்துவமான அனுகூலமான நிலையைக் கொண்டிருக்கிறது. இலங்கையைப் போன்று நேபாளத்துடனான இந்தியாவின் உறவுகள் புராதனமானவை. மதம், மரபு, செயல் வழக்காறு, மொழி ஆகியவற்றில் இருநாடுகளுக்கும் இடையில் ஒற்றுமைகள் காணப்படுகின்றன. இரு நாடுகளினதும் மக்களுக்கிடையிலான உறவுகள் பலமானவையாக இருக்கின்றன.

சீனாவைப் பொறுத்தவரை, நேபாள மக்களுடனான நேரடித் தொடர்புகளை ஏற்படுத்திக்கொள்வதில் மொழி ஒரு பெரிய தடையாக இருக்கிறது. அதனால், மோடிபிள் பயனுறுதியுடைய தலையீடு குறுகிய

தொரு காலத்திற்குள் இந்தியாவுக்கு கூடுதலான அளவுக்கு அனுகூலமான நிலையைக் கொடுத்திருக்கிறது போலத் தோன்றுகிறது.

ஆனால், நேபாளத்தலைவர்கள் சீனத்தலைவர்களுடன் நெருக்கமான உறவுகளைக் கொண்டிருக்கும் நிலையில், நேபாளத்தைக் கட்டியெழுப்பு வதற்கு நீண்ட கால அடிப்படையிலான பெருமளவு உதவிகளை சீனா செய்யுமென்று எதிர்பார்க்கலாம்.

இந்த இடத்தில்தான் அனுகூலமற்ற தொரு நிலை இந்தியாவுக்கு ஏற்படக் கூடும். நேபாளத்தைக் கட்டியெழுப்பு வதற்கான பணிகளில் பங்கேற்பதில் மிகவும் விவேகத்துடன் மோடி செயற்பட வேண்டியிருக்கிறது.

மக்கள் முன்னிலையில் விவசாயி தற்கொலை

தலைவர்கள் கூட்டங்களில் உரையாற்றும் போது அதை மக்கள் மரங்களில் ஏறி கேட்டுக் கொண்டிருப்பது இதுவரை இந்தியாவில் ஒன்றும்

அசாதாரணமான காட்சி அல்ல. ஆனால், இப்போது நிலைவரம் மாறி விட்டது. மரங்கள் மீது ஏற்றின்று பேச்சுக்களைக் கேட்கின்றவர்கள் மக்கள் முன்னிலையில் தற்கொலை செய்வார்களோ என்று அரசியல் கட்சிகள் கவலைகொள்ள ஆரம்பித்திருக்கின்றன.

மத்திய டில்லியில் ஏப்ரில் 22 ஆம் திங்கி ஆம் ஆத்மி கட்சியினால் ஏற்பாடு செய்யப்பட்டிருந்த பொதுக் கூட்டமொன்றில் விவசாயி ஒருவர் தற்கொலை செய்துகொண்டதைய டுத்தே கட்சிகளுக்கு இந்தக் கவலை. மோடி அரசாங்கத்தினால் கடைப்பி டிக்கப்படுகின்ற விவசாயிகளைக் கண்டு வரப்பட்ட நிலம் கையகப் படுத்தல் சட்டமூலத்தையும் எதிர்த்தே ஆம் ஆத்தி கட்சி கூட்டத்தை நடத்தி யது.


டில்லி முதலமைச்சர் அரவிந்த கெஜ்ரிவால் உரையாற்றிக் கொண்டிருந்தபோது மக்கள் பார்த்திருக்க கம

பொதுக்கூட்டங்களின் போது மரங்களில் ஏற்றிருப்பதைக் கண்டு அஞ்சும் அரசியல் கட்சிகள்



ராக்களின் முன்னால் விவசாயியெயா ருவர் தற்கொலை செய்து கொண்டார். அவர் ராஜஸ்தான் மாநிலத்தைச் சேர்ந்த முன்னாள் சமாஜ்வாதி கட்சித் தொண்டராவார். அவர் பெயர் கலேஞ்சிரசிங், பொதுக் கூட்டம் நடை பெற்ற இடத்துக்கு அருகாக மர மொன்றில் ஏறிய சிங் உச்சியிலிருந்த வண்ணமே பேச்சுக்களைக் கேட்டுக் கொண்டிருந்தார். பொதுக் கூட்டங்களின் போது வழமையாக இவ்வாறு மரங்களில் ஏறி உரைகளைக் கேட்டுக் கொண்டிருப்பது வழமை என்பதால், கலேஞ்சிர சிங் பகிரங்கத்தில் சுருக்கிட்டுத் தற்கொலை செய்வார் என்று யாருமே நினைத்திருக்கமாட்டார்கள்.

மர உச்சியிலிருந்தவாறு அவர் வேடிக்கை காட்டிக் கொண்டிருந்த தால், சுருக்கிட்டுத் தற்கொலை செய் வதுபோன்று ஒரு நாடகமாடவே அவர் விரும்பினார் என்று தான் நேரில் கண்டவர்கள் கூறினார்கள். ஆனால், கலேஞ்சிரசிங் மரக்கிளையில் இருந்து கால் சறுக்கியதால் விளையாட்டு வினையாகிப்போனது. அப்போது கெஜ்ஜிவால் மோடி அரசாங்கத்தின் விவசாயிகளுக்கு விரோதமான கொள்கைகளையும் நிலம் கையப்படுத்தல் சட்டமுலத்தையும் கடுமையாக கண்டித்துப் பேசிக்



காங்கிரஸ் கட்சியின் பொதுக் கூட்டம் ஒன்று நடைபெற்ற இடத்தில் ஒரு நபர் மரத்தில் ஏறினார். காங்கிரஸ் தொண்டர்களும் பொலிசாரும் மரத்தில் ஏறி அந்த நபரை கீழே இறக்கிக் கொண்டுவந்தனர்.

ஆம் ஆத்மி கூட்டத்தில் இடம் பெற்ற தற்கொலை காங்கிரஸின் துணைத்தலைவர் ராகுல் காந்திக்கு பெரும் தைரியத்தைக் கொடுத்துவிட்டது. வெளிநாட்டில் இருமாத வீவில் இருந்துவிட்டு அப்போது தான் ராகுல் காந்தி நாடு திரும்பியிருந்தார்.

ஒரு தொகுதியில் கூட வெற்றி பெற முடியாமல் காங்கிரஸ் கட்சி டில்லி சட்டசபைத் தேர்தலில் கண்டபடுமோசமான தோல்வியையுடுத்து கட்சியின் தலைவியான தாயார் கேசானியா காந்தியிடமிருந்து அனுமதி பெற்றே வீவில் சென்றிருந்தார் ராகுல் காந்தி. டில்லி தேர்தலில் காங்கிரஸ்

விவசாயிகளின் பிரச்சினையும் நிலம் கையகப்படுத்தல் சட்ட மூலமும் எதிர்வரும் சட்டசபைத் தேர்தல்களில் நிச்சயமாக பெரிய பிரச்சினையாக உருவெடுக்கப் போகின்றன. இதைப்பற்றி பாரதிய ஐனதாவும், மோடி அரசாங்கமும் பெற்று கவனலை கொண்டுள்ளன.

கொண்டிருந்தார்.

கலேஞ்சிர சிங்கின் தற்கொலைக் காக பாரதிய ஐனதாவும் காங்கிரஸாம் ஆம் ஆத்மி கட்சியையே முதலில் குற்றஞ்சாட்டின். அந்த துரதிர்ஷ்டவெசமான சம்பவத்துக்குப் பின்னர் கூட பொதுக்கூட்டத்தை நிறுத்தாததற்காக முதலமைச்சர் கெஜ்ஜிவால் மீதும் குற்றஞ்சாட்டப்பட்டது.

அந்தத் தற்கொலை பற்றி ஊடகங்கள் 24 மணி நேரமும் செய்திகளை வெளியிட்ட வண்ணமேயிருந்ததை

யடுத்து, சம்பவத்துக்குப் பிறகு கூட்டத்தை நிறுத்தாததற்காக் கெஜ்ஜிவால் மன்னிப்புக் கேட்க வேண்டியேற்பட்டது. ஆம் ஆத்மியின் இன்னொரு தலைவர் அந்தப் பிரச்சினையை அரசியல் மயப்படுத்தவேண்டாமென்று வேண்டுகோள்விடுத்து ஊடகவியலாளர்களின் கமராக்களின் முன்னால் கண்ணர் விட்டு அழுததையும் காணக்கூடியதாக இருந்தது.

கலேஞ்சிர சிங்கின் தற்கொலை இடம் பெற்று வீவில் தினங்கள் கழித்து

அடைந்தது சாதாரணமான தோல்வி யல்ல. சுகல தெருகுதிகளிலுமே கட்சி கட்டுப்பணத்தையும் இழந்தது என்பது குறிப்பிடத்தக்கது.

அரசியல் போக்குகளை சரியாகப் புரிந்துகொள்ள முடியாமலும் கட்சி யை மீளக் கட்டியெழுப்புவதற்கான உகந்த தந்திரோபாயமொன்றை வசூக்க இயலாமலும் ராகுல்காந்தி, வழமைக்கு மாறானதும் முன்னர் என்றுமே கேள்விப்பட்டிராத வகையிலா எதுமான காரியத்தில் இருங்கி மக்கள் மத்தியில் கேவிக்குரியவரானார்.

ஆனால், விவசாயிகளின் நெருக்கடியை பிரதமர் மோடி கையாள கின்ற முறையும் இப்போது பெரும் சர்ச்சையை ஏற்படுத்தியிருக்கும் நிலம் கையகப்படுத்தல் சட்டமூல மும் ராகுல் காந்திக்கு அரசாங்கத்தை எதிர்த்து போராடுவதற்கான ஒரு வாய்ப்பை ஏற்படுத்திக் கொடுத்திருக்கின்றன. ஏனைய சுகல எதிரணிக்கட்சிகளுடனும் சேர்ந்து காங்கிரஸ் கட்சி பாராளுமன்றத்தில் அந்தச் சட்ட மூலத்தை எதிர்க்கிறது.

காங்கிரஸ் இப்போது பாதையை மாற்றி, நாட்டின் பல்வேறு பகுதிகளில் பல விவசாயிகள் தற்கொலை செய்கின்ற ஆபத்தான சூழ்நிலையை ஏற்படுத்தியிருக்கின்ற விவசாய விலேராத கொள்கைகளைக் கடைப்பிடிப்பதாக மோடியைக் குற்றஞ்சாட்டுகிறது. விவசாயிகள் மத்தியில் அரசாங்கத்தின் மீதான வெறுப்பு அதிகரித்துக் கொண்டிருக்கும் சூழ்நிலையை தங்கள் கட்சியை மீட்டெடுப்பதற்கு அனுகூலமான முறையில் பயண்படுத்துவதில் காங்கிரஸ்காரர்கள் நாட்டம் காட்டுகிறார்கள். மோடியின் அரசாங்கத்தை தனவந்தர்களுக்கும் ஆதரவானதாக காங்கிரஸ் காட்டுகிறது.

இந்தியாவின் கிராமப்புறங்களுக்கு ராகுல்காந்தி பயணம் செய்ய ஆரம் பித்திருக்கிறார். முதலில் அவர் விவசாயிகளின் செல்வாக்கு மிகக் மாநிலமான பஞ்சாப்புக்கே சென்றார்.

ஆனால், மோடி அரசாங்கமோ தற்கொலைச் சம்பவத்துக்கு ஆம் ஆத்மியையே குற்றஞ்சாட்ட முயற்சிக்கின்றது. மத்திய அரசின் கீழ் இருக்கும்

டில்லி பொலிஸை இதற்காக பயன் படுத்துகிறது. டில்லி பொலிஸாரிடமி ருந்து பூர்வாங்க அறிக்கையொன்றைப் பெற்றுக்கொண்டபிறகு, கடேஜந்திர சிங்கின் தற்கொலை குறித்து பெரிய விசாரணையொன்றுக்கு மத்திய அரசு உத்தரவிடக்கூடுமென்று மத்திய பாராளுமன்ற விவகார அமைச்சர் எம்.வெங்கையா நாயடு கூறியிருக்கிறார்.

விவசாயி சிங்கின் தற்கொலை குறித்து மக்கள் பல சந்தேகங்களைக் கிளாப்பியிருக்கிறார்கள். விசாரணையொன்று நடத்தப்படவேண்டுமென்று அவரின் குடும்பத்தினர் விரும்புகிறார்கள். அதனால், டில்லி பொலிஸ் விசாரணையின் பூர்வாங்க அறிக்கையைப் பெற்ற பிறகு அடுத்து மேற்கொள்ளப்படவேண்டிய நடவடிக்கை குறித்து மத்திய அரசாங்கம் சிந்திக்கும் என்று வெங்கையா நாயடு தெரிவித்திருக்கிறார். விவசாயியின் தற்கொலைக்கும் நிலம் கையகப்படுத்தல் சட்டமூலத்துக்கும் எந்தச் சம்பந்தமும் இல்லை என்பதே அவரது வாதம்.

விவசாயிகள் தற்கொலை செய்வதென்பது ஒரு நீண்டகாலப் பிரச்சினை. அது ஆழமானதொரு நெருக்கடி. உணர்ச்சிபூர்வமானதும் கூட. சமூகம் முழுவதுமே அது குறித்து ஆழ்ந்து சிந்திக்கக் கடமைப்பட்டிருக்கிறது. இந்த பிரச்சினைக்கு நீண்டகால அடிப்படையிலான நிலைபேரான தீர்வெள்ளறைக் காண்பதற்கு மத்திய அரசாங்கமும் மாநில அரசாங்கங்களும் சுகல அரசியல் கட்சிகளும் ஒன்றுபட்டு செயற்படவேண்டும் என்று அவர் வலியுறுத்தியிருக்கிறார். காங்கிரஸ் தலைமையிலான ஐக்கிய முற்போக்கு கூட்டணியின் ஆட்சியின் போது ஒவ்வொரு வருடமும் 10 ஆயிரத்துக்கும் 12 ஆயிரத்துக்கும் இடைப்பட்ட எண்ணிக்கையில் விவசாயிகள் தற்கொலை செய்துகொண்டார்கள் என்றும் அமைச்சர் கூறுகிறார்.

அரசாங்கத்தின் மீது கடுமையான தாக்குதலைத் தொடுத்திருக்கும் காங்கிரஸ் கட்சி இந்தியா சுதந்திரம் பெற்றதற்குப் பிறகு இடம்பெற்றிருக்கக்

கூடிய விவசாயிகளின் தற்கொலைகளின் எண்ணிக்கைகளுடன் ஒப்பிடும் போது மோடி அரசாங்கத்தின் கீழான கடந்த 10 மாத காலத்திலேயே கூடுதல் எண்ணிக்கையில் விவசாயிகள் தங்கள் உயிரை மாய்த்துக் கொண்டிருக்கிறார்கள் என்று பாராளுமன்றத்தில் குற்றஞ்சாட்டியிருக்கிறது. ஆனால், அரசாங்கமோ ஐக்கிய முற்போக்கு கூட்டணி அதிகாரத்தில் இருந்த 2006-2013 காலக்ட்டத்தில் தற்கொலை செய்துகொண்ட விவசாயிகளின் எண்ணிக்கை ஒரு இலட்சத்து 22 ஆயிரம் என்று கூறுகிறது.

காங்கிரஸாம் பாரதிய ஜனதாவும் இதுவிடயத்தில் மாறி மாறி குற்றச்சாட்டுக்களைச் சுமத்திக் கொண்டேயே கூக்கின்றன. ஆனால், விவசாய நெருக்கடியை உகந்த முறையில் கையாளுவதற்கு மோடி தவறியிருக்கிறார் என்பது உண்மையே. வட இந்தியாவில் பருவந்தவறிய மழை விவசாயிகளுக்கு பரந்தளவில் இழப்புக்களை ஏற்படுத்தியிருக்கிறது. இதனால், அரசாங்கத்திடமிருந்து அவர்கள் உதவியைப் பெறுவதற்கு தவிக்கிறார்கள். அதேவேளை, அவர்களின் உணர்வுகளைப் புரிந்துகொள்ள அரசாங்கம் தவறிவிட்டது.

இந்த விவசாயிகள் பிரச்சினையும் நிலம் கையகப்படுத்தல் சட்டமூலமும் நிச்சயமாக எதிரவரும் சட்டசபைத் தேர்தல்களில் பெரிய பிரச்சினையாக உருவெடுக்கப்போகின்றன. இதைப்பற்றி பாரதிய ஜனதாவும் மோடி அரசாங்கமும் உண்மையில் கவலை கொண்டவையாக இருக்கின்றன.

மார்க்சிஸ்ட் கம்யூனிஸ்ட் கட்சியின் புதிய செயலாளர்

இந்தியாவின் இடைஉசாரிக் கட்சிகளில் மிகவும் பலம் வாய்ந்ததான மார்க்சிஸ்ட் கம்யூனிஸ்ட் கட்சி (இந்திய கம்யூனிஸ்ட் கட்சி - மார்க்சிஸ்ட்) இனிமேல் புதியதொரு தோற்றத்தை எடுக்கும் சாத்தியம் தோன்றியிருக்கிறது. இனக்கப்போக்கைக் கடைப்பிடிக்கக் கூடியவரும் உலகியல் தெரிந்து அதற்கொப்ப செயற்படக்

கூடியவருமான சீத்தாராம் யெச்குரி அக்கட்சியின் புதிய பொதுச் செயலாளராக தெரிவிசெய்யப்பட்டிருக்கிறார்.

ஹூதராபாத்தில் அண்மையில் நடைபெற்ற மார்க்கிள்ஸ்ட் கம்யூனிஸ்ட் கட்சியின் 21 ஆவது தேசிய மகாநாட்டில் வைத்து 62 வயதான அவர்களுமானதாக தெரிவிப் பெறப்பட்டார். அரை நூற்றாண்டுக்கு முன்னர் ஆரம் பிக்கப்பட்ட அக்கட்சியின் ஜிந்தாவது பொதுச் செயலாளராக யெச்குரி வந்திருக்கிறார். இவருக்கு முன்னதாக பொதுச் செயலாளராக இருந்த கடும் கொள்கைவாதியான பிரகாஷ் காரத் மூன்று பதவிக்காலங்களுக்கு கட்சியை வழிநடத்தினார்.

முத்த கம்யூனிஸ்ட் தலைவரான ஹாகிசன் சிங் சர்ஜித்திடமிருந்து மார்க்கிள்ஸ்ட் கம்யூனிஸ்ட் கட்சியின் பொதுச் செயலாளர் பதவியை பிரகாஷ் காரத் பொறுப்பேற்ற போது அது பலம் வாய்ந்த அரசியல் சக்தி

யாக விளங்கியது. அப்போது அக்கட்சிக்கு பாராளுமன்றத்தில் 40 எம்.பி.க்கள் இருந்தார்கள்.

ஆனால், மன்மோகன்சிங் அரசாங்கத்தின் முதலாவது பதவிக் காலத்தின் போது அதற்கு வழங்கிய ஆதாரவை மார்க்கிள்ஸ்ட் கம்யூனிஸ்ட்டுகள் விலக்கிக் கொண்டபிரிஞ்சு கட்சியின் செல்வாக்கு படிப்படியாக வீழ்ச்சி காணத் தொடங்கியது. மன்மோகன் சிங் இரண்டாவது பதவிக்காலத்துக்கு போட்டியிட்ட போது இந்த கம்யூனிஸ்ட் கட்சியின் எம்.பி.க்களின் எண்ணிக்கை கடுமையாகக் குறைவடைந்தது. பிறகு மேற்கு வங்காள மாநிலத்தில் கட்சி ஆட்சியதிகாரத்தையும் இழந்தது. அந்த மாநிலத்தில் மார்க்கிள்ஸ்ட் கம்யூனிஸ்டுகள் தொடர்ச்சியாக 34 வருடங்கள் ஆட்சியில் இருந்தார்கள் என்பது குறிப்பிடத்தக்கது.

கடந்த வருடம் நடைபெற்ற பொதுத்தேர்தலில் மேற்குவங்காளத்

தில் இருந்து இரண்டேஇரண்டு லோக் சபாத் தொகுதிகளிலேயே மார்க்கிள்ஸ்ட் கம்யூனிஸ்டுகளால் வெற்றிபெறக்கூடியதாக இருந்தது. பழம்பெரும் கம்யூனிஸ்ட் தலைவரான ஜோதி பாசுவின் காலத்தில் மேற்குவங்காளம் தகர்க்க முடியாத கம்யூனிஸ்ட் கோட்டையாக விளங்கியது.

இந்தியாவின் முதலாவது கம்யூனிஸ்ட் பிரதமர் என்ற வரலாற்று முக்கியத்துவமுடைய பெருமையைப் பெறுவதற்கான வாய்ப்புக்கூட ஜோதிபாசுவுக்கு நெருக்கமாக வந்தது. ஆனால், 1990 களில் ஐக்கிய முன்னணி அரசாங்கத்துக்கு தலைமை தாங்குவதற்கு அவரை அனுமதிக்க மார்க்கிள்ஸ்ட் கம்யூனிஸ்ட் கட்சி மறுத்தால் அந்த வாய்ப்பு தவறிப்போன்று. தற்போது லோக்சபாவில் மார்க்கிள்ஸ்ட் கம்யூனிஸ்ட் கட்சிக்கு 9 ஆசனங்களே இருக்கின்றன. இதற்கு முந்திய லோக்சபாவில் கட்சி 22 ஆசனங்களைக் கொண்டிட

சீதாராம் யெச்குரி எதிர்நோக்கும் சவால்கள்



ஹூதராபாத் மகாநாட்டில் யெச்குரியும் பிரகாஷ் காரதும்

ருந்தது.

பிரகாஷ் காரத்தினால் பின்பற்றப் பட்ட பாதையில் சில திருத்தங்களைச் செய்யவேண்டுமென்று யெச்சுரி யோசனையை முன்வைத்து வந்தார். கட்சியின் மத்திய குழுவினதும் அரசியல் குழுவினதும் கூட்டாங்களில் கடுமையான விவாதங்கள் இடம் பெற்றுவந்தன.

ஹெதராபாத் மகாநாட்டில் வைத்து அரசியல் குழு உறுப்பினரான எஸ். இராமச்சந்திரன் பிள்ளையை கட்சியின் பொதுச்செயலாளராக நியமிப்ப தற்கு பிரகாஷ் காரத் முகாம் அக்கறை காட்டியதாக கூறப்பட்டது. ஆனால், பெரும்பான்மையான உறுப்பினர்கள் யெச்சுரியையே விரும்பினார்கள். இரகசிய வாக்கெடுப்பொன்று நடத்தப்படும் பட்சத்தில் யெச்சுரியே வெற்றிபெறுவார் என்பது தெளிவாகத் தெரியவந்ததும் இராமச்சந்திரன் பிள்ளை போட்டியிலிருந்து விலகிக் கொண்டார். அதையடுத்து அகில இந்திய மாணவர் சம்மேளனத்தின் முன்னாள் தலைவரான யெச்சுரி ஏகமனதாகத் தெரிவாக வழிபிறந்தது.

இப்போது யெச்சுரி முன்பாக பாரிய சவால்கள் இருக்கின்றன. அவர் கட்சியை மீட்டெடுக்க வேண்டியிருக்கிறது. காணப்படுகின்ற தடைகளை கருத்திலெடுக்கும் போது கட்சியை மீட்டெடுத்து பழைய செல்வாக்கான நிலைக்குக் கொண்டு வருவதையும் கூறப்படுகின்ற என்பதை புரிந்து கொள்ளக் கூடியதாக இருக்கிறது. குறிப்பாக மேற்குவங்காளத்தில் கட்சி மிகவும் பலவீளமான நிலையில் இருக்கிறது.

மேற்குவங்காளத்துக்கு அடுத்ததாக கம்யூனிஸ்ட்டுகள் பெரும் ஆதரவைக் கொண்டிருக்கும் மாநிலம் என்றால் அது கேரளா தான். ஆனால் அங்கு உட்புசல்களினால் கட்சிபாதிக்கப்பட்டிருக்கிறது. கேரளாவில் மார்க்கிஸ்ட் கம்யூனிஸ்ட் கட்சியின் மிகவும் பிரபல்யமான முகமாக விளங்கும் முன்னாள் முதலமைச்சர் வி.எஸ்.அச்சுதானந்தனை கட்சியின் மாநிலச் செயலாளரான பினராய் விஜயன் தலைமையிலான குழுவி



அச்சுதானந்தன்

னர் வெளிப்படையாகவே எதிர்க்கிறார்கள். அச்சுதானந்தன் இப்போது கட்சியின் மாநிலச் செயலகத்திலிருந்து வெளியேற்றப்பட்டிருக்கிறார். 92 வயதான அவர் மார்க்கிஸ்ட் கம்யூனிஸ்ட் கட்சியின் ஸ்தாபக உறுப்பினர்களில் ஒருவர் என்பது குறிப்பிடத்தக்கது.

யெச்சுரிக்கு சகல பிரிவினரிடமிருந்தும் ஆதரவு இருக்கிறது. அச்சுதானந்தன் போன்று முத்த தலைவர்களும் யெச்சுரியை ஆதரிக்கிறார்கள். ஆனால், கேரளாவில் மார்க்கிஸ்ட் கம்யூனிஸ்ட் கட்சிக்குள் பிசுகுப்பட்டுக் கொண்டிருக்கும் சகல பிரிவினரையும் ஜக்கியப்படுத்தி அடுத்துவரக்கூடிய தேர்தல்களில் மற்றைய கட்சிகளுக்கு கடுமையான சவாலைத் தோற்றுவிக்கூடியதாக கட்சியின் உறுப்பினர்களை உற்சாகப்படுத்த யெச்சுரியினால் இயலுமா என்ற கேள்வி எழுகிறது.

பொதுச்செயலாளராகப் பொறுப்பேற்றுக்கொண்டதும் யெச்சுரி இடதுசாரிகளை ஜக்கியப்படுத்தி பலப்படுத்தப் போவதாகவும் மோடி அரசாங்கத்தினால் முன்னெடுக்கப்படுகின்ற 'இனவாத' அரசியல் நிகழ்ச்சித் திட்டத்தை எதிர்த்துப் போராடப் போவதாகவும் குளுரைத்திருக்கிறார். மார்க்கிஸ்ட் கம்யூனிஸ்ட் கட்சியை யெச்சுரி வழிநடத்துகின்ற குழ்நிலையில், மத்திய மற்றும் மாநில மட்டங்களில் பாரதிய ஜனதாவை எதிர்ப்பதில் காங்கிரஸ்கும் இடதுசாரிச்

சக்திகளுக்கும் இடையில் பெருமளவு ஒருங்கிணைப்பு ஏற்படக்கூடிய வாய்ப்புத் தோன்றும் என்று எதிர்பார்க்கப்படுகிறது. யெச்சுரி காங்கிரஸ் தலைவி சோனியா காந்தி யுனும் சுமுகமான உறவைக் கொண்டிருக்கிறார்.

2008 ஆம் ஆண்டில் அமெரிக்காவுக்கும் இந்தியாவுக்கும் இடையிலான அணுசக்தி உடன்படிக்கையை எதிர்த்து ஜக்கிய முற்போக்குக் கூட்டணி அரசாங்கத்திலிருந்து இடதுசாரிகள் வெளியேறியதை மிகக் கடுமையாக எதிர்த்தவர் யெச்சுரி.

பொதுச் செயலாளர் பதவியை பெற்றுக்கொண்டு ஹெதராபாத் மகாநாட்டில் உரையாற்றிய போது அவர் காங்கிரஸ் கட்சியை விமர்சிப்பதைத் தவிர்த்துக்கொண்ட அதேவேளை, மோடி அரசாங்கத்தை கடுமையாகத்தாக்கினார்.

ஆந்திரப் பிரதேசத்தில் 1952 ஆம் ஆண்டு பிறந்த யெச்சுரி மாணவர் போராட்டம் காரணமாக ஹெதராபாத்தில் உள்ள நிசாம் கல்லூரியில் இருந்து படிப்பின் இடை நடுவில் வெளியேற வேண்டியேற்பட்டது. பிறகு அவர் டில்லி வந்தார். அங்கு ஜவஹர்லால் நேரு பல்கலைக் கழகத்தில் பொருளாதாரத்துறையில் தனது பட்டப்படிப்பை மேற்கொண்டு முதலாவது தரத்தில் சித்தியெய்தினார். இந்த பல்கலைக்கழகத்தில் தான் அவர் தன்னைவிட முத்தவரான பிரகாஷ் காரத்தை சந்தித்து நட்பை ஏற்படுத்த வாய்ப்புக்கிட்டியது. இருவருமே பல்கலைக்கழகத்தின் மாணவர் சங்கத்தின் தலைவர்களாக பதவிவகித்தார்கள்.

யெச்சுரி ஆற்றல் மிகக் ஒரு எழுதுதாளராவார். கட்சியின் உத்தியோக பூர்வ பத்திரிகையான மக்கள் ஜனநாயகத்தின் (People Democracy) ஆசிரியராகவும் ஒரு தசாப்தத்துக்கு மேலாக அவர் பணியாற்றினார். இப்போது அவர் மேற்குவங்காள மாநிலத்தைப் பிரதிநிதித்துவப்பட்டுத்திராஜ்யசபாவில் இரண்டாவது தடவையாக உறுப்பினராக இருக்கிறார். ■

சர்வதேச ஈரசியல்

மேற்குலக சமூகத்துடன் மோடியின் உறவாடலின் முக்கிய அம்சம் அவர் இந்தியா முதலீடுகளுக்குச் சிறந்த இடம் என்பதை விளம்பரப்படுத்துவதையும் சந்தைப்படுத்துவதையும் மிக நேர்த்தியாக செய்தமைதான். இதில் அவர் கூச்சப்படவோ வெட்கப்படவோ இல்லை

மேற்குலகுடன் நல்லுறவுகளை வளர்க்கும் நாரேந்திர மோடி



ஹரிஷ் வி பந்த்

Jரேந்திர மோடி பிரான்ஸ் ஜேர் மனி, கனடா ஆகிய மூன்று நாடுகளுக்கான விஜயத்தை முடித்துக் கொண்டு நாடு திரும்பியிருக்கி றார். இம்மூன்று நாடுகளும் முக்கிய மான மேற்கு நாடுகள்; இவற்றின் முதலீடுகளைக் கவருவதற்காகப் பிரதமர் மோடி இந்தியாவில் தயாரிப்பு (Make in india) பற்றிய முனைவைத் தன் பிரயாணத்தில் முதன்மைப்படுத்தினார். பாதுகாப்பு, எரிச்சதி, உட்கட்டமைப்பு ஆகிய துறை உற்பத்திகள் பண்டங்கள் பாரிஸ் விஜயத்தின் போது அழுத்தம் பெற்றன. சீன் நதியில் பிரெஞ்சு ஐனாதிபதியுடன் படகுச்சவாரி செய்த மோடி, அந்நாட்டின் வர்த்தகத் துறைத் தலைவர்களுடன் உரையா



கனடாவில் பிரதமர் ஸ்டேபன் ஹார்பர் சகிதம் மோடி

தல்களை நடத்தினார். ஜேர்மனியில் அதிபர் அஞ்செலா மெர்கெலுடன் ஹனோவர் நகரின் வர்த்தகக் கண்காட்சித் தொடக்க விழாவில் பங்கு கொண்டார். ஜேர்மனி இன்று ஐரோப்

பிய கைத்தொழில் வர்த்தகத்துறையின் கேந்திர நிலைய மாக உள்ளது. இந்த வைபவத்தில் உலகின் மிகப்பெரிய தொழிலாளிப் பகள் ஒன்று கூடினர். இந்தியா இதில்

பங்குதாரியாகக் கலந்து கொண்டமை முக்கியமான விடயம்.

மேற்குலக சமூகத்துடன் மோடி யின் உறவாடவின் முக்கிய அம்சம் என்னவென்றால் அவர் இந்தியா முதலீடுகளுக்குச் சிறந்த இடம் என படை விளம்பரப்படுத்துவதையும் சந்தைப்படுத்துவதையும் மிக நேர்த்தி யாகச் செய்தமைதான். இதில் அவர் கூச்சப்படவோ வெட்கப்படவோ இல்லை. இந்தியாவின் முன்னைய பிரதமர்களில் இருந்து இந்த விடயத் தில் இவர் வேறுபட்டவர். இன்று பிரதான உற்பத்தி நாடுகள் எனக்கு றப்படுபனவற்றின் தலைவர்கள் வகிக்க வேண்டிய பிரதான வகிபாகம் இப்படியான சந்தைப்படுத்தல் வகிபாகமே. இந்த வகையில் இந்தி யாவுக்கு முதன் முறையாக நல்ல தொரு பிரதமர், சர்வதேச வர்த்தக இராஜதந்திரங்களின் நுட்பங்களை உணர்ந்தவர் கிடைத்திருக்கிறார். இச் சர்வதேச இராஜதந்திரத்தில் இந்தியா வின் வெளியுறவுக் கொள்கை வகுப் பாளர்களான

அதிகாரிகள்,

நிபுணத்துவ அறிக்கை எழுதுபவர்களை விட நார்த்திரமோடி முன்னணியில் நிற்கிறார். இந்தியா என்ற தொழில் வளர்ச்சி பெறும் நாட்டின் சந்தைப்படுத்தல் வகிபாகத்தை அவர் ஏற்றுச் சிறப்பாகவே செயற்பட்டிருக்கிறார்.

உலகின் பெரும்பாலான முன்னணி நாடுகளின் தலைவர்களின் பணிகளில் முக்கியமானது எது? பராக் ஓபாமா முதல் சீன அதிபர் சி ஜின் பிங் வரை, பிரித்தானியாவின் டெவிட் கமருன் முதல் ஜேர்மனியின் அஞ்செலா மெர்கெல் வரை எதைச் செய்கிறார்கள் என்று நீங்கள் நினைக்கிறீர்கள்? 'எங்கள் நாடு வாணிபம் செய்வதற்கு நல்ல இடம்; இங்குவாருங்கள்' என்றவாறான சந்தைப்படுத்தலையே அவர்கள் செய்கிறார்கள். அந்த வகையில் மோடி சந்தைப்படுத்தல் நுட்பம் தெரிந்த நிபுணர் (Modi is a salesman par excellence). அவர் இந்தியாவின் வரிவிதிப்பு முறை வெளிப்படைத்தன்மை உடையது; அது உறுதியானது என எடுத்துக்காட்டினார். அவர் உலக முதலீட்



ஜேர்மன் அதிபர் அஞ்செலா மெர்கெலுடன்



பிரெஞ்சு ஐனாதிபதி ஹோலன்டுடன்

தாளர்களைக் கவரும் முறையில் நடந்துகொண்டார். தனது அரசாங்கம் இந்த விடயத்தில் மிகுந்த அக்கறையாக உள்ளதென்பதைக் காட்டிக் கொண்டார்.

மோடியிடம் காணப்படும் சிறப்பு எதற்கும் 'செய்யலாம்' (Can do) என்று கூறும் இயல்பு ஆகும். அவரின் 'pragmatic instincts' பிரான்ஸ் விஜயத்தின் போது வெளிப்பட்டது. நீண்ட நாள் தடைப்பட்டிருந்த செயல் திட்டங்களை முடிக்கி வேசப்படுத்த அவரின் இந்த இயல்புகள் உதவின. 'RAFALE' ஜெட் போர் விமானங்களின் விற்பனைப் பேரம் நல்லதொரு

உதாரணம். இந்த விவகாரம் கடந்த மூன்று ஆண்டுகளாக இழுபறியில் இருந்தது; நடைமுறைகள் பற்றியும் விலையிடல் பற்றியும் ஏற்பட்ட தாமதங்களால் இது இழுத்தடிக்கப்பட்டது. இந்தியாவின் விமானப் படையும் கூட இத்தாமதத்தால் கஷ்டங்களை எதிர்நோக்கியது. மோடி இந்த முட்டுக்கட்டை நிலையை சிலிநோடி களிலேயே தீர்த்து வைத்தார். 36 'ராபேல்' ஜெட் விமானங்கள் எவ்வளவு விரைவில் வந்து சேர முடியுமோ அவ்வளவு விரைவில் இந்தியாவுக்கு வந்து சேரும் என்பதை மோடி உறுதி செய்தார்.

ராபேல்ஜெட் விமான விவகாரத் தில் ‘இந்தியாவில் தயாரிப்புச் செய்’ என்ற கொள்கை விட்டுக் கொடுக்கப் பட்டுள்ளதே என்று குறை கூறலாம். ஆனால், மோடி இந்திய விமானப் படையின் தேவைக்கு முதன்மை கொடுத்தார். ஆனால், ‘Airbus’ உற் பத்தி விடயத்தில் இக்கொள்கையில் விட்டுக் கொடுப்பு இருக்கவில்லை. “இந்தியாவிற்குத் தேவையானவற் றையும் உலகச் சந்தைக்குத் தேவையானவற்றையும் நாமே இந்தியாவில் உற்பத்தி செய்வோம்” என்று இக்கம் பனி கூறிவிட்டது. ‘எயர் பஸ்’ குறுப் கம்பனிகள் அடுத்து வரும் ஜந்து வருடங்களில் விமானத்திற்கான உதிரிப்பாகங்களின் உற்பத்தியை, இந்தியக் கம்பனிகளுக்கிடையே பிரித்துக் கொடுப்பதோடு 2 பில்லி யன் டெலார்களால் உற்பத்தி அதிகரிப்பை ஏற்படுத்த உள்ளன. குடியியல் தேவைகளுக்காக அணுசக்தியை உபயோகிக்கும் திட்டங்கள் பற்றிய உடன்படிக்கைகளிலும் இந்தியாவும் பிரான்ஸாம் கையொப்பமிட்டன. மின்சார உற்பத்திச் செலவு என்ற சிக்கல் ஜீய் டா பூர் திட்டத்தைப் பற்றிய கருத்து வேற்றுமைகளுக்கு காரணமா


கியிருந்தது. இது பற்றிய சிக்கலும் புதிய உடன்படிக்கைகளால் தீர்வு காணப்பட்டு விரைவான முன்னேற்றம் ஏற்படவுள்ளது.

மோடி இந்தியாவின் எதிர்காலத்தை அதன் கடந்த கால வரலாற்றுடன் இணைத்து உனர்வுகளைத் தட்டி விடும் ஆற்றல் உடையவர். ஐ.நா.பாதுகாப்புச் சபையில் இந்தியாவிற்கு இடம் வேண்டும் என்ற கொரிக்கை பற்றிப் பேசிய போது மோடி கடந்த கால வரலாற்றை அழுத்திக் கூறினார். இருபதாம் நூற்றாண்டில் இரண்டு உலகப்போர்களிலும் இந்தியாவின் பங்களிப்பைப் பற்றி மோடி எடுத்துக் கூறினார். பிரெஞ்சுக்காரர் போரிட்ட பக்கத்தில் துணை நின்றவர்களாக இன்னொரு களத்தில் இந்திய வீரர்கள் போரிட்டார்கள்; 10,000 இந்திய வீரர்கள் இந்த யுத்தங்களில் மடிந்திருக்கிறார்கள், தங்கள் உயிரைத் தியாகம் செய்தார்கள் என்று மோடி ஞாபகப்படுத்தி னார்.

ମୋଟାଟିକୁ ମୁନ୍ତିଯ କାଳତ୍ତୁ ଅର
ଶାଙ୍କକନ୍ଦକଳୀ କୁରୁତ ତୟଙ୍କିଯ ଇନ୍ତା
ବିଟ୍ୟତ୍ତେତ ମୋଡ଼ି ଅମୃତତିକ କୁରି
ନାର. ଉଲକ ଅମେତିକକୁମ ଚମାତାଣତ୍

திற்கும் இந்தியர்கள் உயிரைக் கொடு த்தார்கள். ஆகையால் ஜி.நா.பாதுகாப் புச் சபையில் இடம் பெறும் உரிமை இந்தியாவுக்கு உண்டு என்ற கருத்துப்பட மோடி பேசினார். இந்த வாதம் நீண்ட காலத்திற்கு முன்பே வைத்திருக்க வேண்டிய ஒன்று. ஆனால் காங்கிரஸ் தலைமை அரசுகள் கருத்தியல் காரணங்களுக்காக (Ideological reasons) இதனைப் பற்றிப் பேசுத் தயக்கம் காட்டின.

கனடாவுடன் அணுசக்தி பேரம் ஒன்றை மோடி செய்து கொண்டார். இதன்படி கனடா 3.2 மில்லியன் கிலோ யூரேனியத்தை இந்தியாவிற்கு ஜங்கு ஆண்டுகால எல்லையில் வழங்கும். இந்தியாவிற்கு அணுசக்தி உற்பத்திக்கான சாதனங்களை வழங்குவதில் விதிக்கப்பட்ட தடை இதனால் நீங்குகிறது. 1970களில் இந்தியா அணுகுண்டைத் தயாரிப்பதற்கு கனடா தொழில்நுட்பத்தை வழங்கி யது. கனடாவின் யூரேனியம் உற்பத்தி நிறுவனமான 'CAMECO' கம்பனிதான் இந்தியாவிற்கு யூரேனியத்தை ஏற்றுமதி செய்யும். அணுசக்திக்கு தேவையான யூரேனியம் சந்தையில் இந்தியா இரண்டாவது இடத்



தைப்பிடித்து வேகமாக முன்செல்லும் நாடு என்று இக்கம்பனி கூறுகிறது.

மோடிக்கு அமோக வரவேற்புக் கிடைத்தது. அவரின் பயணமும் வெற்றிப் பயணமாயிற்று. ஆயினும் இந்தப் பின்புலத்தில் பூகோளப் பொருளாதாரச் சமிநிலை மாறுகிறது என்ற நிதர்சனத்தை யதார்த்தத்தை நாம் கவனிக்குத் தவறக்கூடாது. இந்த மீள் மதிப்பீட்டிலும் மாற்றத்திலும் இந்தியா பிரதான இடத்தைப் பெறுகிறது. மோடியின் தேர்தல் வெற்றி; இந்தியாவைப் பற்றிய படிமத்தில் மாற்றத்தை உண்டாக்கியது. உலகின் பெரும் ஜனநாயக நாடு தன் நிலையை உணர்ந்து வேண்டிய நடவடிக்கைகளை எடுக்கும் என்ற எதிர்பார்ப்பு வளர்ந்துள்ளது. மேற்கு நாடு கள் பொருளாதார நெருக்கடிகளை எதிர்நோக்கும் இந்த வேளையில் சீனாவின் வளர்ச்சியைக் கண்டு அவை மருட்சியடைகின்றன. இப்பின்னணியில் இந்தியாவுடனான நட்புறவைப் பலப்படுத்திக் கொள்வது மேற்கு நாடுகளின் வெளிநாட்டுக் கொள்கையில் முக்கியமாக இடம்பெறுகிறது. இந்தியாவுடன் இருதரப்பு உறவுகளைப் பலப்படுத்த வேண்டும் என்பதில் மேற்கு நாடுகளையும் அரசியல் கூட்டுறவும் உள்ளது.

தற்போதைய மக்கள் தொகை கணக்கெடுப்பின் படி, வட மாகாணத்தில் உள்ள பாராளுமன்ற உறுப்பினர்களின் எண்ணிக்கை குறைய இருக்கிறது. அதே சமயம், அனைத்து தமிழ் பேசும் மக்களின் அரசியல் தலைமை களும் இணைந்து செயல்பட்டால், கூட்டுறவுப்பு மட்டுமல்ல, அவாகளில் அனைத்து கட்சியினருமே தங்களது பிரதிநிதித்துவத்தை அதிகப்படுத்திக் கொள்ளலாம். குறிப்பாக, முஸ்லிம், வம்சாவளித் தமிழர் மற்றும் வட இலங்கைத் தமிழர் கட்சிகள் ஒன்றிணைந்து செயல்பட்டால், அது தலைநகர் கொழும்பின் அரசியல் தலையே முத்தையே மாற்றவல்லது.

இதைச் செய்வதை விட்டு, தங்களிடையே போட்டியும் பொராமையும் வளர்த்துக் கொண்டு அதனை மறைப்ப தற்கு, சிறுபான்மை அரசியல் செய்வது என்பது, இந்தத்

ஞக்கு உள்ளேயும் அரசியல் பேதம் கடந்த கருத்தொற்றுமை உள்ளது.

இந்தியாவின் கதையைக் கேட்பதற்கு தயாராக ஒரு நேயர் கூட்டம் காத்திருக்கிறது. அவர்களுக்கு இந்தியாவின் கதையைக் கூறப்பொருத்த மான ஒருவராக மோடி வெந்துள்ளார். மோடியைக் கண்டனம் செய்யும் இந்தியர்கள் அவரது வெளிநாட்டுப் பேசுக்கள் வெறும் விளம்பரம் என்று கூறுவர். ஆனால், இன்றைய சர்வதேச இராஜதந்திரத்தில் ஒரு தலைவர் தன்னோடு உரையாடுவார்களுக்கு தன் நாட்டைப் பற்றி உயர்த்திக் கூறுவதும், பிறரிடம் நாட்டின் எதிர்காலம் பற்றிய நம்பிக்கையை வளர்ப்பதும் அவசியமான ஒன்றாகிவிட்டது. இந்தியத் தலைவர் ஒருவரால் இப்பணியை இன்று செய்ய முடிகிறது என்றால் அது மோடியால் தான் முடிந்திருக்கும். ஒருவருடத்திற்கு முன்னரை விட இந்தியாவின் கதை இன்று கேட்பதற்குச் சுவாரஸ்யமாக உள்ளது. அந்தக் கதையை ஆவலோடு கேட்கத் தயாராக இருக்கும் ரசிகர் கூட்டுறவுத்திற்கு இக்கதையைச் சிறப்பாகச் சொல்லக்கூடிய கதை சொல்லி மோடியே ஆவர்.

இந்தியாவும் மேற்குலகும் சில

விடயங்களில் ஒரு போதும் உடன்பாட்டிற்கோ இணக்கத்திற்கோ வரமுடியாது. ஆனால் இன்னென்ன விடயங்களில் நாம் இணங்க முடியாது. உடன்பாடில்லை என்று சொல்வதும் பேதங்களை நாகரிகமான முறையில் ஏற்றுக்கொள்வதும் முதிர்ச்சி பெற்ற நடத்தையின் அடையாளம்; நாடுகளுக்கிடையிலான பங்காண்மையை அது மேம்படுத்தும். பங்காண்மையை கைவிடுவதைவிட ஏற்றுக்கொள்வதால் இந்தியாவுக்கு நன்மைகள் பல. இந்தியா இன்று தனது இருதரப்பு உறவுகளை பிறநாடுகளுடன் வரையறை செய்து கொள்ளக்கூடிய தகைமை உடையதாக உள்ளது. ஆகவே அது பிறநாடுகளுடன் நெருக்கமான பங்காண்மையை வளர்க்க வேண்டும். அது இப்பிராந்தியத்திலும், பூகோள மட்டத்திலும் இந்தியாவின் எழுச்சிக்கும் முதன்மைக்கும் உதவும். மோடியைக் கண்டனம் செய்பவர்களை விட மோடி இந்த உண்மையை நன்றாகவே பரிந்து வைத்திருக்கிறார்.

(ஹர்ஷ் வி.பந்த் - லண்டன் கிங்ஸ் கல்லூரியில் சர்வதேச உறவுகள் துறையில் பேராசிரியராக இருக்கிறார்.) ■

(24ஆம் பக்கத் தொடர்ச்சி...)

போன்ற ‘எதிர்க்கீத் தலைவர்’ பதவியை அடைவதில் காட்டும் ஆவலை, கூட்டுறவுப்பு தலைமை தமிழ்ப் பேசும் கட்சிகளை ஒருங்கிணைப்பதில் முன்னெடுத்தால், அந்த பதவி, சிறுபான்மையினரின் உரிமையாகவே கூடுமாறும் வாய்ப்பு உள்ளது.

தற்போதைய மக்கள் தொகை கணக்கெடுப்பின் படி, வட மாகாணத்தில் உள்ள பாராளுமன்ற உறுப்பினர்களின் எண்ணிக்கை குறைய இருக்கிறது. அதே சமயம், அனைத்து தமிழ் பேசும் மக்களின் அரசியல் தலைமை களும் இணைந்து செயல்பட்டால், கூட்டுறவுப்பு மட்டுமல்ல, அவாகளில் அனைத்து கட்சியினருமே தங்களது பிரதிநிதித்துவத்தை அதிகப்படுத்திக் கொள்ளலாம். குறிப்பாக, முஸ்லிம், வம்சாவளித் தமிழர் மற்றும் வட இலங்கைத் தமிழர் கட்சிகள் ஒன்றிணைந்து செயல்பட்டால், அது தலைநகர் கொழும்பின் அரசியல் தலையே முத்தையே மாற்றவல்லது.

இதைச் செய்வதை விட்டு, தங்களிடையே போட்டியும் பொராமையும் வளர்த்துக் கொண்டு அதனை மறைப்ப தற்கு, சிறுபான்மை அரசியல் செய்வது என்பது, இந்தத்

தலைமைகள் தங்களையும் ஏமாற்றிக் கொண்டு, தங்கள் மக்களையும் ஏமாற்றுவதற்குச் சமம். இந்த நிலை மாறி நால், இதில் ‘யார் பெரியவன்?’ என்ற கேள்வியும் எழுப்பப்படாதாலே இருந்தால், எதிர்வரும் தசாப்தங்களில், பிரதமர் பதவியில் மட்டுமல்ல, ஜனாதிபதி பதவியில் கூட ஒரு மொழிச் சிறுபான்மை இனத் தலைவர் ஒருவர் அமர்ந்து ஆட்சி செய்யலாம்.

நாட்டின் மொத்த மக்கள் தொகையில் தற்போது சுமார் 30 சதவீதத்தினர், மதவாரி சிறுபான்மையினர். இதில், தென்னிலங்கையில் உள்ள கிறிஸ்தவர்களும் அடங்குவர். அது போன்றே, 25 சதவீதத்திற்கும் அதிகமானோர் மொழிவாரி சிறுபான்மையினர். இந்த இரு சாராருக்கும் அப்பால், தென்னிலங்கைச் சிறுகட்சியினர் அனைவரும் சேர்ந்து, சுமார் பத்து சதவீத வாக்குகளை தங்களிடையே கொண்டுள்ளனர். இனப்போர் முடிந்துவிட்ட தற்போதைய காலகட்டத்தில், இவை வெறும் எண்கள் மட்டுமல்ல. பாராளுமன்ற எண்ணிக்கைகளும் கூட. அதை விட முக்கியமாக, ஜனாதிபதி பதவிக்கான நேரடி தேர்தலின் தலையெழுத்தை நிர்ணயிப்போரும் கூட. ஆனால், பூண்க்கு யார் மணி கட்டுவது? ■

சர்வதேச சுரசியல்



டேவிட் அக்ஸல்

அமெரிக்காவின் நேசநாடுகளுக்கு ஆயுதங்களை வழங்குதல்; சூழும் ஆபத்துக்கள்



இஸ்லாமிய அரசுக்கு எதிரான நடவடிக்கைகளின் போது ஆயுதத்துடன் குர்திஷ் பெஸ்மெர்கா படை வீரர் ஒருவர்

எக்கிய அமெரிக்கா தனது வெளிநாட்டுக் கொள்கையைச் செயற்படுத்துவதற்காகத் தனது நட்பு நாடுகளுக்கு ஆயுதங்களைக் கொடுக்கும் கொள்கையை நீண்ட காலமாகச் செயற்படுத்தி வருகிறது. 1940 ஆம் ஆண்டு நாஜீ யேர்மனிக்கு எதிரான யுத்தத்தில் ஆயிரக்கணக்கான கப்பல்களையும், டாங்கிகளையும், யுத்த விமானங்களையும் நேச நாடுகளுக்கு வழங்குவதற்கு உறுதியளித்த ஜனாதிபதி ரூஸ்வெல்ட் ஜக் கிய அமெரிக்கா 'ஜன நாயகத்தின் ஆயுதக்களாஞ்சியம்' என்று கூறினார். அன்று ரூஸ்வெல்ட் கூறிய வருணிப்பு இன்றைய ஜக் கிய அமெரிக்காவிற்கும் பொருந்துகிறது. இன்று இஸ்லாமிய அரசு தீவிரவாதிகளை ஏராக்கிலும் சிரியாவிலும் எதிர்த்துப் போராடுவதற்காகப் பெருந்தொகை ஆயுதங்களை அது வழங்கிக் கொண்டிருக்கிறது. இதே போல் பலவீனமுற்றிருக்கும் உக்ரேனிய இரானுவத்திற்கு இரானுவத் தளபாடங்களை வழங்குவதற்கு அமெரிக்கா ஆலோசி த்து வருகிறது. உக்ரேனியனின் கிழக்குப் பகுதியில் ரஷ்ய ஆதரவுத் தீவிரவாதிகளை எதிர்த்துப் போரிடுவதற்கே அமெரிக்கா இந்த உதவியை அந்நாட்டிற்கு வழங்க விரும்புகிறது.

அமெரிக்க இராணுவ உதவி இருவ கையில் வழங்கப்படுவதுண்டு. அமெரிக்காவில் உற்பத்தி செய்யப்படும் ஆயுதங்களை நன்கொடையாக வழங்குதல் அல்லது மலிவான விலையில் விற்பனை செய்தல் ஒருமுறை. அந்திய நாடுகளில் உற்பத்தியாகும் ஆயுதங்களை குறிப்பாக ரஷ்யாவில் உற்பத்தியாகும் ஆயுதங்களை தரகர்கள் ஊடாக பிற நாடுகளுக்கு அனுப்புவது இன்னொருமுறை. ஜக்கிய அமெரிக்காவிற்கு ஏற்படக்கூடிய சாதக பாதக விளைவுகளை மதிப்பிட்ட பின்னர் அந்நாட்டின் கொள்கை வகுப்பாளர்கள் மேற்குறித்த இருமுறைகளில் ஒன்றை அல்லது இரண்டினதும் சேர்க்கையான ஒன்றைத் தேர்ந்தெடுத்துக் கொள்வார்கள். அத்தோடு ஆயுதத்தைப் பெற்றுக்கொள்ளும் நாட்டின் விருப்பத் தேர்வையும் கவனத்தில் கொள்வார்கள். இவ்விரு முறைகளிலும் நன்மைகளும் தீமைகளும் உள்ளன. மத்திய கிழக்கில் அமெரிக்கா இந்த இரு முறைகளையும் செயற்படுத்துகிறது.

அமெரிக்க ஆயுதங்களை இவ்வாறு அனுப்புவதால் அமெரிக்காவின்

ஆயுத உற்பத்தியாளர்களுக்கு நன்மை கிடைக்கிறது. 'அமெரிக்க உற்பத்தி' என்ற அடையாளம் உடைய ஆயுதங்களிற்கு நட்பு நாடுகளில் நல்ல வரவேற்பு உள்ளது. காரணம் ரஷ்ய உற்பத்திகளை விட இவை தரம்மிக்க வையாக இருப்பதுதான். ஆயினும் அமெரிக்க ஆயுதங்கள் சிக்கலான வை; பாவளைக்கு இவை எளிதான வையன்று. நட்பு நாடுகளுக்கு அனுப்பப்படும் ஆயுதங்கள் எதிரிகளின் கைகளில் போய்ச் சேரும் ஆபத்தும் உள்ளது. இவ்வாறு போய்ச் சேரும் போது அரசியல் மட்டத்தில் அமெரிக்காவிற்குச் சங்கட நிலை ஏற்படுவது மட்டுமல்ல, ஆயுத உற்பத்தி பற்றிய இரகசியங்களும் வெளியாகிவிடுகின்

றன். ரஷ்ய ஆயுதங்களுக்கு மதிப்புக் குறைவு ஆயினும் அவை உபயோகிப்பதற்கு எளிதானவை. குறிப்பாக கெடுபிடியுத்த கால கட்டத்தில் ரஷ்ய ஆயுதங்களை உபயோகித்த இராணுவங்களுக்கு யுத்த அனுகூலம் கிட்டியது. கிடைக்கக்கூடியனவாயுள்ள ரஷ்ய ஆயுதங்களும் நம்புத்தகாதன வான மூன்றாம் தரப்பினர் மூலமாகவே கையாளப்படுகின்றன. இந்த ஆயுத பேரங்களில் ஈடுபடுவதால் அமெரிக்காவிற்கு அரசியல் மட்டத்தில் அவப்பெயரும் இழுக்கும் ஏற்பட்டுவிடும். அத்தோடு பழுமையான ரஷ்ய ஆயுதங்கள் தரம் குறைந்தவையாகவும் உபயோகத்திற்கு உதவாதன வாயும் இருக்கும்.

அமெரிக்க தயாரிப்பு ஆயுதங்கள் கைமாறி

எதிரியின் கைகளில் சேர்ந்துவிட்டால் அதனை

கட்டுப்படுத்தும் சக்தியையும் அமெரிக்கா

இழக்கிறது. ரஷ்ய தயாரிப்பு பற்றிய பிரச்சினை

வேறுவிதமானது. அவை யாரிடமிருந்து எங்கிருந்து

பெறப்படுகின்றன என்பதில்தான் ஆபத்து உள்ளது



பக்தாத்தில் உள்ள இராணுவ முகாமொன்றில் பயிற்சியின் போது பயன்படுத்தப்படுகின்ற ரி.ஓ.எஸ்.-1 ஏண்று அறியப்படும் ரஷ்ய தயாரிப்பு பல்குழல் ரோக்கெட் லோஞ்சர்

2003 இல் அமெரிக்கா நேச நாடுகளுடன் சேர்ந்து ஈராக் மீது ஆக்கிரமிப்புச் செய்த போது ஈராக் இராணுவத்திடம் பெரும்பங்கு ரஷ்யாவில் உற்பத்தி செய்யப்பட்ட ஆயுதங்களே இருந்தன. தோற்கடிக்கப்பட்ட ஈராக்களைக் கட்டியெழுப்பியபோது அமெரிக்கா ஈராக்கிற்கு பெருந்தொகை ஆயுதங்களை நன்கொடையாக வழங்கியது. அத்தோடு விலை உயர்ந்த அமெரிக்க ஆயுதங்களான எம்-16 துப்பாக்கிகள், Humvees, எம் ஐ டாங்கிகள், ஊ16 ரக ஜெட் சண்டை விமானங்கள் என்பனவற்றை பில்லியன் கணக்கான டொலர்களுக்கு விற்பனை செய்தது. இதன்நோக்கம் யாதெனில் அமெரிக்கப்படைகளுக்குத் துணையாக சமபலத்தோடு ஈராக் படைகளும் களத்தில் நின்று ஒரே ஆயுதங்களையும், குண்டுகளையும் இருதரப்பும் பரஸ்பரம் பரிமாறிக் கொண்டும் உபயோகித்தும் போரிட வேண்டும் என்பதாகும். ஆயுதங்களை உற்பத்தி செய்யும் அமெரிக்கக் கம்பனிகளுக்கும் இதனால் நல்ல லாபம் கிடைத்தது.

2011 ஆம் ஆண்டில் ஈராக் 36 F - 16 ஏவுகணைகளைக் கொள்வனவு செய்ய விரும்பியது. பாதுகாப்பு அமைச்ச அலுவலகத்தின் (பென்டகன்) முகவர் அமைப்பான பாதுகாப்புக் கூட்டுறவு முகவர் நிலையம் இக் கொள்வனவை ஆதரித்து அறிக்கை வழங்கியது. அமெரிக்க காங்கிரஸிலிருக் கொண்டிய அதன் அறிக்கை பில் '�ராக்கிற்கு இவற்றை வழங்கி னால் நேட்டோ நாடுகளுடனும், அமெரிக்காவுடனும் அந்நாடு இணைந்து இவற்றைக் களத்தில் பயன்படுத்தும். உலகின் மிகமுக்கியமான ஒருபகுதியில் அமைந்துள்ள நாடு அமெரிக்காவின் பங்காளியாக இருக்கப் போகிறது' என்று கூறியது. இவ்வாறு மிகப்பெரிய ஒரு ஆயுதத்தை (36 F -16 க்கள்) ஈராக்கிற்கு வழங்குவதில் உள்ள ஆபத்துக்களை பென்டகன் அலுவலகம் அப்போது அறிவிக்கவில்லை. ஆனால் இந்நடவடிக்கையில் உள்ளுறைந்திருந்த ஆபத்து மிக விரைவிலேயே வெளிப்பட்டது. 2014 இல் வடக்கு ஈராக்கை



காலாட்படை பயிற்சி பாடசாலையொன்றில் ரஷ்ய தயாரிப்பு பி.கே.எஸ். இயந்திர துப்பாக்கியைப் பயன்படுத்தும் ஈராக்கிய படை வீரர்

இஸ்லாமிய அரசுத் தீவிரவாதிகள் கைப்பற்றிய போது, மிகச்சிறந்த ஆயுத தளபாடங்களை இருப்பில் வைத்திருந்த ஈராக் இராணுவத்தை வெற்றி கொண்டனர். அந்த இராணுவம் செயல்திறன் மிகக் குழங்க மைப்பைக் கொண்டிராததால் வீழ்ச்சி யுற்றது. புறங்காட்டி ஒடிய ஈராக்கியரிடம் கைப்பற்றிய அதிசயர் தொழில்நுட்ப ஆயுதங்கள் தீவிரவாதி களிடம் போய்ச் சேர்ந்தது.

2014 நடுப்பகுதியில் ஈராக் இராணுவம் விட்டுக்கென்ற படைக்கலங்களுள் குறைந்தது ஒரு 31-I வகை டாங்கியும் இருந்திருக்க வேண்டும். 4 மில்லியன் டொலர் பெறுமதியான, டை வகை டாங்கி உலகின் மிகச்சிறந்த டாங்கிகளில் ஒன்று. அதன் உறுதியான கவச அமைப்பு, பலம்மிக்க பீரங்கி, உயர்தொழில்நுட்ப உணர்களுக்கிணங்கள் என்பன காரணமாக ஈடு இணையற்ற கவசவாகனமாக உள்ளது. எதிரிப்படைகளை அமெரிக்கா வெல்வதற்கு இந்த வகை டாங்கிகள் மிகவும் உதவியாக இருந்து வருகின்றன.

அமெரிக்காவின் படைக்கலங்களை தீவிரவாதிகள் கைப்பற்றினர் என்பதும் அவற்றுள் 31-I வரை டாங்கிகள் இருந்தன என்பதும் அதிர்ச்சி தரும் செய்தியாகும். இதைவிட இன்னொரு அதிர்ச்சிச் செய்தியும் கடந்த ஐங்கு மாதம் கிடைத்தது. ஷியா பிரிவு ஹிஸ்

புல்லா தீவிரவாதிகள் குழு ஒன்று இஸ்லாமிய அரசு தீவிரவாதிகளுக்கு எதிராக அனிவகுத்துப் போருக்குச் செல்லும் காணாளிக் காட்சி You Tube இல் வெளியானது. இக்காணாளியில் ஷியா பிரிவுக்குழுவிடம் 31-I ரக டாங்கி இருந்ததைக் காணமுடிந்தது. இதில் இருந்து ஊக்கக்கூடியது என்னவென்றால் இஸ்லாமிய அரசு தீவிரவாதிகள் பறித்துச் சென்ற டாங்கி ஒன்றை இப்போது ஷியா பிரிவு கைப்பற்றி வைத்திருக்கிறது என்பதாகும். இது உண்மையானால் அமெரிக்காவின் முக்கியமான ஆயுதம் ஒன்று, அமெரிக்காவின் பகையாளியான ஒரு குழுவின் கையில் அல்ல, இரு பகையாளிக் குழுக்களின் கைகளில் போய்ச் சேர்ந்துள்ளது என்பதை அறியலாம். அமெரிக்கா 2003 ஆம் ஆண்டு முதல் ஈராக் இராணுவத்திற்கு பயிற்சி கொடுப்பதற்காக 20 பில்லியன் அமெரிக்க டொலர்களைச் செலவிட்டது. இந்த முதலீடு இன்று முற்றிலும் நாசமாகிவீண்விரயமாகிவிட்டது. அன்றோ!

இப்போது குர்திஷ் விடுதலைப் போராளிகள் தொடர்பாக அமெரிக்காவின் கொள்கை மாற்றத்தைக் கவனிப்போம்.

�ராக்கிற்கு எதிராகப் போரிட்டுக் கொண்டிருந்த குர்திஷ் இராணுவத்திற்கு அமெரிக்கா பல்லாண்டுகளாக

உதவி புரிந்தது. 1992 இல் அமெரிக்க யுத்த விமானங்கள் பாதுகாப்பு வழங்க குர்திஷ்கள் ஈராக்குக்கு உள்ளே தமக்கென ஒரு சுயாதீனமான பிராந்தி யத்தை அமைத்தனர். ஆனால் 2003 இல் அமெரிக்கா தலைமையில் ஈராக் ஆக்கிரமிக்கப்பட்டது முதல் அப்பகுதியின் அரசியல் கொள்கையும் மாறி யது; ஈராக்கின் ஜக்கியம் தான் பெரிது; அதனைத் துண்டாடக்கூடாது என்று அமெரிக்கா கருதியதால் குர்திஷ்க ஞாக்கான நேரடி இராணுவ உதவி நிறுத்தப்பட்டது.

குர்திஷ் இராணுவமான 'பெஸ் மெர்கா' (PESHMERGA) உறுதியான கட்டுக் கோப்புடையது; நீண்டகாலப் போர் அனுபவத்தால் புடம்

னூவத்திடம் கைப்பற்றிய கெடுபிடி யுத்த காலத்துப் பழமையான ரஷ்ய ஆயுதங்களே உள்ளன.

'மாரோப் கபைஸ்' என்ற பெயருடைய பெஸ்மெர்கா போராளித் தலைவனின் அனுபவத்தை ஒரு உதாரணமாகக் குறிப்பிடலாம். கடந்த வருடம் ஆகஸ்ட் மாதம் ஸாம்மார் என்ற கிரா மத்தைத் தாக்கிய இஸ்லாமிய அரசுத்

தீவிரவாதிகளை கபைஸின் போராளிகள் குழு எதிர்கொண்டது. எதிரியின் இராணுவம் டாங்கிகளுடன் முன்னே நியபோது எம்மிடம் எம்மைப் பாதுகாப்பதற்கு நவீன ரக ஆயுதம் எதுவும் இருக்கவில்லை என்று கபைஸ் தன் கோக்க கதையைக் கூறினார். அவனும் ஏழு வீரர்களும் மட்டும் ஒருவாறாகத் தப்பிக் களத்தில் இருந்து வெளியேறி

கடந்த வருடம் வடக்கு ஈராக்கை கைப்பற்றிய இஸ்லாமிய அரசு தீவிரவாதிகள் ஈராக்கிய இராணுவத்திடமிருந்து மிகச் சிறந்த ஆயுத தனபாடங்களை கைப்பற்றினர். அந்த உயர் தொழில்நுட்ப ஆயுதங்களை இன்று பயன்படுத்தி தாக்குதல் நடத்துகின்றனர்



அமெரிக்காவின் எம்-1 டாங்கி

போடப்பட்ட பெஸ்மெர்கா இன்று இஸ்லாமிய அரசுத் தீவிரவாதிகளை வீரத்தோடு எதிர்த்து நிற்கிறது. அது குர்திஷ்தானின் பிரதான நகரங்களை எதிரிகையில் வீழ்ந்து விடாமல் பாதுகாத்துள்ளது. சென்ற வருடம் கோடைகாலத்தில் யுத்த களத்தில் சிறிது பின்னடைவு ஏற்பட்டதேனும் அதற்கு பிறகு இஸ்லாமிய அரசு இராணுவத்தை குர்திஷ்கள் பின்வாங்கச் செய்தனர். ஆயினும் குர்திஷ் பெஸ்மெர்கா இராணுவத்திடம் பழையரக ரஷ்ய ஆயுதங்களே உள்ளன. இந்த ஆயுதங்களைக் கொண்டு போரிடும் துணிக்கல் மிக்க குர்திஷ்கள் போர்க்களத்தில் முன்னேறிய தொழில்நுட்பமுடைய எதிரிக்கு முகம் கொடுக்க முடியாமல் உள்ளனர். அவர்களிடம் ஈராக் இரா

னர். இறுதியில் கபைஸாம் இன்னொரு போராளியும் மட்டுமே உயிர்பிழைத்தனர்.

இந்தச் சம்பவம் நடைபெற்ற சென்ற ஆண்டு ஆகஸ்ட் மாதத்தில் பராக் ஓபாமா குர்தில்தான் போராளிகள் பற்றிய கொள்கை மாற்றத்தைச் செய்தார். குர்தில்தானிற்கு நேரடியாகவும் வெளிப்படையாகவும் ஆயுதங்களை வழங்குவதில்லை என்ற கொள்கையை பராக் ஓபாமா கைவிட்டார். அமெரிக்க விமானங்கள் குர்திஷ் படைகளுக்கு ஆயுதப் பொதிகளை வான் வழியாக இறக்கத் தொடங்கின. இப்பொதிகளில் ரஷ்யாவில் உற்பத்தி



குர்திஷ் பிராந்தியத்தில் ஆர்பில் பகுதியில் உள்ள முகாமோன்றில் ஆயுத பயிற்சி பெறும் பெஸ்மெர்கா படை வீரர்



பக்தாத்திலிருந்து 60 கிலோமீட்டர் தொலைவிலுள்ள யூர் அல் ஷக்கார் என்ற இடத்தில் இஸ்லாமிய அரசுக்கு எதிரான மோதல்களின் போது ஆயுதங்களுடன் ஈராக்கிய பாதுகாப்பு படையினர்

யான ஆயுதங்களும், குண்டுகளும் ரவைகளும் இருந்தன. குர்திஷ்க ஞாக்கு களத்திலே இவ்வாறு ஆயுதங்களை இறக்கிய செயல் 'முன்னர் ஒரு போதும் நடவாத காரியம்' என்று அமெரிக்கப் பாதுகாப்பு அதிகாரி ஒரு வர் கார்டியன் சஞ்சிகைக்குத் தெரிவித்தார்.

அவர் கூற்று ஓரளவுக்கு உண்மை தான். குர்திஷ்கள் தனியான புலனாய் வூப் பிரிவு ஒன்றை அமைப்பதற்கு CIA முன்னரே உதவியது. இந்தப் புலனாய்வூப் பிரிவு ஊடாகத்தான் பெஸ்மெர்கா தமக்கு வேண்டிய ரஸ்ய ஆயுதங்களை இரகசியமாகப் பெற்றது. இப்போது கூட ரஸ்ய ஆயுதங்கள் குர்திஷாக்கு வழங்கப்பட முன் அமெரிக்கா அவற்றைப் பெற வேண்டியிருந்தது. அமெரிக்க ஆயுதங்களை நேரடியாக வழங்குதல் தடைசெய்யப் பட்டோ அல்லது நடைமுறைச் சாத்தியமற்றோ இருக்கும்போது அமெரிக்காவிற்கு முன்றாம் தரப்பினர் ஊடாக ரஸ்ய ஆயுதங்களை தனது கூட்டாளி களுக்கு வழங்குகிறது. இந்த முறை அமெரிக்காவின் ஆயுதங்கள் எதிரிகளின் கைகளில் போய்ச் சேர்வதைத் தடுக்க உதவுகிறது. இருப்பினும் மூன்றாம் தரப்பினரைக் கையாளும் உத்தியில் சில குறைபாடுகள் உள்ளன. விரும்பத் தகாதவர்களுடன்

உறவை வைத்துக் கொள்ளும் தேவை அமெரிக்காவிற்கு ஏற்படுகிறது. பெறப்படும் ஆயுதங்களும் சில வேளைகளில் தரம் குறைந்தனவாக இருப்பது உண்டு. ஆயுதங்களை வழங்குபவர்கள் யாரோ அவர்களின் தரத்தைப் பொறுத்தே ஆயுதங்களின் தரமும் அமைந்து விடுகிறது என்பதில் ஆச்சரியமில்லை.

தற்போது பெஸ்மெர்காவிற்கு வழங்கப்பட்ட ஆயுதங்கள் வானில் இருந்து பொதிகளாக குர்திஷ் நிலப்பரப்பில் போடப்பட முன்

அவை எங்கிருந்து வந்தன என்பதை அறிய முடியாதுள்ளது. கடந்த ஆகஸ்ட் மாதம் முதல் குர்திஷ்களுக்கு ஆயுதங்கள் கிடைக்கத் தொடங்கின. ஈராக்கில் உள்ள அமெரிக்க ஆலோசகர்கள் ஈராக்கின் பழைய இருப்புக் களாஞ்சியங்களில் இருந்து இவ்வாயுதங்களைப் பெற்றிருக்கலாம். ஈராக் அரசாங்கத்தோடு அமெரிக்கா இவ்விடயம் பற்றிப் பேசியதெனவும் குர்திஷ்களுக்குக் கொடுக்கும் ஆயுதங்களுக்குப் பதிலாக ஈராக்கிற்கு குறைநிரப்பும் வகையில் ஆயுதங்கள் வழங்கப்படும் எனப் பேச்சுவார்த்தை இடம்பெற்றதாகக் கூறப்படுகிறது.

அமெரிக்கா பிற இடங்களில் கொள்வனவு செய்திருக்கக்கூடும் என்றும் ஊகிக்க இடமுண்டு. சி.ஐ.ஏ.யின் வதி விடத் தலைவராக பாகிஸ்தான் - ஆப்கானிஸ்தான் பகுதியில் பணி செய்த ரொபட் கிரெனியர் ROBERT GRENIER) என்னும் முன்னாள் அதி காரி கந்தஹாரில் 88 நாட்கள் என்றொரு புதிய நூலை எழுதியிருக்கிறார். அந்நாலில் இவ்வாறான ஒரு கொள்வனவு ஏற்பாடு பற்றிய குறிப்பு உள்ளது.

2001 ஆம் ஆண்டு நவம்பர் நடைப்பு குதியில் ஆப்கானிஸ்தானின் அமெரிக்க ஆதரவு ஒட்டுக் குழுக்களின் தலைவர்களுக்கு தலிபானையும், அல்-குவைதாவையும் எதிர்த்துப் போராடுவதற்காக சி.ஐ.ஏ உதவி செய்துவந்



�ராக்கிய இராணுவத்தினால் மேற்கொள்ளப்பட்ட முற்றுகையொன்றின் போது கைப்பற்றப்பட்ட ஆயுதங்கள் பாக்தாத்திற்கு தெற்கேயுள்ள இராணுவ தளமொன்றில் ஊடகவியலாளர்களின் பார்வைக்கு வைக்கப்பட்டிருக்கின்றன

தது. அப்போது என்ற யுத்தப் பிரபுவும் (WAR LORD) பின்னாளில் ஆப்கா னிஸ்தானின் மிகவும் பிரபலமான அரசியல்வாதியுமான குல் அகாஷீர் சம் என்பவர் தன்னுடைய குழுவிற்கு மேலதிக் ஆயுதங்களை வழங்கினால் தான் கந்தலூரில் நிலைகொண்டிருந்த தலிபான்கள் மீது தாக்குதல் தொடுப்ப தாக மன்றாடிக் கேட்டார்.

இந்த யுத்தப் பிரபுவின் வேண்டு கோருக்கு இணங்கிய கிரேனியர் பாகிஸ்தான் அரசில் உள்ள நண்பர்களுடன் தொடர்பு கொண்டார். கிரேனியர் தொடர்பு கொண்டவர் ஜெனரல் யபார் அமின் என்பவராவார். இவர்



அமெரிக்காவின் நட்பு சக்தி ஒன்றுக்கு ஆயுதத்தை வழங்கி அமெரிக்காவின் சார்பில் போட்டியிட வைப்பதில் அமெரிக்க யுத்த வீரர்களின் உயிர்களை காப்பாற்றலாம். பண்த்தையும் மிச்சம் பிடிக்கலாம். ஆனால் இது சிறந்த தந்திரோபாயம் தானா என்ற ஐயம் ஏற்படுகிறது

பாகிஸ்தானின் இன்டர் சேர்விசஸ் இன்டெவிலஜன்ஸ் ஏஜன்ஸி (ஐகுஜ) என்ற அமைப்பைச் சேர்ந்தவர். இவர் ஏ.கே 47 ரகத் துப்பாக்கிகளையும் ஆர்.பி.ஐ-7 ரொக்கெட்டுகளையும் பாகிஸ்தான் இராணுவத்திடமிருந்து பெற்று அகா ஷார்ச்யக்கு வழங்கி னார். ஆப்கானிஸ்தான் ஊடாக அகா வின் படைகள் முன்னேறிய போது அமெரிக்க வான்படை மேலதிக் ஆயுதங்களை வாளில் இருந்து போட்டது. இவை பாகிஸ்தான் அரசின் ஆயுதங்களாகும்.

பாகிஸ்தான் இன்டர் சேர்விஸ் இன்டெவிலஜன்ஸ் ஏஜன்சி (ISI) மிக ஆபத்தான ஒரு அமைப்பு. இதனைக் கொண்டு ஆயுதம் வழங்கும் ஆபத்தான வேலையை அமெரிக்கா செய்தது. இது பாகிஸ்தானின் தெரிவு செய்யப்பட்ட அரசியல் தலைவர்களின் கட்டுப்பாட்டுக்குள் அமையாத ஒரு அமைப்பு. இத்தீவிரவாத கருத்தியல் சார்பு அமைப்பு இப்பிராந்தியத்தின் உறுதிப்பாட்டைக் குலைப்பதில் பெறும் பங்கை ஆற்றியது. பாகிஸ்தானில் மட்டுமல்ல ஆப்கானிஸ்தானில் மத்திய ஆசியாவிலும் இந்த உளவு

அமைப்பு. செய்த நாசவேலைகள் பல வாரும். கிரெனியர் ISI மூலம் ஆயுதங்களை வழங்கலாம் என்று நம்பி னார். குல் அகா ஷார்ச்யின் ஆட்களும் பாகிஸ்தான் வழங்கிய ஆர்பிஐ-7 ரொக்கட்டுகள் நல்ல தரமானவை என்று கூறியதை கிரெனியர் நம்பி னார். கிரெனியரிற்கு காலம் கடந்து தான் உண்மை தெரிந்தது. வழங்கப்பட்ட ஏ.கே 47 துப்பாக்கிகள் பாவ ணைக்கு உதவாத பழைய ஆயுதங்கள். அவற்றைத் திருத்தக் கூட இயல வில்லை என்று கிரெனியர் தன்னாலில் குறிப்பிடுகிறார். இதில் பாகிஸ்தான் இராணுவத்தின் சதி ஒன்று இருந்துள்ளது. எமது தலிபான் எதிர்ப்பு யுத்தத்தை தோல்வியறஶ் செய்யும் இந்தச் சூழ்ச்சிக்ட்கு நாம் பலியானோம் என்றே தோன்றுகிறது என்றும் கிரெனியர் எழுதுகிறார். யாரோ ஒரு வழங்கல் அதிகாரி தன் களஞ்சியகாலையில் இருந்த தேவையில்லாத இருப்பை கொடுத்து அனுப்பியிருக்கலாம் என்றும் கிரெனியர் குறிப்பிடுகிறார். வழங்கப்பட்ட ஆயுதங்கள் தரமற்ற வையாக இருந்தபோதும் குல் அகா வின் படைகள் கந்த ஹாரைத் தாக்கி

தலிபான்களை வெற்றி கொண்டன. எவ்வாறாயினும் அமெரிக்காவிற்கு இது நல்லதொரு பாடம்.

அமெரிக்காவின் உற்பத்திகளான ஆயுதத் தளபாடங்களை வழங்குவதை அவை எதிரி கைகளில் போய்ச் சேர்ந்து விடுதல் எவ்வளவு ஆபத்தானதோ அந்தளவிற்கு மூன்றாம் தரப்பினர் ஊடாக ரஷ்ய உற்பத்தி ஆயுதங்களை வழங்குவதும் ஆபத்தான வேலையே. அமெரிக்காவின் நட்புச் சக்தி ஒன்றுக்கு ஆயுதத்தை வழங்கி அமெரிக்காவின் சார்பில் போரிட வைப்பதன் மூலம் அமெரிக்க யுத்த வீரர்களின் உயிர்களைக் காப்பாற்றலாம்; பண்த்தையும் மிச்சம்பிடிக்கலாம். ஆனால் இது சிறந்த தந்திரோபாயம் தானா என்ற ஐயம் ஏற்படுகிறது.

அமெரிக்க உற்பத்திகளான ஆயுதங்கள் கைமாறி எதிரி கைகளில் சேர்ந்துவிட்டால் அதனைக் கட்டுப்படுத்தும் சக்தியையும் அமெரிக்கா இழக்கிறது. ரஷ்ய உற்பத்தி ஆயுதங்கள் பற்றி பிரச்சினை வேறுவிதமானது. அவை யாரிடமிருந்து எங்கிருந்து பெறப்படுகின்றன என்பதில் தான் ஆபத்து உள்ளது.

(**டேவிட் அக்ஸ் இராணுவ விவகாரங்கள் சமகால மோதல்கள் குறித்து எழுதுகின்ற ஒரு அமெரிக்க இராணுவ செய்தியாளர்**) ■


அமெரிக்க விவகாரம்

அமெரிக்க அரசியலில் இனவெறுப்பும் பெண்வெறுப்பும்;

இமாலயச் சாதனைக்குத் தயாராகும் ஹிலாரி கிளின்டன்



சித்தாண்
ராஜ்ஹட்டா



ஏ மெரிக்கா உலகின் மிகப்பெரிய ஜனநாயகநாடு; அங்கு ஜனநாயகம் தொடர்ச்சியாக நீண்ட காலம் நிலைத்திருந்தது என்று பெருமைக்குரிய நாடு. இருந்தாலும் அதன் 239 ஆண்டு வரலாற்றில் அந்நாட்டின் ஜனாதிபதியாக ஒருபெண்மணி வரமுடியவில்லை. ஜனநாயக மரபு பற்றி ஓரளவு பெருமை பேசத்தக்க பலநாடுகள் இந்த விடயத்தில் அமெரிக்காவை விட முந்திக் கொண்டன. இஸ்லாமிய உலகு கூட இவ்விடயத்தில் அமெரிக்காவை முந்திவிட்டது. ஜனாதிபதி மாளிகையில் உபஜனாதி பதியாக ஜனாதிபதிக்குப் பின்னால் நிற்கக் கூடியதாக ஒரு பெண்மணி இதுவரை வரவில்லை. நான்சி பெலோசி சபாநாயகரானார்; கொண்

ஜனநாயகக்கட்சிக்குள் இருக்கும் பெண்ணியவாதிகள்
ஹிலாரி கிளின்டனோடு சேர்த்து ஒபாமாவின் மனைவி
மிச்செஸ் ஒபாமாவை உப ஜனாதிபதி வேட்பாளராக நிறுத்த
வேண்டும் என்று சொல்லிக்கொண்டிருக்கிறார்கள்.

அமெரிக்காவில் ஜனநாயகக்கட்சி தூண் பெண்களினதும்
கறுப்பர்களினதும் உரிமைகளுக்காக முதன் முதலில் குரல்
கொடுக்கத்தொடங்கிய கட்சியாகும்

தலைசாமி, ஹிலாரி கிளின்டனும் இராஜாங்கச் செயலாளர்களாக இருந்தனர். இதன் மூலம் அதிகாரப்படி நிலையின் மூன்றாம், நான்காம் இடங்களையே பெண்கள் சிலர் எட்டிப்பிடித்தனர். ஜனாதிபதியாகவோ உபஜனாதிபதியாகவோ எவராலும் வரமுடியவில்லை. முதலாவது பெண் இராஜாங்கச் செயலாளராக இருந்த மெடலின் அல்பிரைட் ஜக்கிய அமெரிக்காவில் பிறந்தவர்கள். இதனால் அவரின் பெயரை நாம் கணக்கில் எடுக்க வேண்டியதில்லை.

1984 இல் ஜெரல்டைன் பெ(F) ராரோ என்ற பெண்மணி ஜனநாயகக்கட்சியின் வேட்பாளராக உப-ஜனாதிபதி போட்டிக்கு நியமனம் பெற்றார். இதேபோல் 2008 இல் குடியரசுக் கட்சியின் உபஜனாதிபதி வேட்பாளராக சாரா பாலின் நியமிக்கப்பட்டார். உபஜனாதிபதித் தேர்தல் களில் கூட பெண்கள் பங்கு பற்றியது அருமையாக இருந்திருக்கிறது. இதற்கு வலுவான காரணங்கள் உள்ளன. 1960 கள் முதல் அமெரிக்காவில் லிபரலிச அலை எழுக்கி பெற்றதேனும் அமெரிக்கச் சமூகம் நீண்டகாலமாக பழமைவாதப் போக்குடையதாகவே இருந்துவந்தது. அங்கு பெண்கள் வெறுப்பு உணர்வும், பெண்களைப் பாலியல் பண்டமாகப் பார்க்கும் நோக்கும் பரவலாக இருந்தது. அமெரிக்கா சுதந்திரம் பெற்று 150 ஆண்டுகள் கழிந்த பின்னர் தான் 1920 ஆம் ஆண்டில் அங்கு பெண்களுக்கு வாக்குமிமை கிடைத்தது. இந்தியாவில் சுதந்திரத்திற்கு முன்பே பெண்களுக்கு வாக்குமிமை வேண

டும் என்பதை இந்திய அரசியல் கட்சிகள் ஏற்றிருந்தன. (ஆனால் இந்தியாவில் பெண்களின் நிலைமை உயர்வாக இருந்ததென்பது இதன் அர்த்தமல்ல)

அமெரிக்க அரசியலில் ஆணாதிக்கம் மேலோங்கியிருந்ததைச் சில புள்ளி விபரங்கள் மூலம் எடுத்துக் காட்டலாம். அமெரிக்க வரலாற்றில் அமைச்சரவைச் செயலாளராக (செயலாளர் என்ற பெயர் அங்கே மந்திரியையே குறிக்கும்) 31 பெண்கள் மட்டும் இருந்திருக்கிறார்கள். 37 பெண் கவர்னர்கள் மட்டும் பதவி வகித்திருக்கிறார்கள். 1789 முதல் இருந்து வரும் 100 உறுப்பினர்களைக் கொண்ட செனட் சபைக்கு ‘ஆண்கள் கிளப்’ என்ற பட்டப் பெயர் உள்ளது. செனட் வளாகத்தில் உள்ள நீச்சல் தடாகத்தில் மிக அண்மைக்காலம் வரை பெண்களை அனுமதிக்கவில்லை. காரணம் அங்கு ஆண்களைட்டர்கள் பலர் நிர்வாணக் கொலத்தில் நீச்சலிடிக்க விரும்பியது தான்!

பராக் ஒபாமா ஜனாதிபதியாக முன்னர் அவர் செனட்டராக இருந்தவர். அவரையும் சேர்த்து இன்று வரை 9 கறுப்பர்கள் தான் செனட்டர்களாக இருந்தார்கள். பெண்களைட்டர்களை விடக் கறுப்பின செனட்டர்கள் தொகை குறைவு. 20 கறுப்பர்கள் தான் மந்திரி சபைச் செயலாளர்களாக இருந்திருக்கிறார்கள். ஆகவே அமெரிக்க அரசியல் ஆணாதிக்கம் உடையது என்பதோடு வெள்ளையர்களான ஆண்களின் ஆதிக்கத்தில் உள்ளது என்பதே சரியானது. இந்த வெள்

களைக் கிழட்டு மனிதர்கள் இனவாதிகளாவும், பெண்வெறுப்பாளர்களாகவும் இருந்தனர். 1966 ஆம் ஆண்டில் தான் முதன் முதலாக ஒரு ஆபிரிக்க- அமெரிக்கர் அமைச்சரவைச் செயலாளரானார். இது பெண் ஜெனாரூவர் அமைச்சர் செயலாளராக நியமிக்கப்பட்டு 33 வருடங்கள் கடந்த பின்னர் நடைபெற்றதென்பது குறிப்பிடத்தக்கது. அமெரிக்காவில் பெண்களையும், கறுப்பின மக்களையும் ஓரம்கட்டி வைத்தமை நீண்ட வரலாற்றையுடையது.

பாலியல் உறவுகளிலும் சனத்தொகைக் கட்டமைப்பிலும் ஏற்பட்ட மாற்றங்கள் சமுதாய மாற்றத்தை ஏற்படுத்தின. அமெரிக்க வரலாற்றில் மொத்தம் 31 அமைச்சர் செயலாளர்கள் மட்டுமே இருந்துள்ள நிலையில் அவர்களுள் 8 பேர் ஒபாமாவால் நியமிக்கப்பட்டவர்களாய் இருந்தனர். 44 பெண் செனட்டர்களில் 20 பேர் இன்றைய செனட்சபையில் உறுப்பினர்களாய் உள்ளனர். இது ஒரு சாதனை. இவர்களுள் பெரும்பாலானோர் மக்களால் தெரிவு செய்யப்பட்டவர்கள். (தெரிவு செய்யப்பட்டவர்களில் ஒருவரான ரமா பிளாட்வின் தாம் ஓர் பெண்ணினச் சேர்க்கையாளர் என்பதைப் பிரசித்தமாக்கியவர்.) 20 ஆம் நூற்றாண்டின் முன்னாள் பெண் செனட்டர்களில் பலர் தெரிவு செய்யப்பட்டவர்கள் அல்லர். அவர்களது கணவர்கள் இறந்தபோது அந்த இடத்திற்கு நியமிக்கப்பட்டவர்கள். இதேபோன்று கறுப்பின அமைச்சர் செயலாளர்களில் 20 பேர் பில்கிளின்டன், பராக் ஒபாமா ஆகிய

இருவரதும் காலத்தில் நியமிக்கப்பட்டவர்களாவர்.

2008 இல் பராக் ஓபாமாவும் ஹிலாரி கிளின்டனும் கூட்டாக தேர்தல் களத்தில் நின்றமை வரலாற்றுச் செல்லெந்றியின் போக்குடன் பொருந்திய ஒன்றாயிற்று. ஆபிரிக்க-அமெரிக்கர்கள் Oval Office எனப் படும் ஜனாதிபதி மாளிகையின் ஆசனத்தை அலங்கரிக்கும் காலம் உடய மானது. ஒவ்வு அலுவலகத்தில் ஆபிரிக்க - அமெரிக்கப் பெண்ணொருவர் ஜனாதிபதியாகப் புகுந்திருந்தால் அது நம்ப முடியாத அதிகயமாகவே இருக்கும். அதற்கு இன்னும் சிறிது காலமாவது காத்திருக்க வேண்டும். ஜனநாயக கட்சிக்குள் இருக்கும் பெண்ணிய தீவிரவாதிகள் ஹிலாரி கிளின்டனோடு சேர்த்து ஓபாமாவின் மனைவி மிகசெல் ஒபாமாவை உபஜனாதிபதியாகக் கேர்தலில் நிறுத்த வேண்டுமென்று சொல்லிக் கொண்டிருக்கிறார்கள்.

அமெரிக்காவில் ஜனநாயகக் கட்சி தான் பெண்களதும், கறுப்பர்களதும் உரிமைகளுக்காக முதன் முதலில் குரல் கொடுக்கத் தொடங்கிய கட்சியாகும். 1919ஆம் ஆண்டில் பெண்களுக்கு வாக்குரிமை அளிக்கும் 19ஆவது திருத்தம் மசோதா கெண்டுவரப்பட்டபோது ஜனநாயகக் கட்சியை விடக் குடியரசுக் கட்சி சென்டர்கள் தான் அதற்கு கூடியளவில் வாக்களித்தார்கள். அன்றிலிருந்து அமெரிக்க அரசியல் கட்சிகளின் போக்கு எதிர்த்திசையாக மாறியது. இருந்தாலும் அமெரிக்காவில் முன்னேற்றம் நட்தை வேகத்தில் தான் சென்று கொண்டிருந்தது.

ஜனநாயகக் கட்சியின் நியமனத்தைப் பெற்று தேர்தலில் வென்று ஒவ்வு அலுவலகத்தின் -மாளிகையின் - கதிரையில் அமர்வதற்குரிய நல்ல காலம் ஹிலாரி கிளின்டனுக்குக் கனிந்துள்ளது என்றே தோன்றுகிறது. இருந்தாலும் ஒரு புதிரான விசித்திரமான விடயம் அவருக்குப் பாதகமாகச் செயற்படுகின்றது. அது

வென்ன? அவரின் வயதா? அவரின் முகத்தில் வெளிப்படும் முதிர்வின் கேரகைகளா? என்று கேட்கலாம். இல்லை அவருக்கு கிடைத்திருக்கும் புகழ்தான் காரணம். அமெரிக்கர்கள் ஒடுக்கப்பட்டவர்களை (பெண்களை) ஆதரிப்பவர்களாக இருக்கிறார்கள். ஆனால் வாசிங்டன் நகரை மையமாகக் கொண்ட அதிகார மையத்தின் மீதான வெறுப்பு இன்று உச்சத்தில் உள்ளது. ஹிலாரி கிளின்டன் இன்று வாசிங்டன் இந்த குழுவின் உள்வீட்டாள் (INSIDER) என்றே கருதப்படுகிறார். அவர் அதி

மையகத்தை டாம்பீகம் மிகுந்த மன்றத்தில் இருந்து கவர்ச்சி குறைந்த புருக்லின் போன்ற ஒரு இடத்திற்கு மாற்றலாம். ஆடம்பர ஹோட்டல்களில் மதிய உணவுக்காகத் தன்பிரச்சாரப் பயணத்தின் போது நுழைவதைவிட்டு மக்கள் கூடும் ரெஸ்றோரங்களிற்குள் அவர் உணவருந்தப் போகலாம். ஹிலாரி கிளின்டனின் 18 மாத நீண்ட பிரச்சாரப் பயணம் ஒரு கடினமான பாதையாகத் தான் இருக்கும். ஜனநாயகக் கட்சி பெண் ஒருவரை ஜனாதிபதி வேட்பாளராக நியமிக்கும் போது மக்கள் கவர்ந்து



கார மையத்தின் பகுதியாகவே தன்னை மாற்றிக் கொண்டுவிட்டார். அத்தோடு வம்ச அரசியலின் வாரிசு, கிளின்டனின் மனைவி என்றும் பார்க்கப்படுகிறார். ஆபினும் அவரின் வழித்தடமும், சாதனைகளும் அனவிடற்கரியன் என்பது உண்மையே.

இந்தக் குறைகள் ஹிலாரிக்குப் பாதகமாக ஆகாமல் தடுப்பது எப்படி? வெள்ளையர்களான ஆண்களின் அதிகார பீடம் இக்குறைகள் பற்றி மறைமுகமாகவும், வெளிப்படையாகவும் பேசுத்தொடங்கிவிட்டதால் அதிகாரக் குழுமத்தின் உள்வீட்டாள் என்ற நிலையில் இருந்து ஹிலாரி கிளின்டன் வெளியாள் (Outsider) ஆகிவிடலாம். ஆகையால் ஹிலாரி தனது பிரச்சாரத் தலை

இமுக்கப்படுவார்களா? 2008 இல் ஒரு இளம் கறுப்பு மனிதர் உணர்ச்சி வெள்ளத்தைப் பெருக்கெடுத்து ஒட்டவைத்தாரே அது போன்றதொரு எழுச்சி ஹிலாரியை ஜனாதிபதி ஆசனத்தில் அமர்த்தி விடுமா? அரசியலில் ஆண் வர்க்கம் பெண்ணைவிடப்பயங்கர சக்தி வாய்ந்தது என்பது உண்மையானாலும் ஹிலாரி கிளின்டனை அரியாசனத்தில் அமர்த்துவதற்காக அமெரிக்கர்கள் திடசங்கற்பம் பூண்டுள்ளார் என்றே கூறலாம்.

(கட்டுரையாளர் வாசிங்டனை மையமாகக் கொண்டு இயங்கும் ஒரு இந்திய பத்திரிகையாளர், Time of India பத்திரிகையின் அமெரிக்க நிருபராக பணியாற்றுகிறார்.) ■

பிரிட்டிஷ் விவகாரம்

ஜோப்பிய ஒன்றியத்திலிருந்து பிரிட்டன் வெளியேறுமா?

பொதுத்தேர்தல் முடிவுகளிலேயே தங்கியிருக்கிறது



ஸ்ரீயூகோ டிக்சன்



கமருண்

ஐ ரோப்பிய ஒன்றியத்திலிருந்து பிரிட்டன் வெளியேறுவதற்கான வாய்ப்பு மே 7 பொதுத் தேர்தலின் முடிவுகளிலேயே தங்கியிருக்கிறது. ஆனால், நேர்க்கூடிய இடர்பாட்டை அனுமானிப்பதென்பது சிக்கலானதாகும். தொழிற்கட்சி தலைமையில் அல்லது கன்சர்வேடிவ் கட்சி தலைமையில் அமையக் கூடிய ஒரு அரசாங்கத்தை ஸ்கொட்லாந்து தேசியக் கட்சியும் லிபரல் ஐனாயக்க கட்சியும் ஆதரிக்கக் கூடிய சாத்தியப்பாடுகள் இருப்பதே அதற்குக் காரணமாகும்.

பிரிட்டனின் இரு கட்சிமுறை தொடர்ந்தும் உள்ளவாறே இருக்குமானால், ஆய்வு செய்வது மிகவும்

சலபமானதாக இருக்கும். தற்போதைய பிரதமரும் கன்சர்வேடிவ் கட்சியின் தலைவருமான டேவிட் கமருன் மீண்டும் தெரிவு செய்யப்படுவாரேயானால், ஜோப்பிய ஒன்றியத்துடனான பிரிட்டனின் உறவு குறித்து மீன் பேச்சுவார்த்தை நடத்தி பிறகு தொடர்ந்தும் ஒன்றியத்தில் இணைந்திருப்பதா இல்லையா என்பதை மக்கள் தீர்மானிக்க வாக்கெடுப்பொன்றை நடத்துவதாகவும் ஏற்கனவே அவர் உறுதியளித்திருக்கிறார்.

பிரிட்டனிடமிருந்து புருசெல் ஸாக்கு அதிகார மாற்றம் ஒன்று இடம்பெறாத படசத்தில் சர்வஜன வாக்கெடுப்பொன்றை நடத்தும் யோசனைக்கு தொழிற்கட்சித் தலை

வர் எட்வேர்ட் மில்லிபாண்ட் எதிரானவராகவே இருக்கிறார். ஆனால், அத்தகையதொரு அதிகார மாற்றம் அடுத்த சில வருடங்களில் சாத்திய மில்லை. பொதுத்தேர்தல் இரு பிரதான கட்சிகளுக்கும் இடையிலான நேரடியான போட்டியாக இருந்து கன்சர்வேடிவ் கட்சி மீண்டும் பதவிக்கு வருமானால், பிறகு நடத்தப்படக் கூடிய சர்வஜனவாக்கெடுப்பில் ஜேராப்பிய ஒன்றியத்திலிருந்து பிரிட்டன் வெளியேறுவதற்காக மக்கள் வாக்களிக்கக் கூடிய வாய்ப்பு இருக்கிறது எனலாம். ஆனால், கன்சர்வேடிவ் கட்சிக்கும் தொழிற்கட்சிக்கும் இடையே மிகவும் நெருக்கமான போட்டி நிலவுவதாகவும் கமருணோ

அல்லது மில்லிபாண்டோ தீர்க்க மான வெற்றியைப் பெறுவது சாத்தி யமில்லை என்றுமே அபிப்பிராய வாக்கெடுப்புகளின் மூலமாக அறியக் கூடியதாக இருக்கிறது.

பல்வேறு விளைவுகள் ஏற்படுவது சாத்தியம். மூன்றாவது பெரிய எம்.பி.க்கள் குழுவைக் கொண்டிருக்கக்கூடிய கட்சியாக வரும் சாத்தியமுடைத்தன்று எதிர்பார்க்கப்படும். ஸ்கோட்லாந்து தேசியக் கட்சியின்

ஆதரவுடனான தொழிற்கட்சி அரசாங்கமொன்று அமையக்கூடும். நான்காவது பெரிய எம்.பி.க்கள் குழுவைக் கொண்டிருக்கக்கூடிய வாய்ப் பையுடையதென்று நம்பப்படும் லிபரல் ஜனநாயகக் கட்சியும் கூட தொழிற்கட்சியின் அரசாங்க மொன்றை அதிகாரத்தில் வைத்திருக்கக்கூடும்.


மாற்றுவகையாக கன்சர் வேட்டில் கட்சியின் அரசாங்கமொன்றை லிப

ரல் ஜனநாயகக் கட்சி ஆதரிக்கவும் கூடும். தொழிற் கட்சியோ அல்லது கன்சர் வேட்டில் கட்சியோ ஆட்சிய மைக்க முடியாமல் போய் இரண்டாவது தேர்தலைஞ்சு நடத்தப்பட வேண்டிய தேவை ஏற்படக்கூடிய சாத்தியமும் தோன்றலாம். கன்சர் வேட்டில் கட்சியை ஆதரிக்கப் போவதில்லை என்று ஸ்கோட்லாந்து தேசியக்கட்சி கூறியிருப்பது கவனிக்கத்தக்கது.

தொழிற்கட்சியும் லிபரல் ஜனநாயகக் கட்சியும் கூட்டரசாங்கமொன்றை அமைத்தால் பிரிட்டன் ஜரோப்பிய ஒன்றியத்தில் உறுப்பு நாடாக தொடருவதற்கு உடனடி ஆபத்து ஏதுமில்லை. ஆனால், அத்தகைய கூட்டரசாங்கமொன்று அமையும் படச்த்தில் கூட, ஜரோப்பிய ஒன்றியத்தில் பிரிட்டன் தொடர்ந்தும் அங்கம் வகிப்பதா இல்லையா என்ற பிரச்சினை என்றென்றைக்குமே ஓய்ந்து விடப் போவதில்லை. ஏனென்றால், கன்சர் வேட்டில் கட்சியினர் தாங்கள் மீண்டும் அதிகாரத்துக்கு வந்தால் சர்வஜனவாக்கெடுப்பொன்றை நடத்துவதில் தொடர்ந்தும் உறுதியாகவே இருப்பர்.

லிபரல் ஜனநாயகக்கட்சியின் ஆதரவுடனான கன்சர் வேட்டில் கட்சிதலைமையிலான அரசாங்கமொன்று கூடுதலான ஆபத்தைக் கொண்டு வரும். தற்போதைய கூட்டரசாங்கத்தில் கன்சர் வேட்டில் கட்சியின் பங்காளியாக இருக்கின்றபோதிலும் லிபரல் ஜனநாயகக் கட்சி ஜரோப்பிய ஒன்றியத்தில் பிரிட்டனின் உறுப்புரிமைக்கு ஆதரவான நிலைப்பாட்டையே கொண்டிருக்கிறது. அத்துடன் சர்வஜன வாக்கெடுப்புயோசனையையும் அக்கட்சி எதிர்க்கிறது. ஆனால், அது கமருனுக்கான ஆதரவைப் புதுப்பிப்பதாக இருந்தால் சர்வஜன வாக்கெடுப்பொன்றுக்கு இணங்க வேண்டியிருக்கும்.

ஆனால், அதுவே இந்த விவகாரத்தின் முடிவாக அமையப் போவதில்



ஸ்கோட்லாந்து
தேசியக்கட்சி
தலைவி நிக்கொலா
ஸ்ரேர்ஜியன்


லை. ஏனென்றால் ஜோப்பிய ஒன்றி யத்தில் தொடர்ந்தும் அங்கம் வகிப்பதற்கு ஆதரவாக பிரிட்டன் வாக்களிப்பதற்கான வாய்ப்புகளை பெரியளவுக்குப் பெருக்குவதற்கு எதுவாக கன்சர்வேடிவ் கட்சியினர் டமிருந்து சலுகைகளை வலுக்கட்டா யமாகப் பெறக்கூடியதொரு நிலையில் லிபரல் ஜனநாயகக் கட்சியினர் இருக்க வேண்டும்.

சர்வஜன வாக்கெடுப்பின்போது வாக்காளர்களிடம் முன்வைக்க வேண்டிய கேள்வி 'ஜோப்பிய ஒன்றி யத்தில் பிரிட்டன் தொடர்ந்தும் அங்கம் வகிக்க வேண்டுமென்று நீங்கள் விரும்புகிறீர்களா?' என்று இல்லாமல் 'ஜோப்பிய ஒன்றியத்திலிருந்து பிரிட்டன் வெளியேறவேண்டுமென்று நீங்கள் விரும்புகிறீர்களா?' என்பதாக இருக்க வேண்டுமென்று லிபரல் ஜனநாயகக் கட்சியினர் வளியுறுத்தக் கூடும். இவ்வாறு கேள்வி அமையுமேயானால், ஜோப்பிய

அமையலாம். ஏனென்றால், வயது கூடியவர்களைவிடவும் இளையவர்கள் கூடுதலான அளவுக்கு ஜோப்பிய ஒன்றியத்துக்கு ஆதரவானவர்களாக இருக்கிறார்கள்.

இறுதியாக, ஜோப்பிய ஒன்றியத்துடன் பிரிட்டனின் உறவு முறை துடனான பிரிட்டனின் உறவு முறை

கள் என்பது லிபரல் ஜனநாயகவாதிகளின் அபிப்பிராயமாக இருக்கிறது. இந்தச் சலுகைகளை அவர்கள் கன்சர்வேடிவ் கட்சியிடமிருந்து பெறுவதற்கான கணிசமானளவு வாய்ப்பு கள் இருக்கும் என்று எதிர்பார்க்கலாம். ஏனென்றால், ஜோப்பா குறித்து ஜய



விபரல்
ஜனநாயகக்கட்சித்
தலைவர்
நிக் கிளெக்

தொழில் கட்சியும் லிபரல் ஜனநாயகக்கட்சியும் கூட்டரசு அரசாங்கம் ஒன்றை அமைத்தால் பிரிட்டன் ஜோப்பிய ஒன்றியத்தில் உறுப்பு நாடாக தொடர்வதற்கு உடனடி ஆபத்து ஏதும் இல்லை. ஆனால் அத்தகைய கூட்டு அரசாங்கம் அமையும் பட்சத்தில் கூட அந்த பிரச்சினை நன்றெற்றைக்குமே ஒழிந்து விடப் போவதில்லை

ஒன்றியத்தில் பிரிட்டன் தொடர்ந்தும் அங்கம் வகிக்க வேண்டுமென்று பிரசாரம் செய்பவர்கள் 'ஆம்' என்று வாக்களிக்குமாறு மக்களைத் தூண்டி வதற்கு வசதியாக இருக்கும். அது அவர்களுக்கு அனுகூலமானதாக அமையும்.

இரண்டாவதாக, கன்சர்வேடிவ் கட்சியின் பங்காளிகளாக வரக்கூடிய லிபரல் ஜனநாயகக் கட்சி சர்வஜன வாக்கெடுப்பில் 16, 17 வயதுடைய வர்களும் வாக்களிக்க அனுமதிக்கப்பட வேண்டுமென்று கேட்கக்கூடும். இது பிரிட்டன் தொடர்ந்தும் ஜோப்பிய ஒன்றியத்தில் அங்கம் வகிக்க வண்டுமென்று பிரசாரம் செய்பவர்களுக்கு மீண்டும் பயனுடையதாக

யைத் தீர்மானிப்பதற்காக நடத்தப்படக்கூடிய மீன்பேச்சுவார்த்தைகளில் தங்களையும் சம்பந்தப்படுத்த வேண்டுமென்று லிபரல் ஜனநாயகக் கட்சியினர் கேட்கக் கூடும். பிரிட்டனின் ஜோப்பிய ஒன்றிய பங்காளிகளிடம் கன்சர்வேடிவ் கட்சியினர் நடைமுறைக் காரிக்கைகளை முன்வைப்பார்கள் என்று லிபரல் ஜனநாயகக் கட்சியினர் அஞ்சிகிறார்கள். அத்தகைய கோரிக்கைகள் முன்வைக்கப்படும் பட்சத்தில் தோல்வியடையக்கூடிய பேச்சுவார்த்தையை ஜோப்பிய ஒன்றியத்திலிருந்து பிரிட்டன் வெளியேறவேண்டுமென்று விரும்புகிறவர்கள் தங்களுக்கு சாதகமான முறையில் பயன்படுத்தி விடுவார்

றவுகளைக் கொண்டவர்கள் பலர் தனது கட்சிக்குள் இருந்தாலும் கூட, ஜோப்பிய ஒன்றியத்தில் பிரிட்டனைத் தொடர்ந்து வைத்திருக்க கமருன் தன்னளில் விரும்புகிறார்.

ஜோப்பிய ஒன்றியத்திலிருந்து வெளியேறுவதனால் ஏற்படக்கூடிய ஆபத்துக்கள் பற்றி கூறவேண்டியவை எல்லாம் இவைதான் என்று நான் நினைக்கிறேன். எல்லாவற்றுக்கும் மேலாக, தேர்தலில் மில்லிபாண்ட் வெற்றி பெறுவாரேயானால், உடனடியாக சர்வஜன வாக்கெடுப்பு ஒன்று நடைபெறக்கூடிய ஆபத்து இருக்காது. ஏனென்றால், அவரோ அல்லது அவரின் பங்காளிகளாக வரக்கூடியவர்களோ சர்வஜனவாகக் கெடுப்பொன்றை விரும்பவில்லை.

இதுவே உண்மை எனகின்ற அதே வேளை, ஸ்கொட்லாந்து தேசியக்கட்சியின் உதவியுடன் அமையக்கூடிய தொழிற்கட்சி அரசாங்கமொன்று உறுதியற்றாக இருக்கக்கூடும். இருதரப்பினருக்குமிடையே முறைப்படியான கூட்டரசாங்கம் ஒன்று அமைவதற்கான வாய்ப்பு இல்லை. ஏனென்றால், ஸ்கொட்லாந்து தேசியக்கட்சியுடன்

எந்த இணக்கப்பாட்டையும் காணப் போவதில்லை என்று மில்லிபாண்ட் கூறியிருக்கிறார். விவகாரங்களின் அடிப்படையில் ஸ்கொட்லாந்து தேசி யக்கட்சி தொழிற்கட்சிக்கு ஆதரவு விகிக்க கூடுமென்றாலும் கூட அத்தகைதொரு ஏற்பாடு முழுமையாக ஒரு ஜெந்து வருடங்களுக்கு நீடிக்க முடியுமா என்ற கேள்வி எழுகிறது. ஒரு கட்டத்தில் ஸ்கொட்லாந்து தேசி யக்கட்சி ஆதரவை விலக்கிக் கொண்டு மில்லிபாண்டின் காலை வாரி இரண்டாவது பொதுத்தேர்த லொன்றை நடத்த வேண்டிய நிர்ப் பந்தத்தை ஏற்படுத்தவும் கூடும்.

அத்தகையதொரு நிலைவரம் ஜெராப்பிய ஒன்றியத்திலிருந்து பிரிட்டன் வெளியேறக்கூடிய ஆபத்தை ஒரு திருப்பத்துடன் மீண்டும் கொண்டுவரும். ஏனென்றால், இரண்டாவது பொதுத்தேர்தல் மே 7 ஆம் திகதி பொதுத்தேர்தலைப் போன்ற முடிவுகளைக் கொண்டுவரப்போவதில்லை. அதேவேளை, கமருனுக்குப் பதிலாக

கன்சர்வேடிவ் கட்சியின் தலைவராக வேறு ஒருவர் கொண்டுவரப்படக்கூடிய சாத்தியம் நிக்ஷயம் தோன்றும். புதிய தலைவர் கட்சியின் முழுமையான ஆதரவைப் பெறுமுகமாக ஜோரோப்பா குறித்து ஜயறவு கொண்டவர்களின் நிலைப்பாடுகளின் வழியில் செல்ல வேண்டியிருக்கும். இரண்டாவது பொதுத்தேர்தலில் கன்சர்வேடிவ் கட்சி வெற்றி பெறுமேயானால், பிரிட்டன் அதன் ஜோரோப்பிய ஒன்றிய பங்காளி நாடுகளுடன் முரண்படுகின்ற நிலை தோன்றலாம். இதன் விளைவாக இறுதியில் ஜோரோப்பிய ஒன்றியத்திலிருந்து பிரிட்டன் வெளியேறும் நிலை தொன்றும்.

இதேபோன்ற ஆபத்து மே 7 பொதுத்தேர்தல் கட்சிகள் சமபலநிலைக்கு வரக்கூடிய முடிவுகளை கொண்டுவந்து, புதியதொரு தேர்தல் நடத்தப்படவேண்டியேற்பட்டாலும் தோன்றும். இத்தகைய நிலைமை தொன்றுவதற்கான வாய்ப்பு அதிகரித்து

திருக்கிறது. ஏனென்றால், விபரல் ஜனநாயகக் கட்சித் தலைவர் நிக்கிளைக் ஸ்கொட்லாந்து தேசியக் கட்சியின் ஆதரவும் தொழிற்கட்சிக்கு தைவைப்படுமானால், அதனுடன் இணைந்துகொள்ளப் போவதில்லை என்று கூறியிருக்கிறார்.

ஜோரோப்பிய ஒன்றியத்திலிருந்து வெளியேறுவதென்பது பிரிட்டனுக்கும் அதன் பங்காளிகளுக்கும் கெடுதியானதாகவே இருக்கும். அது ஜெராப்பாவை பொருளாதார ரீதியிலும் இராஜதந்திர ரீதியிலும் பிளவுபடுத்தும். மே 7 இரவு தேர்தல் முடிவுகள் வரத்தொடங்கும் போது அந்த ஆபத்து தணியக்கூடும். ஆனால், ஒட்டுமொத்தமாக நிலைவரங்களை நோக்கும் போது ஆபத்து மேலும் சிக்கலானதாக மாறக்கூடிய சாத்தியத்தையும் நிராகரிப்பதற்கில்லை.

(ஹியூகோ டிக்சன் ராய்ட்டர்ஸ் செய்திச் சேவையின் ஒரு ஆசிரியர். ராய்ட்டர்ஸ் பிரேக்கிங் நியூஸின் தாபகர்) ■

(05ஆம் பக்கத் தொடர்ச்சி...)

இவர்கள் எல்லோருடனும் ஒப்பிடும் போது வேறுபட்ட ஒருவராக ஜனாதிபதி மைத்திரிபால சிறிசேன காணப்படுகின்றார் என்பதில் சந்தேகமில்லை. தனக்கிருக்கின்ற அதிகாரங்களைக் குறைப்பதற்கு முன்வருகின்ற வேறு ஒரு தலைவரை உலகில் எங்குமே காணமுடியாது என்று அவரே கூறியதையும் காணக்கூடியதாக இருந்தது. அதிகாரங்களைக் குறைப்பதற்கு இணங்குவதென்பது ஒன்றும் மைத்திரிபால சிறிசேன நாட்டு மக்களுக்குச் செய்கின்ற சலுகையல்ல. ஆட்சிமுறையில் இருந்த எதேச்சாதிகாரப்போக்கை இல்லாமற் செய்து புதியதொரு ஜனநாயக அரசியல் கலாசாரத்தைத் தோற்றுவிப்பதற்காகவே மக்கள் ஜனவரி 8 ஜனாதிபதித் தெர்தலில் அவருக்கு வாக்களித்தார்கள். ஜனாதிபதி ஆட்சிமுறையை ஒழிக்கவேண்டுமென்பதில் உறுதியான நிலைப்பாட்டைக் கொண்ட அரசியல் மற்றும் சிவில் சமூக அமைப்புக்கள் பெருமளவில் அவரை ஆதரித்து நின்றன. நிறைவேற்றப்பட்டிருக்கும் அரசியலமைப்புத் திருத்தத்தின் போதாமைகள் குறித்து அதிருப்தியை வெளியிட்டிருக்கின்ற போதிலும், 'இந்த அமைப்புக்கள் தற்போதைக்கு இதையாவது நிறைவேற்றக்கூடியதாக இருந்ததே என்பதைக்காக்கத்தான் வரவேற்றிருக்கின்றன என்பது முக்கியமாகக் கவனிக்கப்படவேண்டியதொரு அம்சமாகும். ராஜபக்ஷ அரசாங்கத்திலிருந்து வெளியேறிய தினம் மைத்திரிபால சிறிசேன முன்னாள் ஜனாதிபதி திருமதி குமாரதாங்க சகிதம் கொழும்பில் நடத்திய செய்தியாளர் மகாநாட்டில் உரையாற்றியபோது ஜனாதிபதியாகக் கெரிவு திருப்பிப்படுத்தியிருக்கிறது. ■

செய்யப்பட்டால் 100 நாட்களுக்குள் நிறைவேற்று அதிகார ஜனாதிபதி ஆட்சிமுறையை ஒழித்து விடுவதற்கு நடவடிக்கை எடுக்கப்போவதாக உறுதியளித்தார். ஆனால் சில தினங்கள் கழித்து எதிரணியின் பொதுவேட்பாளர் என்ற முறையில் வெளியிட்ட தேர்தல் விஞ்ஞாபனத்தில் ஜனாதிபதிக்கு இருக்கின்ற மட்டுமீறிய அதிகாரங்களைக் குறைப்புச் செய்து அவற்றை பாராளும்நிற்துக்கும் அமைச்சரவைக்கும் பகிர்ந்தளிக்கப்போவதாகவே அவர் குறிப்பிட்டிருந்தார்.

மைத்திரிபால சிறிசேன தனது மூலமுதல் வாக்குறுதியிலிருந்து விலகிவிட்டார் என்று அரசியல் அவதானிகளும் முற்போக்குச் சிந்தனை கொண்ட புத்திஜீவிகளும் உடனடியாகவே சுட்டிக்காட்டிய போதிலும், தேர்தல் பரபரப்புகளுக்கு மத்தியில் அவர்களது எச்சரிக்கைகள் கவனிக்கப்படாமல் போய்விட்டன. இறுதிப்பில் இப்போது நிறைவேற்றியிருக்கும் அரசியலமைப்புத் திருத்தமும் கூட, மைத்திரிபால சிறிசேனவின் தேர்தல் வாக்குறுதிகள் மத்தியில் ஏற்படுத்தியிருக்கக் கூடிய ஒப்பீட்டளவிலான குறைந்தளவு எதிர்பார்ப்புக்களைக் கூட பூர்த்தி செய்யவில்லை என்பது துரதிர்ஷ்டவசமானது. ஜனாதிபதி ஆட்சிமுறையை ஒழிக்க வேண்டுமென்ற அல்லது ஜனாதிபதியின் அதிகாரங்களைக் கணிசமானள வகுக்குக் குறைக்க வேண்டுமென்ற கோரிக்கையை முன்வைத்துப் போராட்டங்களை நடத்தியவர்களையல்ல அந்த ஆட்சிமுறையை ஒழிக்கக்கூடாது என்ற நிலைப் பாட்டைக் கொண்டவர்களையே 19ஆவது திருத்தம் மகாநாட்டில் உரையாற்றியபோது ஜனாதிபதியாகக் கெரிவு திருப்பிப்படுத்தியிருக்கிறது. ■

சர்வதேச அரசியல்

ஆசிய உட்கட்டமைப்பு முதலீட்டு வங்கியும் உலக அரசியலும்



ஹர்ஷ் வி பந்த்

புதிய வங்கியில்
சேர்வதென்று
பிரித்தானியா எடுத்
துள்ள முடிவு உலக
அரசியலில் புதிய
தோர் திருப்பமாக
அமையப் போகிறது.



அ) மெரிக்கா தலைமைப் பங்கு வகிக்கும் உலக வங்கிக்குப் போட்டியாக அமைக்கப்பட்டது ஆசிய உட்கட்டமைப்பு முதலீட்டு வங்கி (ASIAN Infrastructure Investment Bank) 'AIIB' என்ற சூருக்கப் பெயரால் அழைக்கப்படும் 50 பில்லியன் டொலர் மூலதனத்துடன் ஆரம்பிக்கப்பட்ட இவ்வங்கியில் தானும் சேர்ந்து கொள்ளப் போவதாகக் கடந்த வாரம் பிரித்தானியா அறிவித்தது. அமெரிக்காவின் விருப்பத்திற்கு மாறான இந்த முடிவை பிரித்தானியா அறிவித்த கையோடு, பிரான்ஸ், யேர்மனி, இத்தாலி ஆகிய நாடுகளும் இந்த ஆசிய வங்கியில் சேர்ந்து கொள்ள முடிவு செய்தன. இப்புதிய நிறுவனத்தில் இருந்து மேற்கு நாடுகளை ஒதுக்கி, வைக்கும் அமெரிக்காவின் முயற்சிக்கு இது ஓர் பேரிடியாக அமைந்தது.

அவஸ்தி ரேவியா, தென்கொரியா ஆசிய அமெரிக்காவின் நட்பு நாடுகளும் இந்த வங்கியமைப்பில் பங்கு பற்றுவதில்லை என்ற தமது முன் னைய முடிவை மீள் பரிசீலனை செய்

யப் போவதாக அறிவித்துள்ளன. பராக் லூபாமாவின் நிர்வாகம் ஆசியாவின் உட்கட்டமைப்பு முதலீட்டு வங்கி பற்றி வேறுபட்ட அபிப்பிராயம் ஒன்றைக் கொண்டிருந்தது. கடன் வழங்குதலில் உயர் தராதரங்களைப் பேண வேண்டுமாயின் இவ்வங்கியமைப்பில் சேராது ஜரோப் பிய நாடுகள் ஒதுக்கி நிற்பதானால் மட்டுமே தமிசெல்வாக்கைப் பிரயோகிக்க முடியும் என்பது அமெரிக்காவின் கருத்தாகும். சீனாவைப் பின்தொடர்ந்து அதன் வழி செல்லும் முடிவை ஜரோப்பிய நாடுகள் எடுத்து மையால் தான் இவ்விடயத்தில் தனி மைப்படுத்தப்பட்டதை அமெரிக்கா உணர்கிறது.

அமெரிக்காவின் நேச சக்திகளில்

கப்பட்டுவந்த பிரித்தானியாவின் முடிவு துணிச்சலானது. அதன் பொருளாதார வர்த்தக நலன்களின் கொள்கை உருவாக்கத்தில் இது முக்கியமான இடத்தைப் பெறக் கூடிய முடிவு.

'பிரிக்ஸ்' (BRICS) என்று கூறப் படும் (பிரேசில், ரஷ்யா, இந்தியா, சீனா, தென் ஆபிரிக்கா, நாடுகள் பிரித்தானிய வர்த்தகத்தில் முக்கிய பங்கைப் பெறுவனவாக உள்ளன. இந்த நாடுகளுக்கான பிரித்தானிய ஏற்றுமதிகள் 2007 முதல் 53 வீதம் உயர்ந்துள்ளன. 2010 இல் பதவிக்கு வந்த டேவிட் கமருன் இந்நாடுகளை தம்பால் கவர்ந்திழுப்பதற்கும் அவற்றுடனான வர்த்தகத்தை உயர்த்திக் கொள்ளவும் முயற்சி செய்து வருகி றார். உதாரணமாக டேவிட் கமருன் 2010 ஆம் ஆண்டு சீனாவுக்கு விஜயம் செய்தார். 2010 இந்கும் 2013 இந்கும் இடைப்பட்ட காலத்தில் சீனாவிற்கு பிரித்தானியாவின் ஏற்றுமதிகள் 80 வீதத்தால் உயர்ந்தன. கமருன் இந்தியாவிற்கு மூன்று தடவை சென்று வந்தார். இக்காலப்பகுதியில் இந்தியாவிற்கு பிரித்தானியாவின் ஏற்றுமதி 45 வீதம் அதிகரித்தது. உக்ரெயின் மோதல் வெடிப்பதற்கு முந்திய காலத்தில் ரஷ்யாவிற்கு பிரித்தானியாவின் ஏற்றுமதியிலும்

குறிப்பிடத்தக்க முன்னேற்றத்தைக் காட்டியது. 2001 இந்கும் 2011 இந்கும் இடைப்பட்ட காலத்தில் பிரித்தானியாவிற்கும் ரஷ்யாவிற்குள் இடையிலான வர்த்தகம் ஆண்டுதோறும் 21 வீதம் அதிகரித்து வந்தது. ரஷ்யாவிற்கும் நேரடி முதலீடுகளை பெருமளவில் செய்துள்ள அந்திய முதலீட்டாளர்களில் பிரித்தானியர்களும் அடங்குவர். லண்டன் பங்குச் சந்தையில் முதன்மைப்பங்கு வழங்கவில் பங்கு கொள்ளும் அந்தியக் கம்பனிகளில் 25 சதவீதத்திற்கும் மேற்பட்டவை ரஷ்யக் கம்பனிகளாகும். இவை யாவற்றின் மீதும் உக்ரெயின் நிகழ்வுகளும், இரு தரப்பும் பதிலடியாக செய்யும் நடவடிக்கைகளும் நிச்சயம் பாதிப்பை ஏற்படுத்தவே செய்யும்.

2012 இல் கமருன் பிரேசிலுக்குச் சென்றார். 2016 இல் ஒலிமிபிக் விளையாட்டுக்கள் பிரேசிலில் நடைபெறவிருப்பதால் பிரித்தானியப் பிரதமர் கமருனின் விஜயம் பலத்தை எதிர்பார்ப்புக்களை உருவாக்கியது. அத்தோடு அவரது வரவு பிரேசில்-பிரித்தானிய வர்த்தகத்தை ஊக்குவிக்கும் எனவும் கருதப்பட்டது. 2012 இல் பிரேலிலிற்கான ஏற்றுமதி யாளர் என்ற வகையில் பிரித்தானியா 11 ஆவது இடத்தையும் அந்நாட்டின்

பொருட்களை இறக்குமதி செய்யும் நாடுகளின் வரிசையில் 14ஆவது இடத்தையும் பிரித்தானியா பெற்றி ருந்தது. 2012 இல் பிரித்தானியா-பிரேசில் வர்த்தகத்தில் 630 மில்லியன் பலன்ஸ் வர்த்தக நிலுவை பிரேசிலிற்குச் சார்பாக இருந்தது. பிரித்தானியாவின் வர்த்தக உறவுகள் பிரேசிலுடன் மட்டுமல்லாது. பிரிக்ஸி நாடுகள் யாவற்றுடனும் அதிகரிக்கும் என்றே எதிர்பார்க்கப்படுகிறது. ஆனால் ரஷ்யா மட்டும் உக்ரெயின் பிரச்சினை காரணமாக விதிவிளக்காக அமையப்போகிறது. மேலும் எதிர்காலத்தில் நல்லுறவை மீண்டும் ஏற்படுத்தவும் உக்ரெயின் விவகாரம் தடையாகவே விளங்கும்.

பெருங்குழப்பம்

மேற்குறிப்பிட்ட நிகழ்வுகள் பெருங்குழப்பம் ஒன்றின் பின்னணியிலேயே நடைபெறுகின்றன. ஜோராப்பிய யூனியனிற்கும் ஐக்கிய இராச்சியத்திற்கும் இடையிலான உறவுகளே இப்பெருங்குழப்பமாகும். ஜோராப்பிய யூனியனில் ஐக்கிய இராச்சியம் தொடர்ந்து இருப்பதா என்ற கேள்வி ஒரு புறமிருக்க, ஜோராப்பிய யூனியன் நிறுவனங்களில் ஐக்கிய இராச்சியத்தின் பிரதிநிதித்துவம் உயர்ப்பதி நிலைகளில்



கடந்த வருடம் ஆசிய உட்கட்டமைப்பு முதலீட்டு வங்கியின் அங்குரார்ப்பனை வைபவம் கடந்த வருடம் ஒக்டோபரில் பெய்ஜிங் மக்கள் மகா மண்டபத்தில் நடைபெற்ற போது நாடுகளின் பிரதிநிதிகளுடன் சீன ஐனாதிபதி சி ஜின் பிங்

குறைந்து செல்கிறது. ஜோரோப்பிய யூனியனின் மொத்த சனத்தொகையில் ஜூக்கிய இராச்சியம் 12.5 வீதத்தைக் கொண்டது. ஆயினும் முக்கிய நிறுவனங்களில் அந்நாட்டின் உத்தி யோகத்தர்களின் தொகை சனத்தொகை வீதாசாரத்திலும் குறைவானதே. அதன் பிரசன்னம் ஜோரோப்பிய யூனியனில் குறைந்து செல்கிறது.

பிரித்தானியாவின் வெளியுறவுக் கொள்கை மாறுதலுக்கு உட்பட்டு வருகிறது. ஈராக் ஆக்கிரமிப்புத் தொடர்பான தீர்மானம் அமெரிக்க, பிரித்தானிய உறவுகளை மேலும் மோசமாக்குவதா அல்லது தொடர்வதா என்ற இக்கட்டான நிலையில் எடுக்கப்பட்டது. இக்கேள்வி முதன்மை பெற்றால் ஈராக் ஆக்கிரமிப்பின் வருந்தத்தக்க பின்விளைவுகள் பற்றி அன்று பலரும் கூறிய ஆருடங்களும், கணிப்புக்களும் கவனத்தில் கொள்ளப்படவில்லை.

விபியாவில் பிரித்தானியா தலையிடுவது அவசியமானதென்றே கருதப்பட்டது. ஒரு கொடிய சர்வாதிகாரியிடமிருந்து விபிய மக்களின் உயிர்களைப் பாதுகாக்க வேண்டும் என்று கருதப்பட்டது. விபியத் தலையீடு அந்நாட்டில் குழப்பத்தை அதிகரித்தது. அங்கு தலையீட்டின் பின்னனை செய்யப்போகிறோம் என்ற எந்தவித இடைக்காலத் திட்டமும் இருக்கவில்லை. ஜூக்கிய இராச்சியம் ஈராக் ஆக்கிரமிப்பு முதலாக மத்திய கிழக்குப் பிராந்தியத்தில் பல அடிப்படைத் தவறு செய்து வந்தது. இதன் பயனாக இன்று இஸ்லாமிய அரசுத் தீவிரவாதிகளுக்கு (ISIS) எதிராக ஜூக்கிய அமெரிக்காவுடன் சேர்ந்து

செயற்பட வேண்டி ஏற்பட்டது.

இன்று பிரித்தானியாவில் பாதுகாப்பு, பொருளாதாரச் செழிப்பும் வளர்ச்சியும், விழுமியங்கள் என்பன வற்றைப் பற்றியும் அவற்றிற்கிடையிலான தொடர்புகள் பற்றியும் விவாதிக்கப்படுகிறது. இவ்விவாதத்தின் போது ரொனி பிளயர், கோர்டன் பிரவுன் ஆகிய இருவரதும் தொழிற்கட்சி அரசாங்கங்களின் தவறுகள் விமர்சனத்திற்கு உள்ளாகி உள்ளன. இத்தலைவர்கள் விழுமியங்கள், அறங்கார் பொறுப்பு, பிறநாடுகளுடன் பங்காண்மை முறையில் செயற்படுதல் என்றெல்லாம் கூறினார்கள். இதுவெறும் வாய்ச் சொல்லாகவே முடிந்தது. கன்சர்வேடிடில் கட்சியினர் நாட்டின் இறைமை தேசிய நலன்கள், பிறநாடுகளின் உள்நாட்டு விவகாரங்களில் தலையிடாமை என்று கூறிக்கொண்டு கடைப்பிடித்த பயன்நோக்குக் கொள்கையில் (Pragmatism) இருந்து வேறுபட்ட கொள்கை வழியில் செல்வோம் என்று கூறியது பொய்யாயிற்று. தொழிற்கட்சியினருக்கும், கன்சர்வேடிடில் கட்சியினருக்கும் என்ன வித்தியாசம்?

தொழிற்கட்சியினர் தமது வெளிநாட்டுக் கொள்கை அறமதிப்பீடுகளின் படியானது; அரசியலில் எதுவும் சரிதான் என்ற 'ரியல் பொலிடிக்' (Real Politic) கொள்கையில் எமக்கு உடன்பாடில்லை என்றார்கள். கடன்பஞ்சைத் தீர்த்தல், காலநிலை மாற்றம் ஆகிய விடயங்களில் தொழிற்கட்சி அரசாங்கங்களின் கொள்கைகள் அறமதிப்பீடுகளுக்கு இணக்கமானவையாக இருந்தனவேனும் பிறவிடயங்களில்

அவற்றின் கொள்கைகள் மோசமானவை என்பதே விமர்சகர்களின் கருத்தாகும். மனித உரிமைகள் விடயத்தில் மிக மோசமாக நடந்து கொண்ட நாடுகளுக்கு ஜூக்கிய இராச்சியம் ஆயுதங்களை விற்பனை செய்தது. பூகோள மட்டத்தில் பயங்கரவாதத்திற்கு எதிராக அணிசேர்தல் என்ற போர்வையில் எடுக்கப்பட்ட நடவடிக்கைகளும் நாடுகள் மீது நடத்தப்பட்ட ஆக்கிரமிப்புகளும் வாய்ச் சொல்லிற்கும் செயலுக்கும் இடையிலான இடைவெளியை எடுத்துக்காட்டுவன. ஜூக்கிய இராச்சியம் தனது முதன்மையான நலன்கள் எவை என்பதை சரியான முறையில் முன்னுரிமைப்படுத்தவில்லை.

பூகோள மட்டத்தில் பொருளாதாரம், பாதுகாப்புக் கட்டமைப்பு என்பன சீனாவின் வருகையால் ஆட்டாம் கண்டுள்ளன. அமெரிக்காவும் சீனாவும் ஒன்றுடன் ஒன்று போட்டியில் இறங்கியுள்ளன.

இந்நிலையில் பிரித்தானியா தான் தனிப்பாதையில் செல்லலாம் என்று நினைக்கின்றது. ஆசிய உட்கட்டமைப்பு முதலீட்டு வங்கியில் ஜூக்கிய இராச்சியம் இணையும் முடிவானது சர்வதேச அரசியலில் புதிய யுகம் ஒன்றை ஆரம்பித்து வைக்கப்போகிறது. ஜூக்கிய அமெரிக்கா இதனால் எரிச்சலும் கோபமும் கொள்வதில் ஆக்ஸியிலில்லை.

(ஹர்ஷ் வி.பந்த் லண்டன் கிங்ஸ் கல்லூரியில் சர்வதேச உறவுகள் துறைப்பேராசிரியராகப் பணிபுரிகிறார்) ■

(59ஆம் பக்கத் தொடர்ச்சி...)

வழக்கில் சேர்க்கப்பட்டுள்ள மூவரும் சேர்ந்து கூட்டுச் சதி செய்து வருமானத்திற்கு அதிகமாக சொந்ததுக்கு விவிததார்கள் என்பது பற்றித்தான் 'அதிக கவனம் எடுத்துக் கொண்டு விளக்கம் அளித்துள்ளார்கள் என்பது குறிப்பிடத்தக்கது.

இந்நிலையில் ஏற்கனவே ஜெயல்விதா உள்ளிட்ட நால்வர் மீதுள்ள மேல்முறையீட்டு வழக்கில் தீர்ப்ப

ளிக்க மே 12ஆம் திகதி வரை உச்சநீதிமன்றம் கால அவகாசம் கொடுத்தி ருக்கிறது. அந்தத் தீர்ப்பு வெளியிடுவதற்கு முன்பு அன்பழக கள் தொடர்ந்த வழக்கில், நீதிபதி எனபவர்யார்?, அவரின் கடமைகள் என்ன?, ஊழல் என்றால் என்ன?, அது நாட்டின் நிர்வாகத்தையும், பொருளாதாரத்தையும் எப்படிச் சீர்குலைக்கிறது? என்பது பற்றியெல்லாம் விரிவாக தீர்ப்பில் உச்சநீதிமன்றமே

விவரித்துள்ள குழந்தையில் முன்னாள் முதல்வர் ஜெயல்விதாவின் மேல்முறையீட்டு வழக்கில் கர்நாடக உயர்நீதிமன்ற நீதிபதி குமாரசாமி தீர்ப்பளிக்கப் போகிறார். எல்லா சாலைகளும் இப்போது பெங்களூரை நோக்கி என்ற நீதியில் இந்த சொத்துக்கு விபிப்பு மேல்முறையீட்டு வழக்குத் தீர்ப்பிற்காக காத்திருப்பது தமிழக அரசியல் மட்டுமல்ல- தமிழக அரசியல் கட்சித் தலைவர்களும்தான்! ■

2016 சட்ட சபைத் தேர்தலுக்காக தமிழக கட்சிகள் வருக்கும் வியூகங்கள் சொத்துக்குவிப்பு வழக்கில் அதிரடித் திருப்பங்கள்



அ ரசியலை புரட்டிப்போட்ட இரு அதி ரடிப் பூகம்பங்கள் தமிழக அரசியல் கட்சிகளை உலுக்கியிருக்கிறது. முதலாவது தே.மு.தி.க. தலைவர் விஜயகாந்த் கோபால் புரம் இல்லத்திற்கே சென்று தி.மு.க. தலைவர் கலைஞர் கருணாநிதியை சந்தித்துப் பேசியது. இன்னொன்று முன்னாள் முதல் வர் ஜெயலலிதாவின் சொத்துக் குவிப்பு மேல் முறையீட்டு வழக்கில் தீர்ப்பளிக்க வழி விடும் வகையிலான தீர்ப்பை உச்சநீதி மன்றம் அளித்தது. ஏப்ரல் 26ஆம் திங்கிட



சென்னை
மெயில்

முத்தையா காசிநாதன்

விஜயகாந்த்- கருணாநிதி சந்திப்பு. ஏப்ரல் 27ஆம் திகதி உச்சநீதிமன்ற தீர்ப்பு. இந்த இரண்டுமே பல அரசியல் கட்சிகளின் தலைவர்களை திக்கு முக்காடு வைத்திருக்கிறது.

விஜயகாந்த் சந்திப்பிற்கு முன்பு தினத்தந்தி டி.வி.யில் ஒரு ஒன்றை ஆய்வு வெளியானது. அதன் முடிவின்படி அ.தி.மு.க.விற்கு தமிழகத்தில் 34 சதவீதம் பேர் வாக்களிக்கத் தயாராக இருக்கிறார்கள் என்றும், தி.மு.க.விற்கு 48 சதவீதம் பேர் வாக்களிக்க விருப்பம் தெரிவித்துள்ளார்கள் என்றும் அந்த ஆய்வு பகிரங்கப்படுத்தியது. இந்த ஒன்றை ஆய்வு ஏற்படுத்திய அரசியல் பரபரப்பு அடங்குவதற்குள் விஜயகாந்த், கருணாநிதியைச் சென்று சந்தித்தார். காலை பதினொரு மணிக்கு சந்திப்பு. ஆனால் கோபாலபுரத்திற்கு போன் போட்டு காலை பத்து மணிக்குத்தான் அப்பாயின்மென்ட் கேட்டார் விஜயகாந்த். அவர் 2005இல் தே.மு.தி.க.துவங்கிய பிறகு மூன்று முறை கருணாநிதியைச் சந்தித்து இருக்கிறார். முதலில் தனது திருமண மண்டபத்தை இடிக்காமல் கோயம்பேடு மேம்பாலத்தைக் கட்ட முடியுமா என்று பரிசீலிப்பதற்காகச் சந்தித்தார். பிறகு தினத்தந்தி அதிபர் சிவந்தி ஆதித்தன் மரணம் அடைந்தபோது சந்தித்தார். ஆனால், இந்த மூன்றாவது சந்திப்புதான் கட்சி தொடக்கிய பிறகு நடைபெற்ற அரசியல் ரீதியான சந்திப்பு.

கோபாலபுரம் வீட்டிற்கு வந்தவரை தி.மு.க. பொருளாளர் மு.க. ஸ்டாவின் வாசலிலேயே நின்று வரவேற்று வீட்டிற்குள் அழைத்துச் சென்றார். மிக குறுகிய காலத்தில் அப்பாயின் மென்ட் கேட்டதால், கருணாநிதி அப்போதுதான் தன்னை தயார் செய்து கொண்டிருந்தார். அதனால் சில நிமிடங்கள் வீட்டு தரைத் தளத்திலேயே, மு.க.ஸ்டாவினும்- விஜயகாந்த்தும் பேசிக் கொண்டிருந்தனர். பிறகு மாடிக்குச் சென்று கருணாநிதியைச் சந்தித்தார் விஜயகாந்த். இருபது நிமிடங்கள் நடைபெற்ற சந்திப்பில் விஜயகாந்த் மிகவும் உருக்கமாகக் காட்சி யளித்தார். கருணாநிதியும்



அப்படித்தான்! விஜயகாந்தின் கன்னத்தை வருடி வரவேற்றார் கருணாநிதி. அப்போது தன் திருமணத்திற்கு வந்து கருணாநிதியும், அவரது மனைவி தயாரை அம்மாளும் வாழ்த்திய அரிய புகைப்படத்தை விஜயகாந்த் காண்பித்து பரஸ்பரம் பழைய நினைவுகளைப் பகிர்ந்து கொண்டார்கள். அது முடிந்ததும் கோபாலபுரவீட்டு முற்றத்தில் நின்று கொண்டு முதன் முதலில் பத்திரிகையாளர்களைச் சந்தித்தார். மேகதாது அனையைக் கட்ட கர்நாடக அரசு முயற்சிக்கிறது. அதைத் தடுக்க அனைத்துக்கட்சித் தலைவர்களும் பிரதமர் நரேந்திரமோடியைச் சந்திக்க வேண்டும் என்று அ.தி.மு.க.விற்குக் கோரிக்கை விடுத்தேன். ஆனால் முதலமைச்சர் பன்னீர்செல்வம் மட்டும் தனியாகச் சென்று பிரதமரைப் பார்த்து விட்டு வந்திருக்கிறார். அது சுயநலம். அதனால்தான் இப்போது எதிர்க்கட்சித் தலைவர் என்ற முறையில் பிரதமரைச் சுந்திக்க வேண்டும் என்று மத்திய அமைச்சர் பொன்.ராதாகிருஷ்ணனிடம் சொன்னேன். அவரும் பிரதமரின் அப்பாயின்மென்ட் வாங்கிக் கொடுத்துள்ளார். ஆகவே, தமிழகத்தின் மூத்த தலைவர் என்ற முறை

யில் கலைஞரின் ஆதரவு கேட்கச் சந்தித்தேன். அவரும் தி.மு.க. சார் பில் பிரதிநிதிகள் கலந்து கொள்வார்கள் என்று உறுதியளித்துள்ளார் என்று கூறினார். விஜயகாந்த் சென்ற பிறகு வெளியில் வந்த மு.க. ஸ்டாவின், திருச்சி சிவாவும், சகோதரி கனி மொழியும் விஜயகாந்த் அவர்களின் குழுவில் இடம்பெறுவார்கள் என்று அறிவித்தார்.

இந்தச் சந்திப்பைத் தொடர்ந்து காங்கிரஸ் தலைவர் ஈ.வி.கே.எஸ். இளங்கோவன், தமிழ் மாநில காங்கிரஸ் தலைவர் ஜி.கே.வாசன், மதி.மு.க. பொதுச் செயலாளர் வைகோ, பா.ஜி.க. மாநில தலைவர் தமிழிசை சவுந்திரராஜன், கம்யூனிஸ்ட் தலைவர்கள், விடுதலைச் சிறுத்தைகள் தலைவர் திருமாவளவன் அனைவரையும் சந்தித்தார். அவர் சந்திக்காதது ஒன்று அ.தி.மு.க. தலைவர்கள். இன்னொன்று பாட்டாளி மக்கள் கட்சித் தலைவர்கள். அ.தி.மு.க. தவிர அனைத்துக் கட்சி தலைவர்களையும் அழைத்துச் செல்கிறேன் என்று விஜயகாந்தே பிரகடனப்படுத்தி விட்டார். ஆனால் நான் முப்பது முறை போன் போட்டிருப்பேன். பார்க்க மறுத்துவிட்டார்கள் என்று


பா.ம.க.வின் மீது குற்றம் சாட்டியிருந்தார் விஜயகாந்த்.


மறுநாள் ஏப்ரல் 27ஆம் திகதி டில் வியில் உள்ள இந்திய உச்சநீதிமன்ற நீதிபதிகள் தீபக் மிஸ்ரா தலைமையிலான முன்று நீதிபதிகள் கொண்ட அமர்வு ஜெயலிதாவின் சொத்துக் குவிப்பு மேல் முறையீட்டு வழக்கில் பரபரப்புத் தீர்ப்பை வழங்கியது. அந்த மேல்முறையீட்டில் ஆஜராகி வாதாட பவானி சிங் என்ற அரசு தரப்பு சிறப்பு வழக்கிறுஞரை நியமித்தது செல்லாது என்று தீர்ப்பளித்தது. இந்தத் தீர்ப்பு வெளிவந்து இரண்டு மணி நேரங்களில் விஜயகாந்த் தலைமையிலான அனைத்துக் கட்சிக் குழு பிரதமர் நாரேந்திரமோடியை டில்லி யில் சந்தித்துப் பேசியது. மேகதாது அணைக்ட்டும் பிரச்சினை கர்நாடக மற்றும் தமிழகத்திற்கு இடையில் உள்ள உணர்வு பூர்வமான பிரச்சினை. அதில் நிதானமாக முடிவு எடுக்க வேண்டும் என்று அனைத்துக் கட்சிக்குமுனிற்கு ஆறுதல் வழங்கி னார் மோடி. பிறகு அவர்கள் இலங்கைத் தமிழர் பிரச்சினையை எழுப்ப, இலங்கையில் அரசியலத் தீர்வு கண இப்போதுதான் உகந்த நேரம். ஆனால் தமிழகத்தில் அதையும் அரசியல் செய்தீர்கள் என்றால் மத்திய அரசு எப்படி இதில் தலைமையிட்டு தீர்வு

காண வேண்டும் என்ற ரீதியில் கூறி பிருக்கிறார் பிரதமர் மோடி. ஆனாலும் இந்தச் சந்திப்பு முடிந்து நடைபெற்ற பத்திரிகையாளர் சந்திப்பில் ஜெயா டி.வி. நிருபருக்கும், விஜயகாந்திற்கும் முட்டல் மோதல் தொடங்கி, டில்லி நிருபர்கள் கூட்டம் சலசலப்பானது. அதேசமயத்தில் விஜயகாந்த், அவரது மைத்துணர் சுதிஷ், மனைவி பிரேமலதா ஆகிய மூவரும் பிரதமர் நாரேந்திரமோடியை தனியாக சந்தித்தது சர்க்கையைக் கிளப்பியிருக்கிறது. அதே சமயத்தில் தமிழக சட்டமன்றத்தில் எதிர்க்கட்சி தலைவராக இருக்கும் விஜயகாந்த் தலைமையில் தி.மு.க. உள்ளிட்ட இவ்வளவு கட்சிகள் பிரதமரை சந்தித்தது அரிய நிகழ்வு. அதிலும் குறிப்பாக பா.ஜி.க.வும், காங்கிரஸ் கட்சியும் இந்தக் குழுவில் இணைந்து இடம்பெற்றது இன்னொரு அற்புதமான நிகழ்வு. இலங்கைத் தமிழர் பிரச்சினையில் கூட இப்படியொரு ஒற்றுமையுடன் பிரதமரைச் சந்திக்காத எதிர்க்கட்சிகள், தமிழக விவசாயிகளின் உயிர்நாடிப் பிரச்சினையான காவிரிப் பிரச்சினையில் பிரதமரை ஒற்றுமையுடன் சந்தித்தது தமிழகத்தில் புதியதொரு அரசியல் மாற்றத்திற்கு வித்திட்டுள்ளது.

விஜயகாந்த் தலைமையில் தி.மு.க.

உள்ளிட்ட கட்சிகள் சென்றதற்கு இன்னொரு அர்த்தமும் இருக்கிறது. இன்றைக்கு தி.மு.க.விற்கு எதிர்க்கட்சிகள் தேவை. கலைஞர் கருணாநிதியே, அ.தி.மு.க.வை வீட்டுக்கு அனுப்ப கூட்டணி தேவை என்பதைச் கூட்டிக் காட்டியிருப்பது போல், தி.மு.க.விற்கு உருப்படியான கூட்டணி தேவை. அப்போதுதான் அ.தி.மு.க.வை வருகின்ற சட்டமன்றத் தேர்தலில் எதிர்கொள்ள முடியும். அதனால் தான் விஜயகாந்த் தலைமை தாங்குகிறாரே என்று தயக்கம் காட்டாமல் தி.மு.க.வும் அதில் பங்கேற்றது. கப்பனுக்கு இருக்கும் வாக்கு வங்கியும் இன்னொரு காரணம். இந்த ஏப்ரல் மாதச் சந்திப்பு அடுத்த வருடம் வரும் மே மாதத் தேர்தலுக்கு கூட்டணியாக மாறுமா என்பது இனி மேல் உன்னிப்பாகக் கவனிக்க வேண்டிய விடயம். ஆனால் கட்சி தொடங்கிய பிறகு முதன் முறையாக தி.மு.க.வுடன் இணைந்து செயல்படத் தயார் என்பதை வெளிப்படையாக அதுவும் கோபாலபுரம் வீட்டிற்கே வந்து அறிவித்து விடத்துக் கொண்டுள்ளார் விஜயகாந்த். அந்த அளவிற்கு எதிர்காலக் கூட்டணிக்கான அச்சாரம் போடப்பட்டிருக்கி றது என்பது மட்டும் தெளிவான நிலைமை.





இந்நிலைமையில் தான் தி.மு.க. பொதுச் செயலாளர் க.அன்பழகன் போட்ட வழக்கில் பரபரப்பான தீர்ப்பை இந்திய உச்சநீதிமன்றம் வழங்கியிருக்கிறது. தன் மீதான சொத்துக் குவிப்பு வழக்கில் நீதிபதி குன்று வழங்கிய நான்கு வருட சிறைத் தண்டனையையும், நூறு கோடி ரூபாய் அபராதத்தையும் எதிர்த்து கர்நாடக உயர்நீதிமன்றத்தில் மேல்முறையீட்டு மனு செய்திருக்கிறார் முன் னாள் முதல்வர் ஜெயலலிதா. அவருடன் மற்ற மூவரும் அப்பீல் செய்திருக்கிறார்கள். அவ்வழக்கு விசாரணையில் பவானிசிங்கையே அரசு வழக்கறிஞராக தமிழக அரசு நியமித்தது செல்லாது என்பது கர்நாடக உயர்நீதிமன்றத்தில் அன்பழகன் எழுப்பிய வாதம். இதில் நிவாரணம் கிடைக்காததால் உச்சநீதிமன்றத்தில் அப்பீல் செய்தார். இரண்டு நீதிபதி கள் கொண்ட அமர்வு முதலில் விசாரித்தது. அவர்களில் உச்சநீதிமன்ற நீதிபதி மதன் லோகர், பவானி சிங் நியமனம் செல்லாது. அவர் மேல்முறையீட்டு வழக்கில் ஆஜரானது தவறு. ஆகவே உயர்நீதிமன்றத்தில் முடிந்துள்ள அப்பீல் விசாரணையை ரத்துச் செய்து மறுவிசாரணை செய்ய வேண்டும் என்று தீர்ப்பளித்தார். ஆனால் இந்தத் தீர்ப்பிலிருந்து வேறு பட்டார் இன்னொரு நீதிபதி பானு மதி. அவரோ, பவானி சிங் கீழ்நீதி மன்ற விசாரணைக்கு மட்டும்தான்

நியமிக்கப்பட்டார் என்றால் கீழ் கோர்ட் தீர்ப்பு வெளிவந்ததும் அவரது நியமனத்தை கர்நாடக அரசு திரும்பப் பெற்றிருக்க வேண்டும். அப்படிச் செய்யத் தவறியதால் அவர் மேல்முறையீட்டு வழக்கில் ஆஜரான தில் தவறில்லை. அப்பீல் வழக்கு மறு விசாரணையும் தேவையில்லை என்றார். இரண்டு நீதிபதிகளும் வெவ்வேறு தீர்ப்புகளை வழங்கியதால், மூன்று நீதிபதிகள் கொண்ட அமர்வுக்கு வழக்கு போன்று. அதன் தீர்ப்பு தான் ஏப்ரல் 27ஆம் திங்டி வெளிவந்தது.

இத்தீர்ப்பை வழங்கிய உச்சநீதி மன்ற நீதிபதிகள் தீபக் மிஸ்ரா, பி.சி.பந்த், அகர்வால் ஆகியோர் பவானி சிங்கை தமிழக அரசு இந்த மேல்முறையீட்டு வழக்கில் சிறப்பு அரசு வழக்கறிஞராக நியமித்தது செல்லாது. தங்கள் அரசிற்கு தாங்களே உருவாக்கிக் கொண்ட எதிர்காலப் பிரச்சினையால் இப்படி பவானி சிங் நியமனத்தில் தமிழக அரசு அதிக ஆர்வம் காட்டியிருக்கிறது. ஆனால் அதிக ஆர்வம் மனிதவாழ்க்கையில் விஷயம் போன்று என்பதை ஏனோ மறந்து விட்டார்கள் என்று இடித்து ரெத்து விட்டு, பவானி சிங் நியமனம் செல்லாது, அவர் அப்பீல் வழக்கில் தாக்கல் செய்த எழுத்து பூர்வமான வாதத்தையும் கர்நாடக உயர்நீதி மன்ற நீதிபதி குமாரசாமி பரிசீலனைக்கு எடுத்துக்கொள்ளக் கூடாது

என்று தீர்ப்புக் கூறினார்கள்.

அடுத்து, இந்த வழக்கில் தி.மு.க. பொதுச் செயலாளர் அன்பழகன் எழுத்து பூர்வமான வாதத்தை தாக்கல் செய்ய உரிமை உண்டு. அதே போல் கர்நாடக அரசுக்கும் உரிமை உண்டு. ஏனென்றால் ஊழல் வழக்கு என்றைக்கு தமிழகத்திலிருந்து கர்நாடக மாநிலத்திற்கு மாற்றப்பட்டதோ, அன்றைக்கே இந்த வழக்கு பற்றிய அனைத்து உரிமைகளும் கர்நாடக அரசுக்கு வந்து விட்டது. பிராலிக்கி யூசன் ஏஜன்ஸி கர்நாடக அரசுதான். ஆகவே அன்பழகன் 90 பக்கத்திலும், கர்நாடக அரசு 50 பக்கத்திலும் ஏப்ரல் 28ஆம் திங்டிக்குள் கர்நாடக உயர்நீதிமன்றத்தில் ஜெ.மேல்முறையீட்டு வழக்கில் தங்கள் எழுத்து பூர்வமான வாதத்தைத் தாக்கல் செய்ய வேண்டும். உச்சநீதிமன்றமே அனுமதியளித்தது. இந்தத் தீர்ப்பை அளிக்க உச்சநீதிமன்றம் ஏற்கனவே காஞ்சி ஜெயேந்திர சரஸ்வதி ஸ்வாமிகள் வழக்கில் வழங்கப்பட்ட தீர்ப்பை மேற்கோள் காட்டியிருக்கிறது!

இந்த அனுமதியை வழங்கிவிட்டு, கர்நாடகா உயர்நீதிமன்றத்தில் உள்ள ஜெயின் அப்பீல் வழக்கை உச்சநீதி மன்ற நீதிபதி மதன் லோகர் கூறியது போல் மறு விசாரணை செய்ய வேண்டுமா? என்ற கேள்வி குறித்து உச்சநீதிமன்றம் தீவிரமாக ஆராய்ந்துள்ளது. அந்தக் கேள்விக்குப் பதில் தேடும் பொருட்டு முதலில் நீதிபதி என்பவர்

யார்? அவர் எப்படிச் செயல்பட வேண்டும்? என்பது குறித்து தங்கள் தீர்ப்பில் தெளிவுபடுத்தியுள்ளார்கள். நீதிபதி யார் என்ற முதல் கேள்விக்கு, நீதி முறையாக வழங்கப்படுகிறதா என்பதைப் பார்க்க வேண்டிய கடமை நீதிபதியின் கடமை. வழக்கில் உள்ள கட்சிக்காரர்களின் வழக்கிறஞர்கள் உதவி செய்யவில்லை என்று காரணம் காட்டி ஒரு நீதிபதி தன்னுடைய கடமையை கொஞ்சம்கூட கைவிடவோ, விட்டுக் கொடுக்கவோ, பகிஞ்சுகரிக்கவோ முடியாது என்று கருத்துத் தெரிவித்துள்ளார்கள். அடுத்து ஒரு நீதிபதி வழக்கு விசாரணையில் எப்படிச் செயல்பட வேண்டும் என்பது பற்றியும் கூறியிருக்கிறார்கள். அதில், நீதிபதி தீர்ப்பு எழுதும் போது எப்படி அனைத்து

கள், அன்பழகன் தரப்பும், கர்நாடக அரசு தரப்பும் தாக்கல் செய்யும் எழுத்து பூர்வமான வாதங்களை நீதிபதி முன்பு வைக்க வேண்டும். அவற்றை உரிய முறையில் பரிசீலித்திருக்கிறார் நீதிபதி என்பது அவரது தீர்ப்பில் தெளிவாகத் தெரிய வேண்டும் என்றும் அட்வைஸ் செய்திருக்கிறது உச்சநீதிமன்றம்.

நீதிபதி பற்றியும், நீதிபதி ஒரு வழக்கில் நடந்து கொள்ள வேண்டிய விதம் பற்றியும் சுட்டிக்காட்டிய உச்சநீதிமன்ற நீதிபதிகள் ஊழலின் தீவிரம் பற்றியும், அது இந்த சமுதாயத்தை என்ன செய்கிறது என்பது பற்றியும் விளக்கியிருக்கிறார்கள். உச்சநீதிமன்றம் ஏற்கனவே வழங்கிய வேறு இரு தீர்ப்புகளை மேற்கோள் காட்டியிருக்கிறார்கள். அதில் ஒரு வழக்கு

பாட்டை அழிக்கிறது. அளவில்லா ஆசையைத் தூண்டுகிறது. மனச்சாட்சியைக் கொன்று விடுகிறது. அரசமைப்பு நிறுவனங்களின் மாண்பை மாக்கபடுத்தி விடுகிறது. ஆரோக்கியமான பொருளாதாத்தை நிலைகுலைய வைக்கிறது என்று ஊழல் பற்றி உச்சநீதிமன்றம் சொன்ன உணர்வைபூர்வமான கருத்துக்களை மேற்கோள் காட்டியுள்ளார்கள் நீதிபதிகள்.

இந்நிலையில், கர்நாடக அரசும், அன்பழகன் தரப்பும் தங்கள் தரப்பு வாதங்களை கர்நாடக உயர்நீதிமன்ற நீதிபதி குமாரசாமி முன்பு தாக்கல் செய்துள்ளனர். அன்பழகன் தரப்புத் தீர்ப்பளித்த அன்றைக்கே தங்களது 81 பக்க வாதத்தை தாக்கல் செய்து விட்டது. கர்நாடக அரசு தரப்பு ஏப்ரல் 28ஆம் திங்கு தாக்கல் செய்துள்ள




அம்சங்களையும் ஆராய்ந்து எழுதி யிருக்கிறார் என்பது அந்த தீர்ப்பி லேயே உணரும் விதத்தில் இருக்க வேண்டும். ஒரு நீதிபதி பலவீனத்தை யோ, ஊசலாட்டட்டத்தையோ தவிர்க்க வேண்டும். அதுதான் ஒரே சோதனை. உறுதியான சோதனையும் கூட. இப்படித்தான் நீதிபதி இருக்க வேண்டும் என்று இருக்கும் போது, குறிப்பாக மேல்முறையீட்டு நீதிபதி இன்னும் பொறுப்புடன் இருக்க வேண்டும் என்ற நிலை இருக்கும் போது, ஜெ-அப்பீல் வழக்கு விசாரணை முடிந்து, தீர்ப்பிப்ரகாக ஒத்திவைக்கப்பட்டுள்ள இந்த சூழ்நிலையில் மறு விசாரணை நடத்த வேண்டும் என்பதற்கு எந்த நியாயமும் இல்லை என்று குறிப்பிட்ட நீதிபதி

தாக்டர் சுப்ரமண்யம்சவாமி தொடர்ந்த வழக்கில் அளித்த தீர்ப்பு. இவர்தான் ஜெயலலிதாவின் சொத்துக் குவிப்பு வழக்கில் முதல் புகார்தாரர் என்பது இங்கே குறிப்பிடத்தக்கது. சாமியின் வழக்கை மேற்கோள் காட்டியுள்ள உச்சநீதிமன்ற நீதிபதிகள், ஊழல் இந்த தேசத்தின் எதிரி. ஊழல் வாதிகளைக் கண்டுபிடித்து அவர்களுக்குத் தக்க தண்டனை அளிப்பதற்குத்தான் 1988ஆம் வருடத்திய ஊழல் ஒழிப்புச் சட்டம் நிறைவேற்றப்பட்டிருக்கிறது என்று எடுத்துரைத் துள்ளார்கள். அடுத்து மஹாராஷ்டிரமாநில வழக்கு ஒன்றில் உச்சநீதிமன்றம், ஊழல் ஒழுங்கீனத்திற்கு வழிவகுக்கிறது. சமுதாயம் வளர்ச்சி யடைய வேண்டும் என்ற உறுதிப்

து. அதுவும் இந்த வழக்கில் முன்பு அரசு சிறப்பு வழக்கறிஞராக இருந்து பிறகு, மன அழுத்தம் காரணமாக ராஜ்ஞாமா செய்தார் பி.வி. ஆச்சார்யா. அவரையே கர்நாடக அரசு தங்கள் வழக்கறிஞராக நியமித்து, அவர் மூலமே இப்போது தனது வாதத்தை ஜெயலலிதாவிற்கு எதிராக 18 பக்கத்தில் தாக்கல் செய்துள்ளது. போதிய கால அவகாசம் இல்லை. நீதிமன்றம் அனுமதித்தால் மேலும் சில பக்கங்களுக்கு எழுத்துபூர்வ வாதம் தாக்கல் செய்யத் தயார் என்றும் தெரிவித்துள்ளது. அன்பழகனும், ஆச்சார்யாவும் தாக்கல் செய்துள்ள வாதத்தில் ஜெயலலிதாவும் அவருடன்

(54ஆம் பக்கம் பார்க்க...)

தெற்காசிய நாடுகளில் விவசாயிகளே பிரதானமானவர்கள் என்ற கருத்து எப்போதுமே உரத்த குரவில் ஓலிப்பதுண்டு. இது உண்மையும் கூட. இருப்பினும் இந்நாடுகளிலுள்ள அறிவாளிகள் விவசாயிகளின் பிரச்சினைகள் குறித்து மிகக் குறைவாகவே சிந்தித்துள்ளனர், எழுதியுள்ளனர் என்பதும் உண்மையாக உள்ளது. எது குறித்து எழுதி னாலும் இந்நாடுகளிலிருந்து உருவெடுக்கும் எழுத்துக்களில் ஒருஞ்சாரமாக விவசாயிகளின் வாழ்வும் மனோபாவங்களும் வெளிப்படுகின்றன என்றாலும் முனைப்பாக விவசாயிகளை மையப்படுத்தும் எழுத்துக்கள் குறைவாகத்தான் வெளிவருகின்றன. அறிவாளிகள் என்ற பட்டியலில் நான் படைப்பிலக்கியவாதிகள், ஆய்வாளர்கள் என்ற இருதரப்பினரையும் இணைத்துத் தான் சொல்லுகிறேன். ஆய்வாளர்களின் எழுத்துக்களைவிட படைப்பாளிகளின் எழுத்துக்களில் விவசாய வாழ்வு, மனோபாவங்கள் அதிகம் சித்தரிக்கப்படுகின்றன என்பதை ஒத்துக்கொள்ளலாம். தமிழில் எதார்த்தவாதம், கரிசல் இலக்கியம், இனவரைவியல் எழுத்துக்கள், தலித் இலக்கியம் ஆகியவற்றில் விவசாயிகள் வாழ்வு அதிகம் பதிவாகி யுள்ளது. சென்ற ஆண்டில் வெளியான பூமணியின் அஞ்ஞாடி.. நாவல் அம்மாதிரியாக சுமார் 150 ஆண்டுக்கால விவசாயிகளின் வாழ்வை அற்புதமாகப் பொதிந்து வழங்கி யதை எடுத்துக்காட்டாகக் கூறலாம். படைப்பாளிகள் அளவுக்கு ஆய்வாளர்களின் எழுத்துக்களில் விவசாயிகள் போதுமான அளவு பதிவாகவில்லை. நாட்டார் வழக்காறுகள் பெருமளவு விவசாயிகளை அடிப்படையாகக் கொண்டவை. அப்படி இருந்தும் கூட அவற்றிலும் மேலைக் கோட்பாட்டு வகைப்பட்ட ஆய்வுகளே அதிகம் வெளிவருகின்றன. நேரடியாக விவசாய சமூகத்தை மையப்படுத்திய பொருளாதார, பண்பாட்டு ஆய்வுகள் நம்மில் குறைவே.



பேராசிரியர்
ந.முத்து மோகன்

ரஷ்ய இலக்கியமும் விவசாயிகளும்

19 ஆம் நூற்றாண்டின் கடைசி முப்பது ஆண்டுகளில் ரஷ்யாவில் தோன்றிய இலக்கியங்கள் அந்த நாட்டின் விவசாய சமூகம் பற்றி ஏராளமாகக் கவனம் செலுத்தின. அழிந்து கொண்டிருந்த ரஷ்ய விவசாய சமூகம், அதனுள் முரட்டுத்தனமாக நுழைந்த மேலை முதலாளியம் என்ற விடயத்தில் ரஷ்ய படைப்பாளிகள் அக்கறை காட்டி எழுதினார்கள். டால்ஸ்டாய் (தல்ஸ்ததோய்) பிரபுக் குடும்பத்தைச் சேர்ந்தவராக இருந்தபோதிலும் அழிந்துகொண்டிருந்த ரஷ்ய கம்யூனிஸ்ட் பற்றி ஏராளமாக எழுதினார். விவசாய சமூகத்தின் அழிவு ரஷ்ய படைப்பாளிகளின் எழுத்தில் வெறுமனே சமூகப் பிரச்சினையாக ஆக்கப் பட்டது. தஸ்தயேவல்ஸ்கி போன்ற நகர்ப்புற மத்திய தரவர்க்க எழுத்தாளர்கள் தொட்டுப் பேசிய மிகச்சிக்கலான பிரச்சினைகளில் ரஷ்ய விவசாய சமூகம் சந்தித்த பண்பாட்டுப் பிரச்சினைகளும் உளவியல் நெருக்கடிகளும் விரிய விவாதிக்கப்பட்டிருந்தன. தல்ஸ்ததோய், தஸ்தயேவல்ஸ்கி ஆகியோரைக் கடந்து செல்ல முயற்சித்த மாக்சிம் கோர்க்கி, தொழிலாளர்வர்க்கத்தின் மிக அற்புதமான படைப்பான தாய்நாவலை வழங்கிய போதும் அந்நாவலின் உள்

விவசாயிகளும் அறிவைகழும்

பொருளாதார அரசியல்
பண்பாட்டு அரசியல்
ஆகியவற்றிற்கு எந்த
வகையிலும் குறையாத
ஒரு விவசாய அரசியல்
குறித்து நாம் அகலமாக
பேச வேண்டியுள்ளது. நமது
படைப்பாளிகளும் அறிஞர்களும்
அரசியல்வாதிகளும் அதனை
அகழ்த்துக்கவேண்டும்
என்பதே எனது செய்தி

கோட்டமான சில குறியீடுகள், தாம் நீலோவனாவின் பாத்திரம், கிறித்த வம் தொடர்பான சில விவாதங்கள் போன்றவை ரஷ்யாவின் மரபுச் சமூகத்திலிருந்து எழுந்தவை ஆகும்.

தல்ஸ்தோயிக்குப் பிறகு மாக்சிம் கோர்க்கி, கோர்க்கிக்குப் பிறகு மிக யில் ஷோலக்கவ் (தோன் நதி அமைதியாக ஒடுகிறது) என்ற வரிசையை உற்று நோக்கும் சில ரஷ்ய ஆய் வாளர்கள், விவசாயியிலிருந்து தொழிலாளி, தொழிலாளியிலிருந்து மீண்டும் விவசாயி என்ற வரிசை அங்கே அமைந்துள்ளதைச் சுட்டிக் காட்டுகின்றனர். மிகயில் ஷோலக்கவ் குறித்து நிற்கும் ரஷ்யா கோர்க்கி யினுடையது அல்ல, அது தல்ஸ்தோயினுடையது என்று அவர்கள் மதிப்பிடுகின்றனர். ரஷ்யப் புரட்சி தொழிலாளர் வர்க்கத் தலைமையைக் கொண்டது எனச் சொல்லப் பட்ட போதிலும், மிகயில் ஷோலக்கவ் போன்ற எழுத்தாளர்கள் ரஷ்ய உள்நாட்டுப் போரின் போதான விவசாய சமூகத்தின் அவதிகளைச் சித்திரித்தார்கள் என்று ரஷ்ய ஆய்வாளர்களே சுட்டிக்காட்டுகின்றனர். இக்கருத்தை நாம் ஏற்கிறோமோ இல்லையோ, புரட்சிக்குப் பிறகான சோவியத் திலக்கியத்தின் கவனத்திலிருந்து ரஷ்ய விவசாய சமூகம் விலகிச் சென்றுவிடவில்லை என்பதைக் குறிப்பிட்டுச் சொல்லியாக வேண்டும்.

மார்க்சியமும் விவசாயிகளும்

ஆலைத் தொழிலாளர் வர்க்கத்தை மார்க்கஸ் அவரது புரட்சிகர சிந்தனையில் மையப்படுத்தியிருந்தார்; விவசாயிகளை மார்க்கஸ் குறைத்து மதிப்பிட்டிருந்தார் என்று ஒரு குற்றச்சாட்டு அவர் மீது அடுத்துவந்த சிந்தனையாளர்களால் முன்வைக்கப்பட்டது. இருப்பினும் மார்க்சியம் ஜரோப்பாவைக் கடந்து பிற கண்டங்களை நோக்கிப் பரவிய நாட்களில், விவசாயிகள் பற்றி அந்நாடுகளின் மார்க்கியர்களால் பேசப்பட்டது. ரஷ்யா, சீனா, ஆப்பிரிக்க நாடுகள் ஆகியவற்றின் சிந்தனையாளர்கள் விவசாயிகள் குறித்துப் பேசவேண்டி வந்தது. அந்நாடுகளின் விவசாயிகள் நிலை என்ன? என்ற கேள்வி தீவிரமடைந்தது. லெனின், கார்ல் காவுட்ஸ்கி போன்ற சிந்தனையாளர்கள் சோசிசத்தை நோக்கிய சமூகமாற்றத்தில் விவசாயிகளின் பாத்திரம் பற்றி விரிவாகவே எழுதியுள்ளனர். தொழிலாளி-விவசாயி கூட்டணி மட்டுமே சோசவிசப் புரட்சியின் வெற்றியை உறுதிப்படுத்த முடியும் என்று லெனின் எழுதினார். கார்ல் காவுட்ஸ்கி என்ற ஜெர்மானிய சிந்தனையாளரை லெனின் பின்னாட்களில் திருத்தல்வாதி என்று கடுமையாக விமர்சித்ததை நாம் அறிவோம். இருப்பினும் காவுட்ஸ்கி விவசாயப் பிரச்சினை (The Agrarian Ques-

tion) என்ற மிகப்பெரிய நூல் ஒன்றை எழுதினார். 1899 இல் ஜெர்மன் மொழியில் இரண்டு பகுதிகளாக வெளியான இந்நால் 1988 இல் தான் முழுமையாக ஆங்கிலத்தில் மொழி பெயர்த்து வெளியிடப்பட்டது. மூலதனம் நூலின் தொடர்ச்சி இது என்று மதிப்பிடக்கூடிய அளவுக்கு இந்நால் முக்கியமானது. இத்தனை தாமதமாக, சுமார் 90 ஆண்டுகளுக்குப் பிறகே இந்நால் ஆங்கிலத்தில் வெளிவருவதற்காக காரணங்கள் சிக்கலானவை. காவுட்ஸ்கி-லெனின் கருத்து வேறுபாடுகள் குறித்த லெனினுக்குப் பிறகான மார்க்சியர்களின் மதிப்பீடுகள் இத்தனைப் பெரிய தாமதத்திற்கு காரணமாகிவிட்டன. மார்க்கஸ், காவுட்ஸ்கி, லெனின் ஆகியோருக்குப் பிறகு விவசாயிகள் குறித்த காத்திரமான ஆய்வுகள் மார்க்சிய எல்லைகளுக்குள் வரவில்லை என்று கருத்து நிலவுகிறது.

சீனப் புரட்சியில் விவசாயிகள், அவர்களின் பலபடித்தான் கட்டமைப்பு ஆகியவை முதன்மைப்பட்டன என்பதை நாம் அறிவோம். ஆப்பிரிக்க மார்க்சிய சிந்தனையாளர்கள் காலனியம், வெள்ளை இனவாதச் சூழல்களில் ஆப்பிரிக்க விவசாயிகள், பழங்குடிகள் ஆகியோர் பற்றி எழுதினர். மானுடவியல், சமூகவியல், வரலாற்றெழுதியல் ஆகிய கல்விப்புலங்களில் விவசாயிகள் பற்றிய ஆராய்ச்சிகள் பெருகின என்ப



தையும் இங்கு குறிப்பிடலாம்.

இனம் மார்க்ஸ்/முதிய மார்க்ஸ் என்ற ஒரு முரண்பட்ட வைப்புமுறை சில இடதுசாரி இருத்தவியலாளர் களாலும் அல்ததுசாராலும் விவாதிக் கப்பட்டதை நாம் அறிவோம். அது போல மற்றுமொரு முரண்பட்ட வைப்புமுறை தியோடர் ஷானின் என்ற ரஷ்ய விவசாய சிந்தனையாளரால் முன்வைக்கப்பட்டது. முதிய மார்க்ஸ்/பிந்திய மார்க்ஸ் (Late Marx) என்பது குறித்து தியோடர் ஷானின் பேசினார். ரஷ்யா போன்ற விவசாய சமூகங்களில், தொழிலாளர் வர்க்கம் வலுப்படாத சூழல்களில் முதலாளியத்தினுள் நுழையாமல் சோசலிசத்தைச் சாதிக்க வாய்ப்புண்டு எனப் பிந்திய கால மார்க்சை முன்னிறத்தி தியோடர் ஷானின் வாதித்தார். இன்னும் கூடுதலாக, விவசாய சமூகங்களின் பிரத்தியேகப் பண்டுகள் குறித்து ஷானினின் வாதங்கள் வளர்ந்தன. நீண்ட நெடிய மனித சமூக வரலாற்றில் மிகச்சிக்கலான வரலாற்றுத் திருப்புமுனைகளையும் அதிர்ச்சிகளையும் சுகித்துக் கொள்ளும் தாங்கு சக்தி (Resilience) கொண்டதாக தியோடர் ஷானின் விவசாய சமூகங்களைச் சித்தரிக்கி றார். இயற்கைச் சூழல்கள் குறித்த அக்கறையின்றி பல தீவிர மாற்றங்களை முன்வைக்கும் எந்திரத் தொழிற்சமூகம் மீண்டும் இயற்கை சார்ந்த (சுற்றுச் சூழிய) விவசாய சமூக வடிவங்களை நோக்கித் திரும்பும் என தியோடர் ஷானின் எழுதி நார்.

அந்தோனியோ கிராம்சியும் ரணஜித் குகாவும்

காலனி ஆட்சிக்கால இந்தியா மற்றும் தெற்காசிய நாடுகள் குறித்த உருப்படியான சில ஆய்வுகளைச் செய்தவர்களில் அடித்தால மக்கள் வரலாற்று ஆசிரியர்கள் முக்கியமானவர்கள். அந்தோனியோ கிராம்சி, ஈ.பி. தாமசன் போன்ற சில மேற்கத்திய மார்க்சியர்களின் வழியாக இந்திய வரலாற்றை இவர்கள் ஆராய்ச்சி செய்தார்கள். அடித்தள மக்கள் வரலாற்று ஆசிரியர்களில் முதன்மையா

னவர் பேராசிரியர் ரணஜித் குகா. காலனி ஆட்சிக்கால இந்திய விவசாயிகள் குறித்த இவரது ஆய்வுகள் நமது கவனத்தைப் பெறுகின்றன. விவசாய மனோபாவங்களின் அடிப்படை வடிவங்கள் (Elementary Forms of Peasant Consciousness) என்ற நால் இவ்வகையில் முதன்மையானது. தொடர்ந்து அடித்தள மக்கள் வரலாற்றாசிரியர்களின் அனி இந்திய சமூகத்தின் ஆழ்நிலை நுண்வடிவங்களை நோக்கிப் பயன்பட்டது.

காலனிய ஆட்சி மிக வலுவான கருத்தியல் பலம் கொண்டது. மேற்கத்திய இயற்கை விஞரூணங்கள், வரலாற்று வளர்ச்சி குறித்த கோட்பாடுகள், நாகரிகம்-பண்பாடு, நவீனமய மாக்கம் ஆகியவை குறித்த கருத்தாக்கங்கள், இவற்றைச் சுகல மனிதருக்கு மதம், இனம், மொழி ஆகியவற்றை இணைத்துப் பயன்படுத்தும் ஓர் அரசியல் வடிவத்தை தெற்காசிய நாடுகளின் பூர்ஷவா அறிவாளிகள் ஜூரோப் பாவிலிருந்து கூவீகரித்துக் கொண்டனர். ஆயின் தெற்காசிய நாடுகளின் பலவகைப்பட்ட பிரதேசங்களில் வேர்கொண்டிருந்த விவசாயிகள் காலனியக் கருத்தியலையோ தமது நாடுகளின் பெருந்தேசிய உருவாக்கங்களையோ உள்வாங்கவில்லை என்ற வாதத்தை ரணஜித் குகா முதலான அடித்தள ஆழ்சமூக வரலாற்று ஆசிரியர்கள் முன்வைத்தனர்.

அப்படியானால் விவசாயிகளின் மனம் யாது? அதன் சிந்தனை முறையாது? அதன் தனித்தன்மைகள் எவை? என்ற கேள்விகள் மேற்குறித்த ஆய்வாளர்களுக்கு முக்கியப்பட்டன. விவசாயிகளின் கருத்தியல்

இடைலைத் தொழிலாளர் வர்க்கத்தைத் தனது புரட்சிகர சிந்தனையில் மையப்படுத்திய மார்க்ஸ் விவசாயிகளை குறைத்து மதிப்பிட்டிருந்தார் என்று ஒரு குற்றச்சாட்டு அடுத்து வந்த சிந்தனையாளர்களால் முன்னைவுக்கப்பட்டது. இருப்பினும் மார்க்ஸியம் ஜூரோப்பானவை கடந்து பிற கண்டாங்களை நோக்கி பரவிய நாட்களில் விவசாயிகள் பற்றி அந்நாடுகளின் மார்க்ஸியர்களால் பேசப்பட்டது

கும் பரப்புரை செய்யும் கல்விமுறை, அச்சுத்தொழில் மற்றும் ஊடகங்கள் போன்ற மிக வலுவான நிறுவன ஆற்றல்களைக் கொண்டது காலனிய முதலாளியம். இத்தனைப் பலம் கொண்ட காலனிய ஆட்சியின் கருத்தியல் மேலாண்மையை (Hegemony) இந்திய விவசாயிகள் ஏற்றுக் கொண்டார்களா? என்பதே ரணஜித் குகா முன்வைக்கும் முதன்மையான கேள்வி. தெற்காசிய நாடுகளின் படித்த வர்க்கத்தினர், மேட்டுக்குடிகள் ஆசிரியர் காலனியக் கருத்தியலின் பலவகையான வடிவங்களை தமது அதிகார வசதிகளுக்கேற்ப உள்வாங்கிக் கொண்டனர். தெற்காசிய நாடுகளில் தேசியம் என்ற கருத்தாக்கம், இந்துமதம், பெளத்தம், அந்நாடுகளின் வரலாறு ஆகியவை கட்டமைக்கப்பட்டதில் காலனியக் கருத்தியலின் வெகுவான் செல்வாக்கு உண்டு. தேசியம்,

வட்டாரம் சுயாதீனமானது (Autonomous), அதன் சிந்தனை வடிவங்கள் புறச் செல்வாக்கை நிராகரிப்பவை, அவை வட்டாரப் பண்பு கொண்ட வை, அவற்றின் தருக்கம் வேறுவிதமானது, அவை உருவாக்கும் அதிகார வடிவங்களும் (Modes of Power) வேறுவிதமானவை, பேரதி கார வடிவங்களுக்கு எதிரான அவர்களின் செயல்பாடுகளும் வித்தியாசமானவை என்பது போன்ற திசைகளில் அடித்தள மக்களின் வரலாற்றாசிரியர்கள் பயணித்தனர். விவசாயிகளின் சமூகத்தை புனிதப்படுத்திக் காட்டுவது இவ் ஆய்வுகளின் நோக்கமல்ல. தெற்காசிய விவசாய சமூகங்கள் தமது அகன்ற சமூகப்பரப்பில் சாதியம் என்ற சிக்கலான வடிவத்தைச் சுமந்து கொண்டிருக்கின்றன என்பதையும் அவர்கள் சுட்டிக்காட்டுகின்றனர்.

அந்தோனியோ கிராம்சியின் கருத்தாக்கமான ஆளும் வர்க்கத்தின் கருத்தியல் மேலாண்மை என்ற ஒற்றை நிலைப்பாட்டை இச்சிந்தனையாளர்கள் தாண்டிச் சென்றனர் என்பது இங்கு குறிப்பிடத்தக்கது. மேலிருந்து தோன்றும் ஆளும் வர்க்க மேலாண்மையை (Hegemony) விவசாய மக்கள் தமது சுயாதீனமான (Autonomy) நிலைப்பாடுகளிலிருந்தே எதிர்கொண்டனர் என்பது அடித்தள-ஆழ்சமுக வரலாற்று ஆசிரியர்களின் முடிவு. மேலாண்மை/சுயாதீனம் என்ற இரண்டு சக்திகளின் இயங்கியலை அவர்கள் வலியுறுத்தினர். ஆளும் வர்க்க மேலாண்மை என்ற ஒற்றை வடிவத்தை அப்படியே ஏற்றுக்கொள்ளும் பட்சத்தில், அடித்தள ஆழ்சமுக எதிர்ப்புகளுக்கும் எதிர்வி ணைகளுக்கும் இடமில்லாமல் போய் விடும் என இவர்கள் எச்சரிக்கிறார்கள். அடித்தள மக்களின் வரலாற்றுப் பாத்திரத்தை அவ்வகை முறையியல் இல்லாமல் ஆக்கிவிடும் என்று அவர்கள் கருதுகின்றனர். சுயாதீனமான அடித்தள ஆழ்சமுக வடிவங்களிலிருந்து துவங்கும்போதே அவ்வகை அனுகுமுறை ஒரு பொருள்முதல் வாத அனுகுமுறையாகப் பரிண

மிக்க முடியும் என்றும் இவர்கள் வாதிடுகின்றனர்.

அடித்தள விவசாய மக்கள் தமது சொந்த நிலைமைகளிலிருந்து வட்டார அதிகார வடிவங்களை உருவாக்கிக் கொள்ளுகிறார்கள் என்ற கருத்தும் கவனத்திற்கு உரியது. காலங்காலமாக அடித்தள மக்கள் பேரரசு மற்றும் பெருஞ்சமய அடையாளங்களை நிராகரித்து வந்துள்ளார்கள் என்று ரணஜித் குகா எழுதுகிறார். ராமன் ஆண்டாலென்ன, ராவணன் ஆண்டாலென்ன? என்பதுதான் அவர்களின் அரசியல். சிறு தெய்வங்கள், ஆவிகள் குறித்த நம்பிக்கைகள், குல தெய்வங்கள், நிலம்-நீர் சார்ந்த வளமைச் சடங்குகள் என ஆர்ப்பாட்டமில்லாத தெய்வ நம்பிக்கைகளே அவர்களுடையவை.

தேசியவாத சிந்தனையாளர்களும் இந்து, பெளத்த மதப்பெருந்பான மைச் சிந்தனையாளர்களும் அடித்தள விவசாயிகளின் வட்டார மனோபாவங்களைப் புரிந்து கொள்வதில் தவறியிருக்கின்றனர் என்று ரணஜித் குகா, பார்த்தா சாட்டர்ஜி, சுதிப்தா கவிராஜ் போன்ற அடித்தளவியலாளர்கள் குற்றம் சாட்டுகின்றனர். மக்களின் சுயாதீனமான வட்டார

உணர்வுகள், நாட்டுப்புற வழிபாடுகள் ஆகியவற்றைப் பின்னுக்குத் தள்ளியே ஒற்றைத் தேசியவாதங்களும் பெருமத அடையாளங்களும் கட்டமைக்கப்பட்டன; அவற்றின் நோக்கம் அந்த விவசாயிகள்ல, தேசம் தழுவிய அதிகாரங்களையே அவை நோக்கமாகக் கொண்டிருந்தன. தேசியவாதம், பெரும்பான்மை மதவாதம் ஆகியவற்றுக்குள் சிக்கிக் கொள்ளாத, ஆழ்சமுக வடிவங்களைக் கொண்ட விவசாயிகளின் மனோபாவங்களைச் சென்றடையக்கூடிய வெகுமக்கள் அரசியல் ஒன்று தெற்காசிய நாடுகளுக்குத் தேவை என்பதை இவ்விவாதங்கள் நமக்கு உணர்த்துகின்றன. பொருளாதார அரசியல், பண்பாட்டு அரசியல் ஆகியவற்றிற்கு எந்த வகையிலும் குறையாத ஒரு விவசாய அரசியல் குறித்து நாம் அகலமாகப் பேசவேண்டியன்னது, அவ்வகையான அரசியலே இந்த நாடுகளுக்கு அவசியப்படுகிறது. நமது படைப்பாளிகளும் அறிஞர்களும் அரசியல்வாதிகளும் அதனை அகற்றுத்தெடுக்கவேண்டும் என்பதுவே இக்கட்டுரை குறித்து நிற்கும் செய்தியாகும். ■

(65ஆம் பக்கத் தொடர்ச்சி...)

யுத்தத்துடன் தொடர்புடூத்தும் ஒரு குறிப்பிட்டுப் பெறுமானும் துலங்குகிறது. பின்னர் பூகோளமயமாக்கலின் விளைவாகப் பார்க்கக்கூடிய சாத்தியத்தினை யும் கொண்டிருக்கிறது. சிட்டுக்குருவியை முழுமைப்படுத்திப் புனைவாக்கிய முதல் முயற்சியும் இதுவாகத்தானிருக்குமெனத் தோன்றுகிறது!

இத்தொகுப்பிலுள்ள கதைகளின் பேசுபொருள்களும் இயங்கு திசைகளும் வெவ்வேறாகத்தோற்றம் கொண்டு இறுதியில் போரை வென்ற வாழ்விலேதான் வந்து குவிகின்றன. போர் நிகழ்ந்து கொண்டிருந்த காலப்பகுதியில் அந்தக்களத்திலேயே அதை எதிர்கொண்டு வாழ்ந்து கொண்டிருந்த சாந்தனுக்கு இது தவிர்க்க முடியாத தென்றுதான் சொல்ல வேண்டும்.

'பாதை', 'கோழை', 'சுற்றிவளைப்பு'

ஆகிய கதைகள் முதலில் ஆங்கிலத்தில் பிரசர்மாகிப் பின்னர் ஆசிரியரால் தமிழில் மொழிபெயர்க்கப்பட்டவை. இது முக்கியமாக எடுத்துக்காட்டப்பட வேண்டியதொன்றாகும். ஈழ மன்னைக் களமாகக் கொண்டு ஆங்கிலத்தில் ஒரு புனை கதையை எழுதுவதைப்புது உட்கிடையாக நமது போர்த்தின்ற வாழ்வைச் சர்வதேசமயப் படுத்துவதாகின்றது. எழுது துயர்மிகுந்த கடந்த கால வாழ்க்கையானது இன்னும் முறையாக உலகமயப் படுத்தப்படாத நிலையில், சாந்தன் அதை ஒருவித அர்ப்பணிப்போடு மேற்கொண்டுவருவதற்காக அவருக்கு நன்றிகூறும் கடப்பாடு ஒவ்வொரு ஈழத்தமிழனுக்குமுன்டு.


என்பதுகளின் நடுப்பகுதியிலிருந்து தொண்ணாறுகளின் நடுப்பகுதி வரை யாழ்ப்பாணத்தில் வசித்த ஒவ்வொருவரும் குண்டுவீச்ச விமானங்களின் தீராத அவாவாகும். ■

கள் மற்றும் உலங்கு வானுர்திகளால் மிகுந்த நெருக்கடிக்குள்ளாகியிருந்தனர். அந்நாட்களில் எதிர்கொண்ட நெருக்கடியையும் பதைப்பையும் 'அதிர்வ', 'போர்க்காலப் பூக்கள்', 'பறக்கும் நினைவுகள்' ஆகிய கதைகளில் சாந்தன் வெகு இயல்பாகக் கொண்டு வந்துள்ளார் இவை போன்றே தொகுப்பிலுள்ள எல்லாக்கதைகளும் எடுத்துரைப்பில் முழுமைபெற்றிருக்கின்றன.

இது தவிர, ஒவ்வொரு புனைவிலும் மொழி செம்மையாகக் கையாளப்பட்டுள்ளது. இன்றைக்கு மொழியைச் செம்மையாகக் கையாளத் தெரியாத சிலர் படைப்பாளிகளாக முகம்காட்டி வருகின்றனர். அவர்கள் நிச்சயமாக இத்தொகுப்பை வாசிக்க வேண்டுமென்பதுதான் என் போன்ற வாசகர்களின் தீராத அவாவாகும். ■

எஸ்.ராகவன்

பறுவல் பார்தை



ஒளியும் வெளியும் நிறமும் மகுடத்தின் கீழ் க.பொ.த.(உயர்தரம்) மாணவர்களுக்கும் ஆசிரியர்களுக்குமான துணை நூலை முன்வைத் துச் சில விடயங்களைப் பேச வேண்டிய தருணம் இது. இந்நூலாக்கத்தைச் செய்திருப்பவர் ஈழத்து நல்வீன ஓவியர் களில் முக்கியமாகக் குறிப்பிடப்பட வேண்டியவரான கோ.கைலாசநாதன். இவர் தற்போது தென்மராட்சிக் கல்வி வலயத்தில் (சாவகச்சேரி) அழகியல் பாடவிதானங்களின் உதவிக்கல்விப் பணிப்பாளராகக் கடமையாற்றி வருகிறார். இயல்பாகவே ஓவியக்கலை குறித்த தெளிவான புரிதலும், தூரநோக்கும், தேடலும் கொண்ட இவர் சிந்தனை, செயல் இரண்டிலும் மாண

ஒளியும் வெளியும் நிறமும்

க.பொ.த(உ/த) மாணவர்களுக்கும் ஆசிரியர்களுக்குமான துணை நூல்



ஒளியும் வெளியும் நிறமும்; ஒவியக் கலைக்கு ஒரு வழிகாட்டி

வர்களுக்கு ஓவியங்குறித்த ஆர்வத் தைத் தூண்டி அக்கலையை மேம்படுத்தப் பரபரப்போடு இயங்கி வருகிறார். அந்த இயக்கத்தின் பிரதானமான பயன்விளைவின் ஓரங்கமாகவே இத் துணை நூல் வெளியீடு அமைந்துள்ளது. அழகியல் கல்விப்புலத்தில் இந்நூல் வடிவீதியாகவும் உள்ளடக்க ஸ்தியாகவும் மெய்யாகவே ஒரு சாதனையாகக் கருதப்படவேண்டும்.

ஏனெனில் இதற்கு முன் இதைப் போன்று நேர்த்தியான வடிவிலும் எளிமையான உள்ளடக்கத்திலும் சித்திரக் கலைக்கெனத் துணை நூல் எதுவும் வெளிவந்திருக்கவில்லை. இங்கு அர்ப்பணிப்போடு கோ.கைலாசநாதன் இந்நூலாக்கத்தினை மேற்கொண்டுள்ளார். தமிழ் நாட்டிலிருந்துதான் உயர்தரத்துடன் சீரிய வடிவமைப்பில் புத்தகங்கள் வெளிவருவது வழக்கம். அந்தப்புத்தகங்களை இப்புத்தகம்

விஞ்சிவிட்டதென்றே சொல்லவேண்டும். அவ்வளவுக்கவ்வளவு மிக உயர்வான தாத்தில் சீரிய வடிவமைப்பில் இந்நூல் வெளிவந்துள்ளதென்பது மிகையானதல்லதென்பதை இப்புத்தகத்தை வாசிக்கின்றவர்கள் நன்குணர்வர். முகப்போவியம் கிடேக்கத் தத்துவஞானி சோக்கிரட்டிஸாக்கு நஞ்சுகொடுக்கப்படுவதைக் காட்டுகிறது. எக்காலத்திற்கும் பொருந்தக் கூடிய கருத்தொன்றைப் பிரதிபலிப்பதாக இது அமைந்துள்ளது. அதாவது சுயசிந்தனையாளர்களையும், மாற்றுக்கருத்துடையோரையும் சமூகம் உடனடியாக அங்கீரிப்பதில்லை. அதுமட்டுமன்றி அவர்களைத் தொடர்ந்தியங்கவிடாமல் தடுத்து நிறுத்திவிடமுயலும். இதுதான் நடைமுறையிலுள்ள நிலைமை. ஒருவகையில் ஓவியக்கலையின் நிலைப்பாட்டினைப் பிரதிபலிப்பதாகவும் முகப்போவியம்

அமைந்துள்ளது. பொதுவாக ஓவியக்கலையைப் பயில்வோரை பாடவிதானத்திற்கு வெளியே இயங்குவதற்கும் தேடலில் ஈடுபடுவதற்கும் அனுமதிக்காத ஓர் அழகியல் கல்விக்கு முகம் பாடசாலை மட்டத்திலிருந்து பல்கலைக்கழகம் மட்டம்வரை வியாபித்துள்ளது. கோ.கைலாசநாதன் தீர்த்த முற்றிலும் விதிவிலக்கான வர். ஓவியக்கலை குறித்த தெளிவான புரிதலும், தூரநோக்கும், தேடலும் பாடவிதானத்தைக் கடந்து சுயமாக இயங்கக் கூடிய தன்மையும் கொண்ட ஒரு தலைமுறையை உருவாக்கிவிட எத்தனிக்கிறார். அதெனாரு வெளிப்பாடுதான் இந்த ஒளியும் வெளியும் நிறமும். இங்கே நாம் பாராட்ட வேண்டியது இந்நூலாக்கத்திற்கு ஒத்துழைப்பு வழங்கிய தென்மராட்சிக் கல்வி வலயப் பணிப்பாளர் கே.கிருஷ்ண குமாரரத்தான். அவரது ஒத்துழைப்பின்றி இந்நூல் வெளிவந்திருக்கச் சாத்தியிமில்லை.

ஓவியக்கலை உயர்தர மாணவர்களுக்கும் ஆசிரியர்களுக்குமான துணைநூலாக இது கொணரப்பட்டி

ருப்பினும் அதையும் கடந்த நிலையில் முக்கியத்துவம் பெறுவதைச் சூடிடிக்காட்ட வேண்டியுள்ளது. ஓவியக்கலையைப் பயில்வோர், பயிற்றுவிப்போருக்கு மட்டுமன்றி ஓவியக்கலை மீது ஆர்வமுள்ள எவருக்குமே இது ஒரு துணை நூலாக அமைகிறது. ஏனெனில் தனியே கோட்பாட்டு ரீதியான அனுகுமுறையுடன் மட்டுமன்றி இரசனை அடிப்படையிலும் இந்நால் ஆக்கப்பட்டுள்ளது. குறிப்பாக


Pablo picasovின் Guernica, Girl Before the mirror, Claude Monet'இ Impression Sunrise; Water Loo Bridge; Water lilies, Vincent vangoghவின் Starry night; wheat field with crows, Pierre Auguste Renoir இன் The Luncheon of the boating Party, Paulcezanne இன்

card plaiers, Rembrandt இன் Anatomy Lesson, Edger De Gas இன் The Dancing class என்றவாறாக 13 ஓவியர்களின் 17 ஓவியங்களைப் பற்றிய எளிமையான விளக்கங்கள் இரசனை ரீதியிலான அனுகுமுறையில் தரப்பட்டுள்ளன. இதுமட்டுமன்றிப் பிற்சேர்க்கையில் இவ்வோவியங்களின் வரைபு, ஊடகம், அளவு, ஓவியரின் நாடு, ஓவியங்கள் தற்போதுள்ள இடங்கள் பற்றித் தரப்பட்டுள்ள அட்டவணை குறிப்பி தத்தக்காகும்.

ஓவியக்கலை பற்றிய புத்தகங்களில் இடம்பெறும் ஓவியங்களும், காட்டுருக்களும் தெளிவாகவும் நேர்த்தியாகவும் அமைந்திருக்க வேண்டுமென எதிர்பார்க்கப்படுவதுண்டு. அதை இப்புத்தகம் முழுமையாகப் பூர்த்தி செய்ய

கிறது. மேலும் வரலாற்றுக்கு முற்பட்ட காலக் குகை ஓவியங்கள் தொடக்கம் எகிப்திய வடிவங்கள் வரையான 24 தலைப்புக்களில் ஓவியங்களை குறித்த அடிப்படையான விடயங்கள் எவரும் புரிந்து கொள்ளக் கூடியதாக மிக எளிமையான மொழியில் விளக்கப்பட்டுள்ளதுதான் இந்நாலின் தனித்துவமாகக் குறிப்பிடலாம். ஒப்புநோக்கவில் இன்னும் கவனம் செலுத்தியிருக்கலாம். அச்சுப்பிழைகள் இங்குமங்கு மாகத் தலைகாட்டுவது வாசிப்பில் உறுத்துகிறது. மறுபதிப்பில் இதைச் செம்மைப்படுத்திக் கொள்ளவேண்டும். இதைத் தவிர்த்துச் சொல்வதானால் ஓவியக்கலையில் ஆர்வமுள்ள எவரும் வாங்கி வாசித்துப் பார்க்க வேண்டிய புத்தகமென்று இதைக் குறிப்பிட்டால் மிகையில்லை.

சாந்தனின் சிட்டுக்குருவி போரை வென்ற வாழ்வை



படிகள் மேலேதான் நிற்கிறார்.

இன்னும் தொடர்ந்து கட்டிறுக்கமான இளமை குன்றாத படைப்புகளைத் தன்னால் தொடர்ந்து தர முடிய மென்பதையும் இச் 'சிட்டுக்குருவி' மூலம் மீளாவும் ஒரு தடவை எடுத்துக் காட்டியுள்ளார். 'சொல்லமுடியாத

பாடல்' தொடக்கம், மகள் ஈறாக 17 சிறுக்கைகள் இத்தொகுப்பில் இடம் பெற்றுள்ளன. ஒவ்வொரு கதையும் கட்டிறுக்கமாகவும் செய்நேர்த்தி யோடும், அதனை இயல்பிற்கே உரித்தான் நுட்பத்தோடு எழுதப்பட்டுள்ளது. இப்பதினேழு கதைகளிலும் நிலவும் வெவ்வேறுபட்ட குழந்தைகளில் ஒன்றுக்காவது நமது வாழ்க்கையில் முகம் கொடுத்திருப்போமென்பதே சாந்தனின் படைப்புலக வெற்றியாகும். எடுத்துக்காட்டாக 'சொல்லமுடியாத பாடல்' என்ற கதை பாடல் களை ஆழ்ந்து ரசிப்போர் ஒவ்வொருவரும் எப்போதாவது இதை எதிர்கொண்டிருப்பர். அந்த நேரத்து மன நிலையை சாந்தன் உபிர்த்துடிப்போடு புதிவுசெய்திருக்கிறார்.

அடுத்து 'சிட்டுக்குருவி'. இங்கே சிட்டுக்குருவி பல்பரிமாணங்கொள்வது குறிப்பிடத் தக்கதாகும். ஒரு பறவையினத்தின் இருப்பியல் சார்ந்து ஒரு நேரடிப்பார் வையைத் தருவது மட்டுமன்றி,

(63ஆம் பக்கம் பார்க்க....)

கடைசிப் பக்கம்

ஏ இன்றைய சமூகத்தில் விழுமியம் தொடர்பான சிந்தனைகளும் செயற்பாடுகளும் வீச்சியடைந்து கொண்டு செல்கின்றன. பாடசாலைகள் தமது நோக்கங்களில் இருந்து விலகிச் செல்கின்றன. பாடசாலைகள் பாடத்திட்டத்தைப் பூர்த்திசெய்வதிலேயே கூடுதலான கவனம் செலுத்துகின்றன.

ஒரு பாடசாலை மாணவரிடையே பூர்த்தி செய்ய வேண்டிய அறிவு, திறன், மனப்பாங்கு ஆகியவற்றைப் பூர்த்தி செய்வதற்குப் பதிலாக மாணவர்களின் அறிவை மாத்திரம் விருத்தி செய்வதிலேயே கூடுதல் கவனம் செலுத்துகின்றது. முன்னைய காலங்களில் மாணவர்களின் விழுமியக் கல்வியை விருத்தி செய்யும் பாங்கிலான பல்வேறு செயற்திட்டங்கள் பாடசாலைக் கலாசார உணர்திறனில் செல்வாக்குப் பெற்றிருந்தன. இவ்வாறான பாடசாலைக் கலாசாரத்தை விருத்தி செய்வதில் அதிபர், ஆசிரியர்கள், மற்றும் சமூகத் தரப்பினர்கள் கூடுதலான அக்கறை காட்டி வந்தனர். இதற்கு சாதகமான சமூக ஏற்புடமை, சமூக மனப்பாங்கு காணப்பட்டது. முன்பு மாணவர்களின் தனியாள் வேறுபாடுகளில் ஆசிரியர் கவனம் செலுத்தக்

அவசரக் கோலம் தாண்டவமாடுகிறது.

மாணவர்கள் பாடங்களில் தமது மனோ நிலையை, ஆர்வத்தை குவிக்க முடியாத அளவிற்கு கைபேசி, வாளொலி, தொலைக்காட்சி, இணையம் போன்றவற்றின் அபரிமிதமான பாவனை செல்வாக்குப் பெற்று வருகின்றது. இதைவிட மலின மான சிறுகதைகள், நாவல்கள், கவிதைகள் மற்றும் திரைப்படங்கள், இணைய விளையாட்டுக்கள் போன்றவையும் மாணவர்களது உணர்வுகளில் சிந்தனைகளில் நடத்தைகளில் பெரும் மாற்றங்களை உருவாக்குகின்றன. குறிப்பாக இவை கவனங்கள் கலைப்பான்களாக மாறியுள்ளன. இதைவிட மாணவர்களிடையே வாசிப்பு ஆர்வம் குறைந்து விட்டது. சுயசிந்தனை, சுயதேடல் எதுவுமற்ற பாடசாலைக் கலாசாரம் வளர்ந்துள்ளது.

பாடசாலைக்கு வெளியில் கூட்டுக்குடும்ப உடைவு, போலிமை நிறைந்த வாழ்வியல் மதிப்பீடுகள், ஆடம்பர பொருட்கள் மீதான கவர்ச்சி போன்றவையும் மனித சிந்தனையில், நடத்தையில் பெரும் செல்வாக்குப் பெற்றுவருகின்றன. சுயநலம், போட்டி, பொறாமை, துரோகம், மோசடிகள், களவு, பொய் சொல்லல் போன்ற பண்புகள் ஆகிக்கம் பெற்றுள்ளன. உலக வாழ்க்கையின் அடிப்படை நோக்கம் அனைவருடனும் அன்பு, கருணை, ஓட்டுணர்வு என்பவற்றுடன் வாழ்தலாகும். ஆனால், இன்று ‘நான்’, ‘எனது’, ‘எனக்கு’ என்ற சிந்தனையே மேலோங்கி நிற்கின்றது. இவை பாடசாலைக்கு குழந்தைகள் பிரவேசிப்பதற்கு முன்னரே குழந்தைகளின் அடிமனதில் ஆழமாகப் பதிக்கப்பட்டுள்ளன.

இந்திலையில் பாடசாலை மாணவர்களின் விழுமியக் கல்வியில், நடத்தையில், மனப்பாங்கில் மாற்றங்களைக் கொண்டு வர முடியுமா? இதற்கான சாதகமான பொருத்தமான குழந்தைகளைப் படுகின்றதா? மேற்குறிப்பிட்ட பிரச்சினைகளுக்கான தீர்வுகளை முன்வைக்கக்கூடிய கல்விச் சூழல் நிலவுகின்றதா? போன்ற கேள்விகள் எழுவது தவிர்க்க முடியாது. ஆனாலும் பாடசாலைச் சமூகம் தன்னளவில் மாற்றங்களை உருவாக்குவதற்கான ஏற்பாடுகளை பொருத்தமாக பின்பற்றுவது இன்றைய காலத்தின் அவசியமாகின்றது. மாணவர்களின் அறிவை மட்டும் வளர்த்தெடுக்கும் ஒற்றைப் பரிமாணம் மட்டும் நமக்கு போதாது. மாணவர்களின் அறிவு, தீற்றன், மனப்பாங்கு நேர நிலைச் சிந்தனை, சமூக நோக்கு முதலான பண்புகளையும் வளர்த்தெடுக்கும் செயற்பாடுகள் பாடசாலைகளில் பின்பற்றப்பட வேண்டும். ■




கி.புண்ணையமூர்த்தி

விழுமியப் பரிமாற்றம்

கலை சாதகமான சூழல் இருந்து வந்தது.

இன்று பாடசாலைகளின் கற்றல், கற்பித்தல் செயற்பாடுகளை மேற்கொள்ள ஆரம்ப வகுப்புகளுக்காக முப்பது நிமிடங்களும் இடைநிலை மற்றும் மேல்நிலை வகுப்புகளுக்காக நாற்புது நிமிடங்களும் ஒதுக்கப்படுகின்றன. இக்காலப்பகுதியில் கற்றல், கற்பித்தல் செயல்பாடுகள் மாத்திரமே மேற்கொள்ளப்படுகின்றன. விழுமியப் பிரிவையை ஏற்படுத்துவதற்கான சந்தர்ப்பங்கள் மிகக்குறைந்தளவிலேயே காணப்படுகின்றன. பொதுவாக தமது மனதை ஒரு நிலையில் வைத்திருக்க முடியாத மாணவர்களையே நாம் பெருமளவில் வகுப்பறையில் அவதானிக்கின்றோம். இதனால் மாணவர்களுக்கும் ஆசிரியர்களுக்கும் தமது வகிபாகத்தை முறைப்படி நிறைவேற்றுவதற்கு இயலாத சூழ்நிலை காணப்படுகின்றது. எங்கும்

அனைத்து விளையாட்டுச் செய்திகளும் உங்கள் விரல் நுனியில்



<https://play.google.com/store/apps/details?id=com.virakesarisports.news&hl=en>

The Sport app is being run by Express Newspapers (Cey) (Pvt) LTD



THE BEST SOURCE FOR ALL YOUR NEWS



Subscribe Today

THE HINDU
INDIA'S NATIONAL NEWSPAPERS SINCE 1878

Call : 0712 269 442, 0117 322 783, 0117 322 781
ENCL 185, Grandpass Road, Colombo - 14, Sri Lanka.

Printed and published by Express Newspapers (Ceylon) (Pvt) Ltd, at No.185,Grandpass Road,Colombo -14, Sri Lanka.